

باسمِ ہمالی

قَالَ النَّبِيُّ صَلَّى اللَّهُ عَلَيْهِ وَسَلَّمَ إِنَّ اللَّهَ اصْطَفَى كِنَانَةً مِنْ قُلَادِ سَمْعِيلَ وَاصْطَفَى
قُرَيْشًا مِنْ كِنَانَةٍ وَاصْطَفَى مِنْ قُرَيْشٍ بَنِي هَاشِمٍ وَاصْطَفَى مِنْ بَنِي هَاشِمٍ

نبی کریم صلی اللہ علیہ وسلم نے فرمایا کہ اللہ تعالیٰ نے حضرت اسمعیل کی اولاد میں کنانہ کو فضیلت
دی اور کنانہ میں سے قریش کو فضیلت دی اور قریش میں سے بنو ہاشم کو فضیلت دی
اور بنو ہاشم میں سے مجھ کو فضیلت دی (مسلم شریف)

الْقَوْلُ الْأَخِيرُ فِي فَضْلِ النَّبِيِّ الْأَكْرَمِ (صَلَّى اللَّهُ عَلَيْهِ وَسَلَّمَ)

مَعْرُوفٌ بِ

رَسُولِ الْإِسْلَامِ عَلِيٌّ بْنُ أَبِي طَالِبٍ

مؤلف

حضرت مولانا مفتی سید ہود حسن صاحب
استاذ حدیث مدرسہ اہل سنت دہلی

ناشر

د/م/عبد الرحمن غصنف
مؤسس و مدیر

الصحیحۃ العربیہ

اکرام آباد، لیاقت آباد، کراچی، پاکستان
ت: ۹۹۱۳۹۱۶

بسم الرحمن الرحيم

تکمیل و ماہنامہ

۱۳۵۹ھ

نکات سیر کا عبد الرحیم

محرم

باسمہ تعالیٰ

قَالَ النَّبِيُّ صَلَّى اللَّهُ عَلَيْهِ وَسَلَّمَ إِنَّ اللَّهَ أَضَافَ كُنَانَةً مِنْ قُلُوبِ إِبْرَاهِيمَ عَلَيْهِ السَّلَامُ وَأَضَافَ قُرَيْشًا مِنْ كُنَانَتِهِ وَأَضَافَ مِنْ قُرَيْشِ بْنِ هَاشِمٍ وَأَضَافَ مِنْ بَنِي هَاشِمٍ
نبی کریم صلی اللہ علیہ وسلم نے فرمایا کہ اللہ تعالیٰ نے حضرت اسمعیل کی اولاد میں کنانہ کو فضیلت دی اور کنانہ میں سے قریش کو فضیلت دی اور قریش میں سے بنو ہاشم کو فضیلت دی اور بنو ہاشم میں سے مجھ کو فضیلت دی (مسلم شریف)

الْقَوْلُ الْأَخِيرُ فِي تَرْجُمَةِ الْأَكْبَرِ (صَلَّى اللَّهُ عَلَيْهِ وَسَلَّمَ)

رَسُولِ الْإِسْلَامِ عَلَيْهِ السَّلَامُ

مؤلف

حضرت مولانا سید ہود حسن صاحب مدنی
استاذ حدیث مدرسہ اہل سنت دہلی



الرحمۃ الرحیم

اکرام آباد، لیاف آباد، کراچی، پاکستان
ت: ۹۱۳۹۱۶

حقوق الطبع محفوظة للؤلف

نام کتاب : } اَلْقَوْلُ الْاَسْمُ فِي فَضْلِ نَسَبِ النَّبِيِّ الْاَكْرَمِ
 رسول اللہ کے خاندانی فضائل
 القعروف بہ
 کتابت : محمد شریف میوانی
 ٹائٹل : حافظ محمد ساجد بکنوری
 سن طباعت : دسمبر ۱۹۹۳ء
 جون ۲۰۰۵ء
 تعداد : ۱۰۰۰ ہزار
 قیمت : ۵۶ روپے

قائم

ڈاکٹر محمد عبدالرحمن صاحب

مؤسس و مدیر

الرحیمہ لکچر

لے ۷/۷، مظفر پور پست آفس، ملیاقت آباد
 کراچی ۷۵۹۰۰

فہرست مضامین

صفحہ	نمبر شمار	عنوان	صفحہ	نمبر شمار	عنوان
۴۷	۳	عرض مؤلف	۲۳	۲۳	امام ربانی کے نزدیک مکہ اہل بیت
۵۰	۴	تقریظ جناب مفتی سعید احمد صاحب	۲۴	۲۴	احادیث حضرت احسن کے آل رسول پونیکا ثبوت
۵۲	۱۳	تمہید	۲۵	۱۳	امام احمدی سے متعلق احادیث
۵۵	۶	خلفاء راشدین کی اتباع کا حکم	۲۶	۶	قرآن کریم میں لڑکی کی اولاد کو بھی لکھا گیا ہے
۵۶	۵	صحابہ کرام کے درمیان فضائل کی ترتیب	۲۷	۵	بنو فاطمہ کی فضیلت
۵۷	۶	خاندانی لحاظ سے فضیلت کی ترتیب	۲۸	۱۷۵	بنو فاطمہ کا شرف جزئیت رسول
۵۸	۷	مسادات کی بحث	۲۹	۱۹	لڑکی سے نسب جاری ہونا حضور علیہ السلام کی
۶۰	۸	مسک اہل سنت ہی صراطِ مستقیم ہے	۲۹	۲۰	خصوصیت ہے
۶۱	۹	آداب رسالت	۳۰	۲۳	حضرت احسن ذریت رسول ہیں داخل ہیں
۶۲	۱۰	حضور کا شجرہ نسب	۳۱	۲۳	فقہاء کے نزدیک بھی اولاد نبات اولاد میں داخل ہے
۶۳	۱۱	جناب رسول اللہ صلی اللہ علیہ وسلم کی نسب و فضیلت	۳۲	۲۳	اولاد علی میں خلافت نہونی کی بحث
۶۴	۱۲	بنو ہاشم کی فضیلت پر احادیث ۲۵ تا ۲۹	۳۳	۲۵	لفظ سیدی کی بحث
۶۵	۱۳	قریش سب آپس میں ہم کفو ہیں	۳۴	۳۰	سیر اشباب کی حدیث پر اعتراضات کے جوابات
۶۶	۱۴	میراث رسول کی بحث	۳۵	۳۱	مشنوی میں لفظ سید قومیت کے معنی میں استعمال کیا گیا ہے
۶۷	۱۵	فدک سے متعلق اعتراضات کا جواب	۳۶	۳۳	کفایہ المفتی میں ہے لفظ سید لکھنا جائز ہے
۶۸	۱۶	آیت تطہیر سے متعلق احادیث	۳۷	۳۶	قاضی شہاب الدین کا قصہ
۶۹	۱۷	آیت مباہلہ اور عیسائیوں کا قصہ	۳۸	۳۸	خاندانی تفاضل کی شکایت اور حضور علیہ السلام کا جواب
۷۰	۱۸	اہل بیت رسول کی فضیلت	۳۹	۳۹	خاندان قریش کے فضائل
۷۱	۱۹	حضور علیہ السلام کی دو اہم نصیحتیں	۴۰	۴۱	حضرت علی کی خلافت پر اعتراضات کے جوابات
۷۲	۲۰	ازدواج مطہرات اہل بیت کو سنت ہیں	۴۱	۴۳	حضرت علی کی چوتھے نمبر پر خلافت پر حق تھی
۷۳	۲۱	حضرات حسین اہل بیت نسب ہیں	۴۲	۴۳	غرور و تکبر کی بحث و تحقیق
۷۴	۲۲	انجمن اہل بیت کا ذکر	۴۳	۴۵	

عرض مؤلف

کچھ عرصہ قبل امر وہہ میں جناب مصباح احمد صدیقی اور جنید اکرم فاروقی صاحبان نے علم الانساب میں ایک کتاب تحفۃ الانساب کے نام سے شائع کی جس میں ان حضرات نے بہت سی فاش غلطیاں کیں جن میں سے کچھ تو ان حضرات کے اپنے ذہنی اختراع کا نتیجہ ہیں اور کچھ جناب محمود احمد صاحب عباسی کی تحریرات کا تاثر ہے۔ عباسی صاحب شیعہ مخالفت کی غیر معمولی شدت کی وجہ سے دائرہ اہل سنت سے نکل کر خارجیت کی حدود میں داخل ہو گئے تھے اس لئے ان کی وطن عزیز کی تاریخی خدمات کا جہاں تک تعلق ہے وہ یقیناً قابل قدر اور لائق ستائش ہیں لیکن چونکہ وہ خود جادۂ حق سے ہٹ چکے تھے اس لئے ان کی تحریرات کا عقائد کے بارے میں نہ کوئی اعتبار ہو گا اور نہ ہی ان کو کوئی درجہ استناد حاصل ہو گا۔ تاہم عباسی صاحب چونکہ امر وہہ کے بڑے بڑے علماء و صلحاء اور اولیاء کرام کو دیکھے ہوتے تھے اس لئے ان کی تحریرات کے اندر کافی حد تک توازن پایا جاتا ہے۔ مگر یہ حضرات اپنی بچکانہ روش میں کسی بھی قسم کے نشیب و فراز کی کوئی رعایت نہ رکھ سکے اور جا بجا غلطیاں کیں اگر ان کی کتاب منظر عام پر نہ آتی تو

تعلق خاطر کی بناء پر زبانی یا تحریری طور پر کچھ افہام و تفہیم کی گنجائش کا امکان تھا مگر جب باقاعدہ ان کی کتاب کی اشاعت کی جا چکی تو اب بجز اس کے اور کوئی چارہ کار نہیں کہ ان حضرات کی غلطیوں کی نشاندہی کر کے امت مسلمہ کو ان پر متنبہ کر دیا جائے۔ ان حضرات نے جہاں ائمہ اہل بیت کو شیعوں کا خود ساختہ امام قرار دیا اور ان کی شان میں بے توقیری کا انداز اختیار کیا نیز آیت تطہیر اور اہل بیت سے متعلق احادیث کو من گھڑت اور موضوع قرار دیا وغیرہ غلطیاں کیں وہیں ایک سب سے بڑی سنگین غلطی یہ کہ اپنے خاندانوں کو جناب رسول اللہ صلی اللہ علیہ وسلم کے خاندان بنو ہاشم پر فوقیت اور فضیلت دی جس کو کوئی بھی مسلمان برداشت نہیں کر سکتا جس طرح یہ ہماری قلبی محبت اور عقیدت کے خلاف ہے اسی طرح یہ حقیقت کے بھی بالکل خلاف ہے کیونکہ حقیقت اور واقعیت یہی ہے کہ آنحضور صلی اللہ علیہ وسلم کا خاندان بنو ہاشم دنیا کا افضل ترین خاندان ہے مگر ان حضرات نے خاندانی فضائل کو علی ترتیب الخلافہ قائم کر کے آنحضور صلی اللہ علیہ وسلم کے خاندان بنو ہاشم کو چوتھے نمبر پر رکھ کر آپ کی خاندانی اور نسبی اہانت کا ایسا نمونہ پیش کر دیا جس کی نظیر چودہ سو سال کے سابقہ عرصہ میں کہیں نہیں ملتی۔ چونکہ اس رسالہ کا اہم ترین مقصد جناب رسول اللہ صلی اللہ علیہ وسلم کی نسبی برتری اور خاندانی عظمت و شرافت پر حملہ کا دفاع ہے اس لئے اس رسالہ کا انتساب بھی سرور کائنات فخر موجودات سید الانبیاء والمرسلین حضرت محمد مصطفیٰ صلی اللہ علیہ وسلم ہی کی طرف کیا جاتا ہے۔ اس رسالہ کے اندر

جو کچھ خوبیاں نظر آئیں تو ناظرین ان کو احقر کے اساتذہ بالخصوص
قطب العالم مرشدنا و استاذنا شیخ الاسلام حضرت مولانا سید حسین احمد مدنی
اور حضرت کے خلیفہ ارشد سیدنا حضرت مولانا نیاز محمد صاحب قدس اللہ
اسرارہم کا فیض تصور کریں اور اگر کوئی خامی نظر آئے تو اس کو احقر کی
طرف منسوب کرتے ہوئے احقر کو اس پر مطلع فرمائیں۔ اللہ رب العزۃ
اپنی خصوصی عنایت سے احقر کی اس تحریر کو قبول فرما کر احقر کے لئے
اور اس کے والدین و اساتذہ و مشائخ اور جملہ احباب و متعلقین و معاونین
اور تمام ہی اہل اسلام کی مغفرت کا سبب بنائے اور اُمت مسلمہ کو
زیادہ سے زیادہ نفع پہونچائے آمین ختم آمین۔

احقر الزم مشہود حسن بن مولانا السید مقبول حسن الحسنی الامروہوی

۵ دسمبر ۱۹۹۳ء

تَقْرِیظ

از رئیس الفقہاء والمحدثین

حضرت مولانا مفتی سعید احمد صاحب پالیٹورہی ضلع ہزار نور پور، یوپی

بِسْمِ اللَّهِ الرَّحْمَنِ الرَّحِيمِ
حَمْدًا لِمَوْلَانَا الْكَرِيمِ الَّذِي خَلَقَ الْإِنْسَانَ فَكَرَّمَهُ، ثُمَّ
اصْطَفَى مِنْهُمْ أَصْفِيَاءَ وَرُسُلَهُ، وَقَضَى بَعْضَهُمْ عَلَى بَعْضٍ
حَتَّى جَعَلَ سَيِّدَهُمْ حَبِيبَهُ صَلَّى اللَّهُ عَلَيْهِ وَعَلَى آلِهِ وَصَحْبِهِ،
أَمَّا بَعْدُ :

علامہ ابن القيم رحمہ اللہ نے زاد المعاد کے شروع میں اس
موضوع پر طویل گفتگو کی ہے کہ اللہ تعالیٰ نے کائنات کی ہر چیز میں
تفاضل رکھا ہے، جمعہ کے دن کو باقی چھ دنوں پر فضیلت حاصل ہے،
سال کی تمام راتوں میں شب قدر کو فضیلت حاصل ہے، سال کے
تمام مہینوں میں ماہ رمضان کو فضیلت حاصل ہے، بقاع ارض میں
کعبہ معظمہ کو دیگر خطوں پر فضیلت حاصل ہے، علامہ نے ایسی بہت سی
فضیلتوں کو تفصیل سے بیان کیا ہے۔

اور یہ تفاضل مساوات کے منافی بالکل نہیں ہے، کیونکہ اعتبارات
مختلف ہیں، مساوات ذاتی اور تفاضل عرضی، تمام ایام بالذات
مساوی ہیں اور جمعہ کا دن اس میں پائے جانے والے خصوصی واقعات

اور اہم عبادات کی وجہ سے افضل ہے، تمام راتیں بالذات یکساں ہیں اور شب قدر بایں وجہ کہ اس میں نزول قرآن ہوا ہے ہزار مہینوں سے بھی بہتر ہے۔ جیسے سب ذاتی اعتبار سے یکساں ہیں اور ماہ رمضان نزول قرآن کی برکت اور روزوں وغیرہ عبادات کی وجہ سے افضل قرار پایا ہے۔ اجزائے زمینی ہونے کے اعتبار سے زمین کے تمام خطے مساوی ہیں مگر تجلی گاہ رب العالمین ہونے کی وجہ سے کعبہ مشرفہ کو دیگر بقاع پر فضیلت حاصل ہے۔

اسی طرح انسان کی فضیلت دیگر مخلوقات پر "وَلَقَدْ كَرَّمْنَا بَنِي آدَمَ" (بنی اسرائیل) میں منصوص ہے، اور یہ فضیلت خلقی اعتبار سے تو کلی ہے یعنی پوری نوع انسانی کو حاصل ہے۔ لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ میں اسی کا بیان ہے۔ اور دینی یعنی اخروی اعتبار سے جزئی ہے، یعنی صرف مومنین کو حاصل ہے۔ پھر انسانوں میں صنف رجال کو صنف نساء پر فضیلت حاصل ہے، ارشاد باری تعالیٰ ہے "الرِّجَالُ قَوَّامُونَ عَلَى النِّسَاءِ بِمَا فَضَّلَ اللَّهُ بَعْضَهُمْ عَلَى بَعْضٍ" اور مساوات مرد و زن نوعی اعتبار سے ہے، اور تفاضل صنفی اعتبار سے ہے پس دونوں میں کوئی منافقا نہیں ہے۔ جس طرح تمام انسان یکساں ہیں مگر بعض اعتبارات سے بالغ کو بچوں پر، خواندہ کو ناخواندہ پر، متخصص کو غیر متخصص پر، آبار کو ابنار پر، اساتذہ کو تلامذہ پر، اور ملوک کو رعایا پر فضیلت حاصل ہے۔

اسی طرح انسانوں میں تفاضل کی ایک بنیاد انتہاء (منسوب ہونا) ہے، خواہ یہ نسبت روحانی ہو یا نسبی، ابناء ملوک (شہزادوں) کی جو فضیلت لوگوں کے ذہنوں میں راسخ ہے اسی طرح استاد زادوں اور پیر زادوں کا جو احترام دنیا کرتی ہے اس کی وجہ یہی انتہاء ہے، انبیاء کرام کی امتوں میں تفاضل اور خاتم النبیین صلی اللہ علیہ وسلم کی امت کی خیریت کی بنیاد بھی یہی نسبتوں کا اختلاف ہے۔

دوسری بنیاد اخروی کمالات ہیں، اِنَّ اَكْرَمَكُمْ عِنْدَ اللَّهِ اَتْقٰىكُمْ میں اسی کا بیان ہے۔ تیسری بنیاد دینی فضائل ہیں۔ النَّاسُ مَعَادِنُ كَمَعَادِنِ الذَّهَبِ وَالْفِضَّةِ خِيَارُهُمْ فِي الْجَاهِلِيَّةِ خِيَارُهُمْ فِي الْإِسْلَامِ اِذَا فَفَقُوا فِي الدِّينِ میں اسی کا بیان ہے۔

اور ایک لوگوں کی خود ساختہ بنیاد خاندانی تعلیم اور خرم و برتریاں ہیں قرآن کریم نے اس عاری نسبی تعلیم کے برتری کی بنیاد ہونے کی شدت سے مخالفت کی ہے، اور فرمایا ہے کہ انسانوں کی شعوب و قبائل میں تقسیم محض باہمی تعارف کے لئے ہے، اس کو تفاخر کی بنیاد بنانا قطعاً درست نہیں ہے، البتہ مذکورہ تین بنیادیں شرعی بنیادیں ہیں، اور انہی بنیادوں کی وجہ سے عرب کو غیر عرب پر فضیلت حاصل ہے، کیونکہ عربوں کا انتہاء سید الاولین والآخرین کی طرف ہے، ایک قدرے ضعیف حدیث میں آیا ہے کہ عربوں سے محبت تین وجوہ سے کمرو

اس وجہ سے کہ میں عربی ہوں، قرآن عربی ہے اور جنتیوں کی زبان عربی ہوگی، اور اسی بنیاد کی وجہ سے قریش کو دیگر عربوں پر فضیلت حاصل ہے، اور لا فضل لعربی علی عجمی میں نفی ایسی طبقاتی تقسیم کی ہے کہ جس کی وجہ سے نوعی تساوی بھی باقی نہ رہے جیسے ہندو اقوام نے اپنے درمیان ایسی باہمی طبقاتی تقسیم کر دی ہے کہ ان میں نوعی تساوی بھی باقی نہیں رہتی ہے اس طرح کی انسانوں کی کوئی بھی تقسیم غیر شرعی ہے۔

اس کے بعد جاننا چاہئے کہ تفاضل کی مذکورہ بالا تین شرعی بنیادوں میں سے اگر کسی جگہ دو یا تینوں اکٹھا ہو جائیں تو نور علی نور اس کی فضیلت اور برتری میں کیا شبہ ہو سکتا ہے اور اگر کسی جگہ تعارض ہو جائے تو دوسری اور تیسری بنیادیں اصل ہیں، اور پہلی بنیاد یعنی انتہاء ثانوی درجہ کی چیز ہے۔

مذکورہ بالا تفصیل سے یہ مسئلہ خود منقح ہو کر سامنے آ جاتا ہے کہ صحابہ کرام میں سب سے افضل خلفائے اربعہ میں خلافت راشدہ کی ترتیب کے مطابق اور اس تفصیل کی بنیاد دینی کمالات، اخروی فضائل، تقویٰ طہارت اور اسلام کے لئے خدمات ہیں اس تفاضل میں انتہاء کو بنیاد نہیں بنایا گیا ہے کیونکہ وہ ثانوی درجہ کی چیز ہے بلکہ خلفائے اربعہ کے بعد اصحاب بدر پھر اصحاب بیعت رضوان الخ کی فضیلت کی بنیاد بھی یہی امور قرار پائے ہیں، اور حضرت خدیجۃ الکبریٰ، حضرت عائشہ صدیقہ اور حضرت فاطمہ الزہراء میں جو تفاضل کی بحث ہوئی ہے

اس کی بنیاد بھی یہی دینی کمالات ہیں، مگر جب اس کے ساتھ انتہاء کو بھی ملا یا جاتا ہے تو حضرت فاطمہ رضی اللہ عنہا کی فضیلت مسئلہ ہو جاتی ہے۔ کیونکہ اول دو کا انتہاء زوجیت کا ہے اور حضرت فاطمہ رضی اللہ عنہا کی نسبت جزئیت کی ہے، اور ظاہر ہے کہ جزئیت کی نسبت قوی تر ہے اور جن بزرگوں نے صرف کمالات دینی اور جذبات اسلام کو ملحوظ رکھا، انتہاء کو اس باب میں دخل نہیں سمجھا، انہوں نے حضرت خدیجۃ الکبریٰ کی فضیلت یا حضرت عائشہ صدیقہ رضی اللہ عنہا کی فضیلت بتائی۔ وَلِكُلٍّ وِجْهَةٌ هُوَ مُوَلِّیْهَا۔

مگر جب بحث خاندانوں کے تفاضل کی آتی ہے یا اولاد صحابہ کے تفاضل کی بات آتی ہے تو وہاں بنیاد صرف یہی انتہاء ہوتا ہے اور اس اعتبار سے اولاد فاطمہ رضی اللہ عنہا کی فضیلت اجلی بدیہیات میں سے ہے، اور اس پر اجماع امت بھی ہے پھر بنو ہاشم کی فضیلت ہے ثم و ثم، کیونکہ بنی فاطمہ کو دو نسبتیں حاصل ہیں۔ (۱) خاندانی یعنی بنو ہاشم میں سے ہونا۔ (۲) جزئیت و بعضیت یعنی حضور صلی اللہ علیہ وسلم کی اولاد ہونا، اور بنو ہاشم کو صرف پہلی نسبت حاصل ہے اور خلفائے راشدین رضی اللہ عنہم اجمعین کی اولاد کا انتہاء ان کے آباء کی طرف ہے، اور ان کے آباء گو فاطمہ الزہراء رضی اللہ عنہا سے افضل ہیں مگر سیدہ کونین کی نسبت سے فروتر ہیں، اور بنی فاطمہ کو فضیلت حضرت فاطمہ کی طرف انتہاء سے حاصل نہیں ہے بلکہ ذات نبوی کی طرف انتساب

کی وجہ سے حاصل ہے۔
 امروہہ کے نام نہاد محققوں کو اس جگہ دھوکا لگا ہے،
 انہوں نے یہ خیال جمایا ہے کہ بنی فاطمہ کو فضیلت حضرت فاطمہ
 کی طرف انتہاء کی وجہ سے حاصل ہے، اور خلفاء کی اولاد کو حضرات
 خلفاء کی طرف انتہاء کی وجہ سے اور خلفاء اربعہ کی فضیلت حضرت
 فاطمہ پر مسلم ہے پس ان کی اولاد بھی افضل ہوگی۔

مگر حقیقت حال وہ ہے جو میں نے عرض کی کہ بنی فاطمہ کو
 فضیلت ذات رسول اللہ صلی اللہ علیہ وسلم کی طرف انتہاء کی وجہ
 سے حاصل ہے۔ یعنی حضرت فاطمہ رضی اللہ عنہا کی اولاد آنحضور صلی اللہ
 علیہ وسلم کی اولاد ہے اور آنحضور صلی اللہ علیہ وسلم سید الکائنات
 ہیں پس آپ کی اولاد کا بھی مقام بلند ہوگا اور اس بات کی
 دلیل کہ حضرت فاطمہ رضی اللہ عنہا کی اولاد آنحضور صلی اللہ علیہ وسلم
 کی اولاد ہے یہ ہے کہ اولاد حضرت فاطمہ رضی اللہ عنہا کی اولاد حضرت علی رضی اللہ عنہ کی
 حضرت فاطمہ رضی اللہ عنہا کے علاوہ دیگر ازواج سے ہے۔ بلاشبہ افضل ہے۔
 اگر فضیلت کی بنیاد حضرت فاطمہ رضی اللہ عنہا کی طرف نسبت ہوتی تو معاملہ
 برعکس ہوتا کیونکہ حضرت علی رضی اللہ عنہ حضرت فاطمہ رضی اللہ عنہ سے بہر حال افضل
 ہیں مگر ایسا اس لئے نہیں ہے کہ حضرت علی رضی اللہ عنہ کی اولاد تو حضرت
 علی رضی اللہ عنہ کی اولاد ہے، اور حضرت فاطمہ رضی اللہ عنہ کی اولاد رسول اللہ صلی اللہ
 علیہ وسلم کی اولاد ہے، اور اولاد علی رضی اللہ عنہ سے اولاد رسول اللہ صلی اللہ
 علیہ وسلم کی فضیلت و برتری اظہر من الشمس ہے۔

زیر نظر رسالہ میں حضرت اقدس مولانا سید شہود حسن صاحب حسنی

امروہوی محدث مدرسہ امینیہ دہلی نے اس مسئلہ پر نقلی دلائل کی
 روشنی میں تشفی بخش گفتگو کی ہے، میں نے یہ تحریر بہت ماہ پر پھی
 ہے اور میں اس سے پوری طرح متفق ہوں، اللہ تعالیٰ مولانا کو جزائے خیر
 عطا فرمادیں کہ انہوں نے بروقت توجہ فرمائی اور جدید محققین امروہہ
 کے استدلالات کی قلعی کھول دی، اللہ تعالیٰ اس رسالہ کو قبول
 فرمادیں اور امت کے لئے نافع بنائیں، وَصَلَّى اللہُ عَلَی الْمَسْبُوعِ
 الْکَرِیْمِ وَ عَلَی آلِهِ وَ اَزْوَاجِهِ وَ اصْحَابِهِ اَجْمَعِیْنِ۔

کتبہ

سعید احمد رضا اللہ عنہ پالنپوری

خادم حدیث شریف دارالعلوم دیوبند

۵ ربیع الثانی ۱۴۱۳ھ

يَا صَاحِبَ الْجَمَالِ وَيَا سَيِّدَ الْبَشَرِ مِنْ وَجْهِكَ الْمُنِيرِ لَقَدْ تَوَرَّ الْقَمَرُ
لَا يُمْكِنُ الشَّأْ كَمَا كَانَ حَقُّهُ بَعْدَ أَنْ خُذَ أَبُو زُرَّكَ نُوبِي قِصَّةً مُتَقَرَّرَةً

رسول اللہ کے

خاندانی فضائل

تمہید

بِسْمِ اللَّهِ الرَّحْمَنِ الرَّحِيمِ

أَلْحَمْدُ لِلَّهِ رَبِّ الْعَالَمِينَ وَالْعَاقِبَةُ لِلْمُتَّقِينَ وَالصَّلَاةُ وَالسَّلَامُ عَلَى
سَيِّدِنَا وَمَوْلَانَا مُحَمَّدٍ وَعَلَى آلِهِ وَاصْحَابِهِ أَجْمَعِينَ، أَمَّا بَعْدُ
فَنَاظِرِينَ كَرَامِ الدُّنْيَا كَ تَمَامِ مَذَاهِبِ وَأَدْيَانِ فِي جِسْرِ طَرِيقِ مَذْهَبِ إِسْلَامِ ابْنِي
صِدْقَتِ وَحَقَانِيَّتِ اور اپنی خوبیوں میں یکتا اور منفرد ہے اسی طرح اسلام کے
اندر جتنے بھی فرقے وجود میں آئے ان میں فرقہ اہل سنت والجماعت اپنی حقانیت
میں بے مثل ہے اسلام کی حقیقی روح اہل سنت والجماعت ہی کا فرقہ ہے اس
کی وجہ یہ ہے کہ جب جناب رسول اللہ صلی اللہ علیہ وسلم نے ارشاد فرمایا کہ
بَنِي إِسْرَائِيلَ بَهْتَرُ فِرْقٍ عَلَى فِرْقٍ تَقْسِيمُ هُوَتْیْ ہے اور میری امت بہتر فرقوں پر
تقسیم ہوگی، ان میں سے بہتر فرقے جہنم میں جائیں گے صرف ایک فرقہ
جنت میں جائے گا تو صحابہ کرام رضوان اللہ علیہم اجمعین نے سوال کیا
یا رسول اللہ صلی اللہ علیہ وسلم وہ جتنی فرقہ کونسا ہوگا اس کی علامت کیا ہے

تو آپ نے ارشاد فرمایا وہ فرقہ وہی ہوگا جو میرے اور میرے صحابہ کے طریقے پر چلنے
والا ہوگا۔ (مشکوٰۃ شریف ص ۳) اہل سنت کا مطلب آنحضور صلی اللہ علیہ وسلم
کے طریقے پر چلنے والے اور الجماعت سے مراد جماعت صحابہ ہے یعنی صحابہ کے
طریقے پر چلنے والے۔

صحابہ کرام کی فضیلت کی وجہ

صحابہ کرام کی اتنی اہمیت ظاہر فرمانے کی وجہ بالکل واضح ہے کہ
ان حضرات کے سامنے قرآن کریم نازل ہوا نیز تمام حالات اور نزول وحی کا
مشاہدہ کیا آنحضور صلی اللہ علیہ وسلم سے دین اور قرآن سیکھا۔ براہ راست
آپ کے ارشادات سنے۔ آپ کے دیدار پر انوار کے شرف سے بہرہ ور
ہوئے۔ پھر پوری امت تک سرمایہ رسالت کو نہایت دیانت داری اور
سچائی کے ساتھ پہنچایا ظاہر ہے کہ یہ حضرات دین کے اہم باریک نکاتوں
اور حقائق کے راز دار اور ان سے پوری طرح واقف تھے اسی لئے جناب
رسول اللہ صلی اللہ علیہ وسلم نے جا بجا صحابہ کرام رضوان اللہ تعالیٰ علیہم اجمعین
کے فضائل و مناقب بیان فرمائے اور ان کی اقتداء اور اتباع کی
نہایت شدت کے ساتھ تاکید فرمائی، چنانچہ مشکوٰۃ شریف میں ہے۔

عَنْ أَبِي سَعِيدٍ الْخُدْرِيِّ قَالَ قَالَ
رَسُولُ اللَّهِ صَلَّى اللَّهُ عَلَيْهِ وَسَلَّمَ
لَا تَسْبُوا أَصْحَابِي فَلَوْ أَنَّ أَحَدَكُمْ
أَنْفَقَ مِثْلَ أُحُدٍ ذَهَبًا
مَا بَلَغَ مُدًّا أَحَدِهِمْ

حضرت ابوسعید خدری رضی اللہ عنہ نے
فرمایا کہ جناب رسول اللہ صلی اللہ علیہ
وسلم نے ارشاد فرمایا میرے صحابہ کو برا
مت کہو اگر تم میں سے کوئی شخص احد
پہاڑ کی برابر بھی (راہ خدا میں) سونا

وَلَا تَصِيفُهُ مُتَّفَقٌ عَلَيْهِ۔
(مشکوٰۃ شریف ص ۵۵۲) آدھے مُد کو بھی نہیں پہونچیکا۔

پھر صحابہ کے اندر بھی خصوصیت کے ساتھ حضرات خلفاء راشدین کی اتباع کی تاکید فرمائی۔ (ابن ماجہ شریف ص ۵)

خلفاء راشدین کی اتباع کا حکم

بَابُ اِتِّبَاعِ سُنَّةِ الْخُلَفَاءِ
الرَّاشِدِينَ الْمَهْدِيِّينَ
قَالَ سَمِعْتُ الْعِزَّ بْنَ بَاضٍ
سَارِيَةَ يَقُولُ قَدْ
رَسُولُ اللَّهِ صَلَّى اللَّهُ عَلَيْهِ
وَسَلَّمَ ذَاتَ يَوْمٍ فَوَعظَهَا
مَوْعِظَةً بَلِيغَةً وَجَلَسَتْ
مِنْهَا الْقُلُوبُ وَذَرَفَتْ مِنْهَا
الْعُيُونُ فَقِيلَ يَا رَسُولَ اللَّهِ
وَعظمت مَوْعِظَةُ مَوْدِعٍ
فَاعْهَدْ إِلَيْنَا بَعْدُ فَقَالَ
عَلَيْكُمْ بِتَقْوَى اللَّهِ وَاتَّبِعِ
الطَّاعَةَ وَإِنْ عَبْدًا حَبِشِيًّا
وَسَمِعُوا مِنْ بَعْدِي اخْتِلَافًا
شَدِيدًا فَعَلَيْكُمْ بِسُنَّتِي

خلفاء راشدین کی سنت کی اتباع کا باب۔
عرباض بن ساریہ رضی اللہ عنہ نے
فرمایا آنحضور صلی اللہ علیہ وسلم نے
ایک روز کھڑے ہو کر ہمارے سامنے
نہایت فصیح و بلیغ ایسی تقریر فرمائی
کہ اس کو سن کر دل تھرا گئے اور
آنکھوں سے آنسوؤں کی لڑیاں بہنے
لگیں۔ پھر آپ کی خدمت میں درخواست
کی گئی کہ یا رسول اللہ صلی اللہ علیہ وسلم
آپ نے تو ایسی تقریر فرمائی کہ جیسے
آخری ہو اس لئے ہم کو کچھ وصیت بھی
فرمادیں تو آپ نے ارشاد فرمایا تم لوگ
اللہ سے ڈرتے رہو اپنے امام اور خلیفہ
کی بات کو سنو اور اس کے حکم کی تعمیل
کرو اگرچہ وہ حبشی غلام ہی کیوں نہ ہو۔

وَسُنَّةِ الْخُلَفَاءِ الرَّاشِدِينَ
الْمَهْدِيِّينَ عَصَوْا عَلَيْهَا
بِالنَّوَاجِذِ۔

نیز میرے بعد عنقریب شدید اختلافات
دیکھو گے اس لئے سنو میری سنت اور
میرے خلفاء راشدین کی سنت کو اختیار
کرنا اور اس کو دانتوں کی کیلیوں کی طرح
سے مضبوط پکڑنا لازم ہے۔
بہر حال صحابہ کرام رضوان اللہ تعالیٰ علیہم اجمعین کے آنحضور صلی اللہ علیہ
وسلم نے موقع بموقع بے شمار فضائل بیان فرمائے۔

صحابہ کرام کے درمیان فضائل کی ترتیب

اس کے بعد آپ نے ترتیب فضائل بھی قائم فرمائی کہ خلفاء اربعہ
علی ترتیب الخلافات افضل امت ہیں پھر بقیہ عشرہ مبشرہ پھر اصحاب بدر پھر
سابقین اولین ہاجرین و انصار جن میں اہل عقبہ اصحاب مدینہ ہیں پھر فتح مکہ سے
پہلے ایمان لانے والے پھر فتح مکہ کے بعد ایمان لانے والے، پھر صحابہ کے بعد
تابعین تابعین کے بعد تبع تابعین ہیں۔ باقی عورتوں کے اندر بہ نسبت مردوں
کے علمی و عملی صلاحیتیں کم ہونے کی وجہ سے بہت کم با کمال ہوتی ہیں۔ اس
لئے آنحضور صلی اللہ علیہ وسلم نے صرف چند عورتوں یعنی حضرت فاطمہؓ حضرت خدیجہؓ
حضرت عائشہؓ حضرت مریمؓ حضرت آسیہ رضی اللہ عنہن جو درجہ کمال کو
پہونچی ہوئی ہیں انہیں کے فضائل بیان فرمائے ہیں۔ لیکن ان کے باہمی تفاضل
کا جہاں تک تعلق ہے تو شاہ عبدالقادر صاحب جیلانی رحمۃ اللہ علیہ باوجود
فاطمی ہونے کے حضرت عائشہ صدیقہ رضی اللہ عنہا کو افضل النساء قرار
دیتے ہیں اور مجدد الف ثانی علیہ الرحمہ باوجود فاروقی ہونے کے حضرت

فاطمہ رضی اللہ عنہا کو زہد و تقویٰ و تقرب الی اللہ کے اندر اور حضرت صدیقہ رضی اللہ عنہا کو فیضانِ علمی میں ترجیح کے قابل ہیں لیکن علامہ ابن حجر عسقلانی نے فتح الباری شرح بخاری ص ۲۴ جز ۱۴ میں سیدۃ النساء فاطمہ الزہراء رضی اللہ عنہا کی افضلیت پر اجماع امت بتایا ہے وَقَدْ قِيلَ اَلْجَمَاعُ عَلَى اَفْضَلِيَّتِهَا فَاطِمَةُ وَبَقِيَ الْخِلَافُ بَيْنَ خَدِيجَةَ وَعَائِشَةَ یعنی کہا گیا ہے کہ حضرت فاطمہ رضی اللہ عنہا کے افضل النساء ہونے پر اجماع ہو چکا ہے لیکن بظاہر اس اجماع سے علماء امت کی اکثریت مراد ہے ورنہ اختلاف نہ ہوتا۔ صاحب اور غوثِ پاک کے اقوال سے یہ بھی معلوم ہوتا ہے کہ علماء راسخین متقدمین کے سامنے نسلی تعصب قطعاً نہیں تھا ان کے سامنے صرف قرآن حدیث اور اقوالِ صحابہ و سلم المہین تھے تاہم اس اختلافی صورت کے اندر تفاضل پر بحث و مباحثہ اور بے ضرورت اس کا بیان کرنا اس لئے مناسب نہیں کہ خدا نخواستہ کہیں کسی کی شان میں کوئی اہانت آمیز کلمہ نہ نکل جائے۔ پھر جن کی فضیلت بالکل قطعی ہے اس کے بیان میں بھی اس کا لحاظ رکھا جائے کہ کسی دوسرے کی تنقیص نہ ہو۔ بہر حال یہ فضائل تو ان اَکْرَمَکُمْ عِنْدَ اللّٰهِ اَتْقٰکُمْ کے تحت دینی اعتبار سے تھے۔

خاندانی لحاظ سے فضیلت کی ترتیب

باقی رہے خاندانی فضائل تو شریعت نے ان کو بھی بالکل واضح کر دیا ہے کہ نسبی لحاظ سے سب سے اشرف اولاد فاطمہ رضی اللہ عنہا پھر بنو ہاشم پھر خاندانِ قریش کی بقیہ شاخیں پھر یہ تینوں باہمی تفاضل کے باوجود مائت کے اندر آپس میں ہم کفو ہیں۔ چونکہ اس وقت یہی خاندانی فضیلت زیر بحث

اور مختلف فیہ ہے اس لئے اس رسالہ میں انشاء اللہ مفصل اور مدلل طریقہ پر اس کو ثابت کیا جائے گا۔

مساوات کی بحث

جہاں تک مساوات کے دعویٰ کا تعلق ہے تو بے شک مساوات صرف انسانیت کے اندر ہے اس کے بعد امتیازی اوصاف علم و فضل، زہد و تقویٰ عبادات، اخلاقیات دیانت و امانت وغیرہ کے لحاظ سے انسانوں کے مابین کھلا ہوا تفاوت ہے اسی تفاوت پر شرافتِ نسبی کے درجات کو بھی مرتب کیا گیا ہے جس پر آیات قرآنیہ و احادیث نبویہ شاہد ہیں۔ باقی اندھی مساوات جس نے حال ہی میں سوویت یونین کا بیڑا غرق کر دیا ہے۔ یہ اب بالکل فرسودہ ہو چکی ہے اس کو دنیا ٹھکر اچکی ہے۔ اس کو اجاگر کرنا عبث اور بے فائدہ ہے۔ بہر حال خداوند قدوس نے عالم کی ہر چیز میں فرق مراتب رکھا ہے کھیتوں کے غلوں میں باغوں کے پھلوں میں چمن کے پھولوں میں پھران پھولوں کے رنگوں میں کتنا اختلاف ہے اسی اختلاف سے چمن کی رونق اور عالم کی زیبائش ہے۔ گہنائے رنگارنگ سے ہے زینتِ چمن لے ذوق اس جہان کو ہے زیبِ اختلاف سے

فرق مراتب کو پنج اونچ کے حقیر الفاظ کے ساتھ تعبیر کرنا بھی خلافِ تہذیب ہے۔ قرآن پاک میں جا بجا فرقِ مراتب کو ذکر کیا گیا ہے۔ وَاللّٰهُ فَضَّلَ بَعْضُکُمْ عَلَى بَعْضٍ۔ ذٰلِکَ فَضْلُ اللّٰهِ یُؤْتِیْہِ مَن یَّشَآءُ۔ وَلَا تَسْتَمْتُوا مَا فَضَّلَ اللّٰہُ بَہِ بَعْضُکُمْ عَلَى بَعْضٍ۔ تِلْکَ الرُّسُلُ فَضَّلْنَا بَعْضُہُمْ عَلَى بَعْضٍ۔ ان سب آیات میں فرقِ مراتب بیان کیا گیا ہے۔ عام انسانوں کے درمیان پیغمبروں کے

درمیان فرق مراتب ہے پھر فرمایا کہ جو فرق مراتب الشریعۃ العزۃ نے قائم کر دیا ہے اس کے برخلاف تم کسی کے ساتھ رشک و رقابت مت کرو۔ کیونکہ یہ رشک و رقابت تحاسد اور تباغض تک پہنچا دیتا ہے۔ احادیث کی کتابوں میں ابواب المناقب اور ابواب الآداب کی بنیاد ہی فرق مراتب پر قائم ہے۔ اس لئے شرعی طور پر مساوات یہ ہے کہ جس شخص کا جتنا مرتبہ ہے اسی کے بقدر اس کا احترام کرو جیسا کہ حدیث پاک میں ہے اَنْزِلُوا الشَّاسَ مَنْزِلَ كَبُحُّہ یعنی انسانوں کے ساتھ ان کے مرتبہ کے لحاظ سے سلوک کرو۔ لیکن انوس لوگوں کی کج فہمی اور جہالت نیز تحاسد و تباغض کی وجہ سے ترتیب فضائل کے اندر امت میں افتراق و انتشار ہو گیا۔ فرقہ شیعہ حضرت علی رضی اللہ تعالیٰ عنہ کو افضل الصحابہ اور خلافت بلا فصل کا مستحق سمجھتا ہے پھر اس کے لازمی نتیجہ کے طور پر حضرات خلفاء ثلاثہ کی تکفیر و تفسیق کرتا ہے ان کے برعکس فرقہ خوارج حضرات خلفاء ثلاثہ کو مانتا ہے مگر حضرت علی رضی اللہ تعالیٰ عنہ اور اہل بیت کا دشمن ہے اب کوئی شخص شیعوں کی جند میں آکر اولاد رسول اور اہل بیت رسول کی اہانت کرے یا خوارج کی جند میں حضرات خلفاء ثلاثہ کی اہانت کا مرتکب ہو تو یہ دونوں قسم کی شخصیتیں اہل سنت و الجماعت سے خارج ہو جائیں گی۔

مسلك اہل سنت و الجماعت ہی صراط مستقیم ہے

لیکن مسلك اہل سنت و الجماعت اس آیت (وَلَا يَجْرِمَنَّكُمْ شَنَاٰنُ قَوْمٍ عَلٰی اَنْ لَا تَعْدِلُوْا) یعنی کسی کا کینہ تم کو راہ اعتدال سے نہ ہٹا دے) سے رہنمائی حاصل کرتے ہوئے تمام صحابہ اور جمیع اہلبیت کا احترام کرتے

اور ان کی محبت کو اپنے لئے وسیلہ نجات اور سرمایہ آخرت سمجھتے ہیں۔ کسی کی جند میں آکر اپنے مسلک اعتدال سے ہٹنا ان کو گوارا نہیں۔

در کف جام شریعت در کف سندان عشق

ہر ہوسنا کے نداند جام و سنداں بافتن

یہی اعتدال و توازن صراط مستقیم کہلاتا ہے۔ صراط مستقیم کے لئے دل کا نفسانیت سے پاک ہونا خلوص و للہیت سے معمور ہونا ضروری ہے جو اوامرو نواہی کی پابندی، عبادات و ریاضات، علماء و صلحاء کی صحبت کے بغیر حاصل نہیں ہوتا اور حاصل ہونے کے بعد مرتے دم تک اس پر قائم رہنا بھی بڑا مجاہدہ ہے۔ اسی لئے ہر نماز میں اِهْدِنَا الصِّرَاطَ الْمُسْتَقِيْمَ کی دُعا کا حکم ہے الشریعۃ العزۃ صراط مستقیم ہی پر ہم کو موت دے کر حین خاتمہ کی دولت سے سرفراز فرمائے۔ آمین۔

اصل مقصد کی طرف رجوع

امروہہ جو احقر کا وطن عزیز ہے اس میں حضرات شیعہ بکثرت ہیں بالخصوص محرم میں تو امروہہ کے شیعہ تمام اطراف و جوانب سے آکر اکٹھے ہو جاتے ہیں اور دس روز تک ماتموں اور مجلسوں کا تسلسل قائم رہتا ہے۔ جن سے متاثر ہو کر کچھ عرصہ قبل سنیوں کا ایک مختصر سا طبقہ تفضیلی بھی ہو چکا تھا۔ یہ لوگ یا تو حضرت علی کو خلفاء ثلاثہ پر فوقیت دیتے تھے یا خلفاء اربعہ کی باہمی مساوات کے قائل تھے یہ محض ان کے بیرونی تاثرات تھے جو اپنے مذہب سے ناواقفیت اور علماء اہل حق سے دور رہنے اور معلومات نہ کرنے کا نتیجہ تھے۔ اس لئے ہر شخص پر لازم ہے کہ اگر خود معلومات

نہ ہوں تو علماء اہل حق سے معلوم کر لے قرآن پاک میں خداوند قدوس کا ارشاد ہے فَاسْأَلُوا أَهْلَ الذِّكْرِ إِنْ كُنْتُمْ لَا تَعْلَمُونَ یعنی اگر تم نہیں جانتے تو علماء سے معلوم کر لو۔

اس لئے ہر شخص کو سمجھ لینا چاہئے کہ دین اور مذہب اور عقائد کہ جن پر نجات آخرت کا دار و مدار ہے ان کے بارے میں شرم و عار کی وجہ سے سوال نہ کرنا بد بختی اور گمراہی کا پیش خیمہ ہے۔ خلاصہ یہ کہ امور دینیہ میں ہر شخص کے لئے ضروری ہے کہ قرآن و سنت اور اُسوۂ صحابہ کی روشنی میں پوری تحقیق کئے بغیر کوئی نظریہ ہرگز قائم نہ کرے اپنے ذاتی مفادات یا ذاتی جذبات یا شیعوں سے متاثر ہو کر یا شیعوں کی جند میں آکر دائرہ اہل سنت اور جدِ اعتدال سے تجاوز کر کے اپنی آخرت کو مخدوش نہ بنائے۔

اب جس طرح فضیلت دینی میں اختلاف موجب فتنہ ثابت ہوا۔ اسی طرح خاندانی فضائل جو دلائل شرعیہ سے ثابت ہیں ان کے اندر بھی اختلاف مہلک ترین نتائج کا حامل ہوگا مثلاً مروہ میں ایک صدیقی صاحب اور ایک فاروقی صاحب نے شیعہ مخالف پہلو اختیار کر کے یہ بدعت ایجاد کی کہ خاندانی فضیلت کا معیار خلفاء اربعہ کی ترتیب خلافت کے بموجب ہوگا جس کا نتیجہ یہ نکلا کہ بنو ہاشم جو حضور علیہ السلام کا خاندان ہے اس کا خلفاء ثلاثہ کے خاندانوں سے کمتر ہونا لازم آگیا۔ حدیث پاک میں ہے جو لوگ ایک بدعت ایجاد کریں گے قیامت تک کے لئے ان کے اندر سے اس بدعت کے بدلے میں ایک سنت اٹھالی جائے گی۔ اب غور کیجئے کہ اس بدعت کے نتیجہ میں خداوند قدوس نے اُن کے دلوں سے جناب رسول اللہ صلی اللہ علیہ وسلم کی خاندانی عظمت اور شرافتِ نبوی کی اہمیت کو اٹھا لیا۔ اور ان لوگوں نے آپ کے خاندان کو سب سے کم مرتبہ

دیا۔ جو کسی بھی مسلمان کے لئے قابلِ برداشت نہیں۔

آدابِ رسالت

خداوند قدوس نے قرآن پاک میں جا بجا آداب رسالت پر بندوں کو متنبہ کیا حتیٰ کہ آنحضور صلی اللہ علیہ وسلم کی آواز سے اپنی آواز کو بلند کرنے پر حبطِ اعمال (یعنی تمام اعمال کے برباد کر دینے کی وعید ذکر فرمائی۔ خود جناب رسول اللہ صلی اللہ علیہ وسلم نے اپنے آداب و مناقب اسی لئے بیان فرمائے کہ کوئی شخص بے ادبی کی وجہ سے جہنم کا ایندھن نہ بنے، آپ موقع بموقع لوگوں کو اس طرف متوجہ فرماتے رہتے تھے۔ مسلم شریف ص ۳۳ میں ہے کہ ایک مرتبہ حضرت حسان بن ثابت رضی اللہ عنہ نے ابوسفیان (جو اس وقت تک ایمان نہیں لائے تھے) کی برائی میں کچھ اشعار لکھنے کی اجازت چاہی تو آپ نے فوراً ارشاد فرمایا کہ ان لوگوں سے میرا نسبی رشتہ ملتا ہے اس لئے ابوبکر (رضی اللہ عنہ) جو علم الانساب کے ماہر ہیں ان سے میرے نسبی رشتوں کے معاملہ میں تحقیق کئے بغیر کچھ مت لکھنا۔ ایسا نہ ہو کہ ان کے ساتھ میری بھی نسبی اہانت ہو جائے۔ اس سے معلوم ہوا کہ آپ نسبی معاملات کے اندر کتنے محتاط اور کس قدر حساس تھے۔ اسی وجہ سے ایک مرتبہ نہایت اہتمام کے ساتھ صحابہ کرام کے جمع میں آپ نے اپنا شجرۂ نسب اس طرح بیان فرمایا۔

حضور صلی اللہ علیہ وسلم کا شجرۂ نسب

مُحَمَّدُ بْنُ عَبْدِ اللَّهِ بْنِ عَبْدِ الْمُطَّلِبِ بْنِ هَاشِمٍ بْنِ عَبْدِ
مَنَاةَ بْنِ قُصَيٍّ بْنِ كِلَابٍ بْنِ مُرَّةَ بْنِ كَعْبٍ بْنِ لُؤَيٍّ بْنِ عَالِ بْنِ

بْنِ فِهْرٍ بَنِي مَا لِكِ بْنِ النَّضْرِ بْنِ كِنَانَةَ بْنِ حُرَيْمَةَ بْنِ مُدْرِكَةَ بْنِ
 إِبْرَاهِيمَ بْنِ مُصَرِّ بْنِ نَزَارِ بْنِ مَعْلَانَ بْنِ عَدْنَانَ (بخاری شریف ص ۵۲۳)
 آنحضور صلی اللہ علیہ وسلم کا سلسلہ نسب عدنان تک سب کے نزدیک
 مسلم ہے اسی طرح عدنان کا حضرت اسماعیل علیہ السلام کی اولاد میں سے
 ہونا بھی علی وجہ الشہرۃ والنواثر مسلم ہے باقی عدنان اور حضرت اسماعیل
 علیہ السلام کے مابین پشتوں کی تعداد اور اسماء میں نسبائیں کے درمیان
 اختلاف ہے اسی وجہ سے عبد اللہ بن عباس سے روایت ہے کہ آنحضور صلی اللہ
 علیہ وسلم جب اپنا نسب شریف بیان فرماتے تھے تو عدنان پر پہونچ کر
 رُک جاتے اور یہ فرماتے کَذَّبَ النَّسَابُونَ یعنی عدنان سے آگے نسب
 بیان کرنے والوں نے غلط کہا۔

حضرت انس رضی اللہ عنہ سے روایت ہے کہ آنحضور صلی اللہ علیہ وسلم
 نے ارشاد فرمایا کہ میں حسب و نسب کے لحاظ سے تم سب سے افضل اور بہتر
 ہوں میرے آباء و اجداد میں حضرت آدم سے لے کر اب تک کہیں زنا نہیں
 ہوا سب نکاح ہی ہوئے ہیں اس حدیث کو ابن مردویہ نے روایت کیا (سیرۃ
 مصطفیٰ) اس سے بھی زیادہ وضاحت مسلم شریف اور ترمذی شریف کی حدیث
 میں ہے۔

جناب رسول اللہ صلی اللہ علیہ وسلم کی نسبی فضیلت

بَابُ فَضْلِ نَسَبِ النَّبِيِّ صَلَّى اللَّهُ
 عَلَيْهِ وَسَلَّمَ وَآثِلَةَ بْنِ
 الْأَسَقِيقِ يَقُولُ سَمِعْتُ رَسُولَ اللَّهِ
 يَهَابُ جَنَابَ رَسُولِ اللَّهِ صَلَّى اللَّهُ عَلَيْهِ وَسَلَّمَ
 كَيْفَ نَسَبُ كَيْفَ فَضِيلَتُهُ كَيْفَ بَارِعُهُ فِي
 هُوَ وَآثِلَةُ بْنُ الْأَسَقِيقِ رَضِيَ اللَّهُ تَعَالَى عَنْهُ

صَلَّى اللَّهُ عَلَيْهِ وَسَلَّمَ يَقُولُ
 إِنَّ اللَّهَ عَزَّ وَجَلَّ اصْطَفَى
 كِنَانَةَ مِنْ وَلَدِ إِسْمَاعِيلَ
 عَلَيْهِ الصَّلَاةُ وَالسَّلَامُ
 وَاصْطَفَى قُرَيْشًا مِنْ كِنَانَةَ
 وَاصْطَفَى مِنْ قُرَيْشٍ بَنِي هَاشِمٍ
 وَاصْطَفَانِي مِنْ بَنِي هَاشِمٍ -
 (مسلم شریف ص ۲۳۵)

فرماتے ہیں کہ جناب رسول اللہ صلی اللہ
 علیہ وسلم ارشاد فرمایا کرتے تھے کہ اللہ
 عز و جل نے کنانہ کو حضرت اسماعیل
 علیہ السلام کی اولاد میں فضیلت دی
 اور کنانہ کی اولاد میں قریش کو سب سے
 زیادہ فضیلت دی اور قریش میں سے
 بنو ہاشم کو فضیلت دی اور بنو ہاشم
 میں سے خداوند قدوس نے مجھ کو فضیلت
 دی۔

یہ مسلم شریف کی صحیح حدیث ہے اس میں جناب رسول اللہ صلی اللہ
 علیہ وسلم نے کتنی صراحت اور صفائی سے بیان فرمادیا کہ بنو ہاشم خاندان قریش
 کی تمام بقیہ شاخوں میں سب سے افضل ہیں اور بنو ہاشم میں سب سے زیادہ
 فضیلت آنحضور سرور عالم صلی اللہ علیہ وسلم کو حاصل ہے۔ اب اس
 صحیح اور صریح حدیث کے سامنے کسی کو کیا گنجائش ہے کہ وہ قریش کا بقیہ
 شاخوں کو بنو ہاشم پر فضیلت دے۔ یہ فضائل آپ نے اسی لئے بیان فرمائے
 ہیں کہ کوئی شخص اس کے خلاف کسی قسم کی جرات کر کے خاندان رسالت سے
 تفوق اور برتری کی کوشش نہ کرے۔

بنو ہاشم کی فضیلت پر دوسری حدیث ملاحظہ فرمائیں

عَنْ جُبَيْرِ بْنِ مُطْعِمٍ قَالَ
 لَمَّا قَسَمَ رَسُولُ اللَّهِ صَلَّى
 اللَّهُ عَلَيْهِ وَسَلَّمَ سَهْمَ
 جُبَيْرِ بْنِ مُطْعِمٍ رَضِيَ اللَّهُ تَعَالَى عَنْهُ
 فَرَمَايَا كَيْفَ جَنَابَ رَسُولِ اللَّهِ صَلَّى اللَّهُ عَلَيْهِ وَسَلَّمَ
 كَيْفَ نَسَبُ كَيْفَ فَضِيلَتُهُ كَيْفَ بَارِعُهُ فِي
 هُوَ وَآثِلَةُ بْنُ الْأَسَقِيقِ رَضِيَ اللَّهُ تَعَالَى عَنْهُ

ذَوِ الْقُرْبَىٰ بَيْنَ بَنِي هَاشِمٍ
وَبَنِي الْمُطَّلِبِ أَتَيْتُهُ أَنَا
وَعُثْمَانُ بْنُ عَفَّانٍ فَقُلْنَا يَا
رَسُولَ اللَّهِ هُوَ لَأَخَوَانَا مِنْ
بَنِي هَاشِمٍ لَا نُنْكِرُ فَضْلَهُمْ
لَمَكَانِكَ الَّذِي وَضَعَكَ اللَّهُ
مِنْهُمْ أَمَّا آيَةُ إِخْوَانِنَا مِنْ
بَنِي الْمُطَّلِبِ أَعْطَيْنَاهُمْ وَتَرَكْنَا
وَأَيْتَ مَا قَرَأْنَا وَقَرَأْتَهُمْ
وَاجِدٌ فَقَالَ رَسُولُ اللَّهِ صَلَّى
اللَّهُ عَلَيْهِ وَسَلَّمَ إِنَّمَا
بَنُو هَاشِمٍ وَبَنُو الْمُطَّلِبِ
شَيْءٌ وَاحِدٌ هَكَذَا وَشَبَّكَ
بَيْنَ أَصَابِعِهِ -

(مشکوٰۃ شریف ج ۲۵)

مطلب اس حدیث کا یہ ہے کہ آنحضور صلی اللہ علیہ وسلم کے اجداد میں سے عبد مناف کے چار بیٹے عبد شمس، نوفل، مطلب ہاشم تھے۔ نوفل کی اولاد میں جبیر بن مطعم اور عبد شمس کی اولاد میں حضرت عثمان رضی اللہ عنہما تھے اور آنحضور صلی اللہ علیہ وسلم بنو ہاشم میں سے تھے تو جبیر بن مطعم اور حضرت عثمان رضی اللہ عنہما نے آنحضور صلی اللہ علیہ وسلم سے عرض کیا کہ چونکہ آپ بنو ہاشم میں سے ہیں تو بلاشبہ بنو ہاشم کی افضلیت کو ہم مانتے ہیں، مگر بنو مطلب، بنو عبد شمس

اور بنو نوفل کی آپ سے ایک ہی درجہ کی قرابت ہے تو اگر بنو ہاشم کو آپ خس دے رہے ہیں تو آپ کی وجہ سے ان کو جو فضیلت حاصل ہے اس کی بناء پر ہم کو کوئی اعتراض نہیں لیکن بنو مطلب کو کیوں دیا گیا یہ ہماری سمجھ سے باہر ہے اس کا جواب آنحضور صلی اللہ علیہ وسلم نے یہ دیا کہ بنو مطلب نے ہمیشہ ہر معاملہ میں بنو ہاشم کا ساتھ دیا وفاداری کے خلاف یا اجنبیت کا برتاؤ کبھی نہیں کیا اس لئے بنو ہاشم اور بنو مطلب ایک ہی چیز ہیں۔ اس حدیث کے اندر واضح طور پر موجود ہے کہ جبیر بن مطعم اور حضرت عثمان رضی اللہ عنہما نے اپنے اوپر بنو ہاشم کی فضیلت اور تفوق کو تسلیم کر لیا۔ ازالۃ الخفا میں شاہ ولی اللہ صاحب رحمۃ اللہ علیہ نے حدیث نقل کی ہے۔

بنو ہاشم کی فضیلت پر تیسری حدیث

أَخْرَجَ أَحْمَدُ عَنْ سَالِحِ بْنِ أَبِي الْجَعْدِ قَالَ دَعَا عُمَانُ نَاسًا مِنْ أَصْحَابِ رَسُولِ اللَّهِ صَلَّى اللَّهُ عَلَيْهِ وَسَلَّمَ فِيهِمْ عَمَّارُ بْنُ يَاسِرٍ فَقَالَ إِنِّي سَأَلْتُكُمْ وَإِنِّي أَحْبَبْتُ أَنْ نَصَدِّقُ قَوْلِي نَشَدْتُكُمْ اللَّهُ أَتَقْلَمُونَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ يُؤْتِرُ قُرَيْشًا عَلَى سَائِرِ النَّاسِ وَيُؤْتِرُ بَنِي هَاشِمٍ

امام احمد بن حنبل نے اپنے مسند میں سالم بن ابی الجعد سے نقل کیا ہے کہ حضرت عثمان رضی اللہ عنہ نے صحابہ کو بلا کر فرمایا جن میں حضرت عمار بن یاسر رضی اللہ تعالیٰ عنہ بھی تھے کہ میں تم کو خدا کی قسم دے کر پوچھتا ہوں کہ کیا تم جانتے ہو کہ آنحضور صلی اللہ علیہ وسلم تمام لوگوں پر قریش کو ترجیح دیتے تھے اور تمام قبائل قریش پر بنو ہاشم کو ترجیح دیتے تھے اس کو سن کر سب

عَلَى سَائِرِ قُرَيْشٍ قَالَ فَسَكَتَ الْقَوْمُ
(ازالۃ الخفاء جلد ثانی ص ۳۲) کی بات کو مان لیا۔

اس حدیث میں تو حضرت عثمان رضی اللہ تعالیٰ عنہ نے بنو ہاشم کی فضیلت کو سب حاضرین سے تسلیم کرایا۔

بنو ہاشم کی فضیلت پر چوتھی حدیث

ایک حدیث میں ہے کہ نبی کریم علیہ الصلوٰۃ والسلام نے ارشاد فرمایا کہ جبریل نے مجھ سے یہ بیان کیا کہ میں نے مشرق سے مغرب تک تمام روئے زمین کو چھان ڈالا مگر بنو ہاشم سے افضل اور بہتر کسی کو نہ پایا۔ اس حدیث کو امام طبرانی اور امام احمد نے روایت کیا (سیرۃ مصطفیٰ ص ۳۱) حافظ ابن حجر عسقلانی نے اس کی تصحیح کی ہے۔

بنو ہاشم کی فضیلت پر پانچویں حدیث

عَنْ عَبْدِ الْمُطَّلِبِ بْنِ رَبِيعَةَ قَالَ
قَالَ رَسُولُ اللَّهِ صَلَّى اللَّهُ عَلَيْهِ
وَسَلَّمَ إِنَّ هَذِهِ الصَّدَقَاتِ
إِنَّمَا هِيَ مِنْ أَوْسَاخِ النَّاسِ
وَأَنَّهَا لَا تَجِلُّ لِمُحَمَّدٍ وَلَا
لِأَلِ مُحَمَّدٍ (مسلم شریف ص ۳۳۵)

مطلب بن ربیعہ ارشاد فرماتے ہیں
جناب رسول اللہ صلی اللہ علیہ وسلم نے
ارشاد فرمایا کہ یہ صدقات (زکوٰۃ)
لوگوں کا میل کچیل ہیں یہ صدقات
مجھ اور آل محمد کے لئے حلال اور جائز
نہیں۔

اس حدیث سے بنو ہاشم کی کتنی عظمت اور فضیلت ظاہر ہو رہی ہے
کہ آپ نے زکوٰۃ کو لوگوں کے ہاتھوں کا میل کچیل فرما کر اپنی آل کے لئے

نا جائز قرار دیا۔ آل محمد سے اس حدیث میں آل عباس، آل علی، آل جعفر،
آل عقیل اور بنو فاطمہ مراد ہیں۔ حرمت زکوٰۃ خاندانی شرافت کے لحاظ سے
بنو ہاشم کی امتیازی خصوصیت پر بین اور واضح دلیل ہے۔

آنحضور سرکارِ دو عالم صلی اللہ علیہ وسلم نے اتنی اہمیت اور تاکید کے ساتھ
مکرر سے کتر اپنے خاندانی فضائل اور شرافتِ نسب کو اس لئے بیان فرمایا کہ
انبیاء علیہم الصلوٰۃ والسلام خداوند قدوس کی طرف سے اعلاء کلمۃ اللہ اور
تبلیغ دین کے ذمہ دار بنا کر بھیجے جاتے ہیں اس لئے خداوند قدوس ان کو ان
کے زمانہ میں ہر طرح سے کامل و مکمل اور ہر خوبی سے آراستہ کر کے بھیجتا ہے۔
علم، قوت، شجاعت، سخاوت، حسن صورت، شرافتِ نسب وغیرہ تمام ہی
اوصافِ حمیدہ ان میں ودیعت رکھے جاتے ہیں تاکہ مکمل طور پر تمام حجت
ہو جائے اور آخرت میں کسی کو اس عذر کی گنجائش نہ رہے کہ آپ کے نبی میں
یہ عیب تھا جس کی وجہ سے ہم نہ اس کے قریب آسکے اور نہ اس پر ایمان لاسکے۔
چونکہ عام طور پر حسب و نسب پر اعتراض طعن و تشنیع لوگوں کی فطرت میں داخل
ہے اس لئے آنحضور صلی اللہ علیہ وسلم نے اپنی نسبِ شرافت اور اپنے خاندان
بنو ہاشم کی فضیلت کو خوب واضح فرمادیا جیسا کہ احادیث مذکورہ میں بیان
کیا گیا ہے۔ اس کے بعد ناظرین کرام ان لوگوں کی اس تحریر پر غور فرمائیں ایک
جگہ یہ حضرات لکھتے ہیں، اسی طرح حضراتِ حسنین کی اولاد سے (جو صحیح العقیدہ
ہے) محبت کر سکتے ہیں مگر خلفاء ثلاثہ کی اولاد پر فضیلت نہیں دے سکتے، جو با
عرض ہے کہ اولادِ حسنین بنو ہاشم میں ہونے کی وجہ سے خلفاء ثلاثہ کی اولاد
سے یقیناً افضل ہیں ورنہ تو احادیث مذکورہ کا انکار اور خاندانِ رسالت کا
کمر ہونا لازم آئے گا جس کو کسی مومن کا دل گوارا نہیں کر سکتا۔

قریش سب آپس میں ایک دوسرے کے ہم کفو ہیں

اب باوجود اس فضیلت کے چونکہ بنو ہاشم خاندان قریش ہی کی ایک شاخ ہے اس لئے باہمی مناکحت کے اندر سب ایک دوسرے کے ہم کفو بھی ہیں۔ ردالمحتار ص ۲۳۶ میں ہے۔

فَقَرِيشٌ بَعْضُهُمْ أَكْفَاءُ لِبَعْضٍ
(ردمختار)

یعنی درمختار میں ہے کہ قریش بعض بعض کے ہم کفو ہیں۔
ردالمختار میں ہے کہ قریش کے مابین مناکحت کے اندر کوئی فرق اور تفاوت نہیں۔ حتیٰ کہ بنو ہاشم جو قریش سب سے افضل ہیں وہ بھی قریش کی دیگر شاخوں کے ہم کفو ہیں۔

وَالْحَاصِلُ أَنَّهُ لَا يُعْتَبَرُ التَّفَاوُتُ فِي قَرِيشٍ حَتَّى أَنْ أَفْضَلَهُمْ بَنِي هَاشِمٍ أَكْفَاءٌ لِبَعْضِهِمْ مِنْهُمْ۔
(ردالمختار ص ۲۳۶)

اسی طرح اہلیت خلافت کے اندر خلیفہ کا ہاشمی ہونا ضروری نہیں بلکہ صرف قریشی ہونا شرط ہے۔ چونکہ صحابہ کرام رضوان اللہ تعالیٰ علیہم اجمعین بنو فاطمہ اور بنو ہاشم کی فضیلت سے بخوبی واقف تھے اس لئے قرابت رسول کا بے انتہا احترام کرتے تھے۔ خصوصاً حضرات شیخین رضوان اللہ تعالیٰ عنہما کی عنایات اور توجہات برابر قرابت رسول کی طرف رہتی تھیں۔ حضرت سیدنا فاروق اعظم رضی اللہ عنہ کا عبداللہ بن عباس کو باوجود صغیر السن ہونے کے اپنا امیر اور مصاحب بنانا۔ حضرات حسنین کے وظیفہ کو اپنے لڑکے عبداللہ بن عمر کے وظیفہ سے زیادہ رکھنا باوجود عمر کے تفاوت کے حضرت اُمّ کلثوم بنت سیدۃ النساء رضی اللہ عنہا سے یہ کہہ کر عقد کرنا کہ

اے علی خاندان رسالت سے تقرب حاصل کرنے کی غرض سے میں یہ درخواست کر رہا ہوں اور حضرت علی رضی اللہ عنہ کا بلا تامل اس کو منظور کر کے عقد کر لینا یہ سب خاندان رسالت ہی کی محبت اور احترام کی بنا پر تھا۔ اسی طرح سیدنا ابوبکر صدیق رضی اللہ عنہ سے جب سیدۃ النساء رضی اللہ عنہا نے میراث کا مطالبہ کیا تو اس وقت حضرت ابوبکر صدیق رضی اللہ عنہ نے جو مختصر سی تقریر فرمائی تھی اس سے بخوبی اندازہ لگایا جاسکتا ہے کہ صدیق اکبر رضی اللہ تعالیٰ عنہ کے دل میں اہل بیت رسول کی کتنی محبت اور کتنا احترام تھا۔ چنانچہ بخاری شریف میں ص ۵۲ پر ہے۔

میراث رسول کی بحث

حضرت عائشہ رضی اللہ تعالیٰ عنہا سے روایت ہے کہ حضرت سیدۃ النساء فاطمہ الزہراء رضی اللہ تعالیٰ عنہا نے جب حضرت ابوبکر صدیق رضی اللہ تعالیٰ عنہ کے یہاں اپنا آدمی بھیج کر جناب رسول اللہ صلی اللہ علیہ وسلم سے ملنے والی میراث کا مطالبہ کیا جو اللہ رب العزت نے اپنے رسول صلی اللہ علیہ وسلم کو فی صورت میں دی تھی یعنی آپ کا مطالبہ مدینہ کی اس جائیداد سے متعلق تھا جو آنحضور صلی اللہ علیہ وسلم مصارف خیر میں خرچ

عَنْ عَائِشَةَ أَنَّ فَاطِمَةَ أُمًّا سَلَّتْ إِلَى أَبِي بَكْرٍ تَسْأَلُ لَهُ مِيرَاثًا مِنَ النَّبِيِّ صَلَّى اللَّهُ عَلَيْهِ وَسَلَّمَ مِمَّا أَفْءَا اللَّهُ عَلَى رَسُولِهِ تَطْلُبُ صَدَاقَةَ النَّبِيِّ صَلَّى اللَّهُ عَلَيْهِ وَسَلَّمَ الَّتِي بِالْمَدِينَةِ وَفْدَكَ وَمَا بَقِيَ مِنْ خُمُسِ خَيْبَرَ فَقَالَ أَبُو بَكْرٍ (رَضِيَ اللَّهُ عَنْهُ) إِنَّ رَسُولَ اللَّهِ صَلَّى اللَّهُ

عَلَيْهِ وَسَلَّمَ قَالَ لَا نُورِثُ مَا تَرَكْنَا قَهُوَ صَدَقَةٌ إِنَّمَا يَأْكُلُ آلُ مُحَمَّدٍ مِنْ هَذَا الْمَالِ يَعْنِي مَالِ اللَّهِ لَيْسَ لَهُمْ أَنْ يَزِيدُوا عَلَى الْمَالِ كُلِّ وَ إِنِّي لَا أُغَيِّرُ شَيْئًا مِنْ صَدَقَاتِ النَّبِيِّ صَلَّى اللَّهُ عَلَيْهِ وَسَلَّمَ الَّتِي كُنْتُ فِي عَهْدِ النَّبِيِّ صَلَّى اللَّهُ عَلَيْهِ وَسَلَّمَ وَلَا عَسَلَنْ فِيهَا بِمَا عَمِلَ فِيهَا رَسُولُ اللَّهِ صَلَّى اللَّهُ عَلَيْهِ وَسَلَّمَ فَتَشْهَدُوا عَلَيَّ شَعْرًا قَالَ إِنَّا تَدَا عَرَفْنَا يَا أَبَا بَكْرٍ فَضِيلَتَكَ وَذَكَرَ قَرَأَتْهُمْ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ وَحَقَّ هُمْ وَتَكَلَّمَ أَبُو بَكْرٍ فَقَالَ وَالَّذِي نَفْسِي بِيَدِهِ لَقَدْ أَبَتْ رَسُولِ اللَّهِ

کیا کرتے تھے اور فذک کی جائداد اور خیر کے خمس کا بھی مطالبہ کیا تو حضرت ابو بکر رضی اللہ عنہ نے فرمایا کہ آنحضور صلی اللہ علیہ وسلم نے فرمایا ہے ہماری میراث نہیں ہوتی ہم (انبیاء) جو کچھ چھوڑ جاتے ہیں وہ صدقہ ہوتا ہے اور یہ کہ آل محمد کے اخراجات اسی مال میں سے پورے کئے جائیں گے۔ اگرچہ انہیں یہ حق نہیں ہوگا کہ پیداوار کے مقررہ حصہ سے زیادہ لیں اور میں خدا کی قسم حضور صلی اللہ علیہ وسلم کے مصارف خیر میں جو خود آپ کے عہد مبارک میں نظم تھا اس میں کوئی تبدیلی نہیں کروں گا بلکہ وہی نظام رکھوں گا جسے آنحضور صلی اللہ علیہ وسلم نے قائم کیا تھا اس پر حضرت علی رضی اللہ عنہ نے کلمہ شہادت پڑھ کر فرمایا اے ابو بکر! ہم آپ کی فضیلت و مرتبہ سے خوب واقف ہیں اس کے بعد اپنے آنحضور صلی اللہ علیہ وسلم سے اپنی قرابت اور اپنے حق کا ذکر کیا ابو بکر رضی اللہ عنہ نے فرمایا اس ذات کی قسم جس کے قبضہ قدرت میں میری جان ہے اپنی

صَلَّى اللَّهُ عَلَيْهِ وَسَلَّمَ أَحَبُّ إِلَيَّ أَنْ أَصِلَ مِنْ قَرَابَتِي عَنْ ابْنِ عُمَرَ عَنْ أَبِي بَكْرٍ قَالَ ارْقُبُوا مُحَمَّدًا فِي أَهْلِ بَيْتِهِ

❖ ❖ ❖ ❖ ❖

فَذَكَرَ غَيْرَهُ مَتَّعَ اعْتِرَاضَ كَا جَوَاب

مسئلہ وراثت کے بارے میں بعض روایات میں جو آتا ہے کہ سیدۃ النساء فاطمہ الزہراء رضی اللہ عنہا حضرت سیدنا ابو بکر صدیق رضی اللہ تعالیٰ عنہ سے ناراض ہو گئی تھیں۔ تو اس کے متعلق گزارش یہ ہے کہ طبقات میں ایک صحیح روایت میں آتا ہے نیز شیخ عبدالحق محدث دہلوی نے بھی ایک روایت نقل کی ہے کہ حضرت ابو بکر صدیق رضی اللہ تعالیٰ عنہ حضرت سیدۃ النساء فاطمہ الزہراء رضی اللہ عنہا کے گھر تشریف لے گئے اور پوری صورت حال سمجھا کر جناب سیدہ کو راضی کر لیا تھا۔ دوسرے یہ کہ مسلم اور بخاری کی صحیح حدیث میں ہے۔ عَنْ سَالِمِ مَوْلَى النَّصْرِيِّ قَالَ سَمِعْتُ أَبَا هُرَيْرَةَ يَقُولُ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ إِنَّمَا مُحَمَّدٌ بَشَرٌ يَغْضَبُ كَمَا يَغْضَبُ الْبَشَرُ وَإِنِّي أَخَذْتُ مِنْ عِنْدِكَ عَهْدًا لَمْ تُخْلِفْنِيهِ فَإِنَّمَا مُؤْمِنٌ أَدْبَتُهُ أَوْ سَبَبَتُهُ أَوْ جَلَدْتُهُ فَاجْعَلْهَا لَهُ كَفَّارَةً وَ قُرْبَةً تَقَرَّبُ بِهَا إِلَيْكَ يَوْمَ الْقِيَامَةِ (مسلم شریف ص ۳۲۳)

قرابت کیساتھ صلہ رحمی کرنے سے بھی زیادہ مجھے رسول اللہ صلی اللہ علیہ وسلم کی قرابت عزیز تر ہے حضرت عبداللہ بن عمر رضی اللہ عنہما نے فرمایا کہ حضرت ابو بکر رضی اللہ عنہ فرماتے تھے کہ حضرت محمد صلی اللہ علیہ وسلم کی خوشنودی آپ کے اہلبیت کیساتھ محبت رکھنے میں سمجھو

حاصل اس کا یہی ہے کہ جناب رسول اللہ صلی اللہ علیہ وسلم نے بارگاہ رب العزت میں یہ درخواست کی کہ اگر میں کسی شخص پر بددعا کروں یا اس کو میری طرف سے کوئی تکلیف پہونچے یا اس کو میں کچھ برا کہوں یا اس کے کوڑے لگاؤں مگر فی الحقیقت وہ بے قصور ہے تو اے پروردگار عالم آپ میری بددعا کو اور میری طرف سے جو اس کو تکلیف پہونچی ہے قیامت کے روز آپ اس کو رحمت میں تبدیل کر کے اس کے گناہوں کے لئے کفارہ اور اپنی بارگاہ میں تقرب کا ذریعہ بنا دیجئے گا۔ اب دیکھتے جب اللہ کے رسول کا یہ فرمان اپنی ذات اقدس کے لئے ہے تو اگر نادانستگی میں حضرت فاطمہ رضی اللہ عنہا حضرت ابوبکر رضی اللہ عنہ سے ناراض ہو گئیں تو چونکہ حضرت ابوبکر رضی اللہ عنہ بے قصور تھے اس لئے حضرت فاطمہ رضی اللہ عنہا کی یہ ناراضگی انشاء اللہ آخرت میں حضرت ابوبکر رضی اللہ تعالیٰ عنہ کی ترقی درجات اور مزید تقرب الی اللہ کا سبب ہوگی۔ بے قصور اس لئے تھے کہ حضرت ابوبکر رضی اللہ تعالیٰ عنہ نے یہ حدیث کہ انبیاء علیہم السلام کے مال میں وراثت جاری نہیں ہوتی خود اپنے کانوں سے سنی اور حضرت علی اور عباس نے بھی اس کی شہادت دی تھی اس لئے حضرت ابوبکر رضی اللہ عنہ کے لئے اس حدیث پر عمل کرنا فرض تھا۔ پھر یہ کہ حضرت صدیق اکبر رضی اللہ تعالیٰ عنہ کا عمل بھی سب سے بڑا شاہد ہے کہ انہوں نے تمام صحابہ کے روبرو اس جائیداد کا استعمال بالکل جناب رسول اللہ صلی اللہ علیہ وسلم کے طریقہ کے مطابق کیا۔ اس کی آمدنی کا ایک حصہ بھی اپنی یا اپنی اولاد کے لئے کبھی استعمال نہیں کیا علاوہ انہیں قابل توجہ یہ بات ہے کہ حضرت ابوبکر رضی اللہ تعالیٰ عنہ کا مقصد غصہ دلانا نہیں تھا نہ جگر پارہ رسول کو ایذا دینا تھا۔

اور حدیث میں یہ ہے کہ جو فاطمہ کو غصہ دلائے اس لئے حضرت ابوبکر رضی اللہ تعالیٰ عنہ اس حکم کے تحت نہیں آتے۔ باقی ہم ہر جگہ یہ گزارش کرتے چلے آئے ہیں کہ بزرگوں کے معاملات میں مداخلت کرنا یا ان کے درمیان حق و ناحق کے فیصلہ کے اندر قاضی اور جج بننا یا دونوں میں سے کسی کی بدگونی کرنا خلاف ادب ہے۔ بہر حال سب ہی صحابہ حضرات اہل بیت کا نہایت احترام کرتے تھے اور ان سے محبت رکھتے تھے۔ یہاں تک تو بنی ہاشم کی فضیلت کا بیان تھا یہ یاد رہے کہ اس فضیلت سے صرف شرافت نسبی مراد ہے دینی فضیلت مراد نہیں دینی فضیلت کے لحاظ سے حضرت ابوبکر صدیق رضی اللہ عنہ کا ہی مقام اونچا ہے لیکن ان حضرات نے چونکہ دونوں فضیلتوں کو مخلوط کر دیا ہے اس لئے انہوں نے اپنے قیاس سے یہ لکھ ڈالا کہ اولاد حسین کو خلفاء ثلاثہ کی اولاد سے افضل کہنے میں حضرات حسین کی خلفاء ثلاثہ پر فضیلت لازم آتی ہے مگر ان لوگوں کا یہ قیاس بالکل غلط ہے کیونکہ اس کے جواب میں اگر کسی نے یہ کہہ دیا کہ ابو قحافہ کی اولاد (حضرت ابوبکر) کو رسول اللہ کی اولاد (حضرت فاطمہ) پر فضیلت دینے سے ابو قحافہ کی حضور علیہ السلام پر فضیلت لازم آئے گی تو یہ لوگ پسینہ پسینہ ہو جائیں گے یہ اشکال اسی لئے پیش آیا ہے کہ انہوں نے دونوں فضیلتوں کو لازم و ملزوم سمجھ رکھا ہے حالانکہ حضرت ابوبکر رضی اللہ عنہ کی فضیلت اِنَّ اَکْرَمَکُمْ عِنْدَ اللّٰهِ اَتْقٰی کُمْ کے تحت دینی اور اخروی ہے جیسا کہ احقر تمہید میں بھی عرض کر چکا ہے اگر احقر کی اس بات کا یقین نہ ہو تو دیکھئے زبیر اس ص ۲۹۹ میں جو علم العقائد کی کتاب ہے اس میں یہ ذکر کیا گیا ہے۔

وَأَفْضَلُ الْبَشَرِ کَرَامَةُ الْمُحَقَّقَاتِ
اِنَّ خَفِیْثَةَ النَّجْوٰثِ عِنْدَهَا فِی
یعنی محققین نے ذکر کیا ہے کہ علم کلام کے
اندر حضرت ابوبکر کی زبیر بحث فضیلت

الْكَلامِ هُوَ كَثْرَةُ الثَّوَابِ أَمْ عَظَمُ
الْجَزَاءِ عَلَى أَعْمَالِ الْخَيْرِ لَا شَرَفُ
النَّبِيِّ إِلَّا لِكَيْلَمَا أَنْ تَكُونَ وَلَدُ
النَّبِيِّ أَفْضَلُ مِنَ النَّبِيِّ الَّذِي لَيْسَ
أَبُوهُ نَبِيًّا.

سے اعمال خیر پر کثرت ثواب اور جزا کی
زیادتی مراد ہے خاندانی فضیلت مراد
نہیں ہے ورنہ تو نبی کے بیٹے کا اس
نبی سے افضل ہونا لازم آئے گا جس کا
باپ نبی نہیں ہے۔

دیکھئے علم العقائد کی کتابوں میں اس فضیلت کے تین کو کس طرح مدلل
طریقہ سے بیان کیا ہے کہ اس سے خاندانی فضیلت مراد نہیں ہے، باقی حضرات
خلفاء اربعہ کی یہ فضیلت ترتیب خلافت کے مطابق ہوگی اور اسی ترتیب کے ساتھ
ان کی محبت بھی ہونی چاہئے تاہم اگر غیر اختیاری طور پر اس ترتیب کے خلاف
کسی سے زیادہ محبت ہو تو حضرات علماء فرماتے ہیں کہ اس کو کسی پر ظاہر
نہ کرے بالکل زبان پر نہ لائے غور فرمائیے اہل سنت والجماعت کا مذہب
کس قدر اعتدال و توازن اور تمام آداب کو اپنے اندر سموئے ہوئے ہے۔
کاش یہ لوگ ہماری ان معروضات کو بغور ملاحظہ فرمائیں اور جہاں کوئی اشکال
ہو حضرات علماء امروہہ میں سے جو بھی ان کے نزدیک قابل اعتماد ہوں ان سے
مزید تحقیق و تصدیق کر لیں قبل اس کے کہ بنو فاطمہ کی ان فضیلت پر بحث کی جائے تو
بہتر ہے کہ **آیت تطہیر متعلق احادیث** جن کو من گھڑت اور موضوع ثابت
کرنے کی ان لوگوں نے پیشگی اطلاع دی ہے۔ ان کی تفصیل و تحقیق اور محدثین
کے نزدیک جو درجہ صحت میں ان کا مقام ہے اس کو ذکر کر دیا جائے۔

عَنْ صَفِيَّةَ بِنْتِ شَيْبَةَ قَالَتْ
عَاشَتْهُ خَرَجَ النَّبِيُّ صَلَّى اللَّهُ
عَلَيْهِ وَسَلَّمَ عَدَاةً وَعَلَيْهِ

حضرت عائشہ رضی اللہ تعالیٰ عنہا
فرماتی ہیں آنحضور صلی اللہ علیہ وسلم پر
ایک منقش سیاہ چادر تھی اور آپ

مِرْطَ مَرَحَلٍ مِنْ شَعْرِ أَسْوَدَ فُجَاءَ
الْحَسَنُ بْنُ عَلِيٍّ فَأَدْخَلَهُ شَعْرَ
جَاءَ الْحُسَيْنُ فَدَخَلَ مَعَهُ
شَعْرَ جَاءَتْ فَاطِمَةُ فَأَدْخَلَهَا
شَعْرَ جَاءَ عَلِيٌّ فَأَدْخَلَهُ شَعْرَ
قَالَ إِنَّمَا يُرِيدُ اللَّهُ لِيُذْهِبَ
عَنْكُمْ الرِّجْسَ أَهْلَ الْبَيْتِ
وَيُطَهِّرَ كُمْ تَطْهِيرًا.

(مسلم شریف ص ۲۸۳)

دن چڑھے باہر نکلے اتنے میں حضرت حسن
آئے تو آپ نے ان کو چادر میں لے لیا
پھر حضرت حسین آئے وہ بھی اس میں
داخل ہو گئے پھر حضرت فاطمہ رضی اللہ
عنہا آئیں تو آپ نے ان کو بھی داخل
کر لیا پھر حضرت علی آئے ان کو بھی
داخل کر لیا اس کے بعد آنحضور صلی اللہ
علیہ وسلم نے یہ آیت پڑھی کہ اے اہل بیت
اللہ تعالیٰ تم سے پلیدی دور کر کے تم کو
پاک کرنا چاہتا ہے۔

مسلم شریف کی صحیح حدیث ہے شاہ ولی اللہ صاحب نے تو ازالۃ الخفاء
میں اس کو حدیث متواتر لکھا ہے یہ من گھڑت اور موضوع کیسے ہو گئی ترمذی
شریف ص ۲۲۶ میں حدیث ہے۔

حضرت ام سلمہ رضی اللہ عنہا سے روایت
ہے کہ آنحضور صلی اللہ علیہ وسلم نے حضرت
اما حسن اما حسین حضرت علی حضرت
فاطمہ کو چادر اڑھا کر فرمایا کہ اے
اللہ یہ میرے اہل بیت اور میرے جہانم
ہیں ان سے پلیدی کو دور فرما کر ان کو
خوب پاک و صاف کر دے حضرت ام سلمہ
رضی اللہ عنہا نے یہ دیکھ کر درخواست کی کہ

عَنْ أُمِّ سَلَمَةَ أَنَّ النَّبِيَّ
صَلَّى اللَّهُ عَلَيْهِ وَسَلَّمَ جَلَسَ
عَلَى الْحَسَنِ وَالْحُسَيْنِ وَعَلِيٍّ
وَفَاطِمَةَ يَمَسُّ شَعْرًا وَقَالَ
هُوَ لَأَهْلِ بَيْتِي وَحَاصَتِي
أَذْهَبَ عَنْهُمْ الرِّجْسَ
وَطَهَّرَهُمْ تَطْهِيرًا فَقَالَتْ
أُمُّ سَلَمَةَ وَأَنَا مَعَهُمْ

قَالَ اَتَكْبِ عَلٰی خَيْرٍ۔ میں بھی ان لوگوں کے ساتھ آملوں تو اپنے

ارشاد فرمایا تم بھی اچھے مقام پر ہو۔

اس حدیث سے ان چاروں حضرات کا خصوصی طور پر شرف ثابت ہوتا ہے تیسری حدیث مسلم شریف ص ۵۶۸ میں ہے۔

آیت مباہلہ اور نجران کے عیسائیوں کا قصہ

عَنْ سَعْدِ بْنِ أَبِي وَقَّاصٍ قَالَ لَمَّا نَزَلَتْ هَذِهِ الْآيَةُ نَدَّحُ أَبْنَاءَنَا وَابْنَاءَكُمْ دَعَا رَسُولُ اللَّهِ صَلَّى اللَّهُ عَلَيْهِ وَسَلَّمَ عَلِيًّا وَحُسَيْنًا فَاجْلَسَهُمَا وَحَسَنًا وَحُسَيْنًا فَقَالَ اللَّهُمَّ هُوَ لَاءِ أَهْلُ بَيْتِي رَفَاهُ مُسْلِمٌ

سعد بن ابی وقاص رضی اللہ عنہ نے فرمایا کہ جب یہ آیت نازل ہوئی تو آنحضور صلی اللہ علیہ وسلم نے حضرت علی حضرت فاطمہ حضرت حسنین رضی اللہ عنہم کو کوبلایا اور یہ فرمایا کہ اے اللہ میرے اہل بیت ہیں، اس کے بعد عیسائیوں سے مباہلہ کے لئے ان چاروں کو لے کر گئے مگر وہ مقابلہ پر نہ آئے۔

(مشکوٰۃ شریف ص ۵۶۸)

اس آیت سے متعلق واقعہ یہ ہے کہ حضور علیہ السلام نے نجران کے عیسائیوں کو دعوتِ اسلام پر مشتمل ایک فرمان بھیجا تھا اس پر عیسائیوں نے باہم مشورہ کر کے ہشر حبیل، عبد اللہ بن ہشر حبیل، اور جبار بن فیض کو آپ کے مناظرہ کے لئے بھیجا ان لوگوں نے مذہبی مسائل خصوصاً حضرت عیسیٰ علیہ السلام کی خدائی ثابت کرنے کے سلسلہ میں بحث و تکرار کی۔ اتنے میں یہ آیت مباہلہ نازل ہوئی اور آپ نے عیسائیوں کو مباہلہ کی دعوت دی اور خود بھی

حضرت فاطمہ حضرات حسنین، حضرت علی رضی اللہ عنہم کو لے کر میدان میں تشریف لے آئے۔ ہشر حبیل نے یہ دیکھ کر اپنے ساتھیوں سے کہا کہ تم کو معلوم ہے کہ یہ اللہ کے نبی ہیں اور نبی سے مباہلہ کرنے میں سراسر تباہی و بربادی ہے اس لئے بہتر یہ ہے کہ ان سے صلح کر لو چنانچہ یہ تما عیسائی صلح پر متفق ہو گئے اور نبی کریم صلی اللہ علیہ وسلم نے ان پر جزیہ مقرر کر کے صلح کر لی جس کو ان عیسائیوں نے منظور کر لیا۔

صاحب تفسیر منطہری، قاضی شتاء اللہ صاحب عثمانی پانی پتی علیہ الرحمہ نے اس آیت سے متعلق شیعوں کے اعتراضات کے جوابات دے کر آخر میں تحریر فرمایا ہے۔

لَكِنَّ هَذِهِ الْقِصَّةَ تَدُلُّ عَلٰی كَوْنِ هُوَ لَاءِ الْكِبَرِ اَوْ اَحَبِّ النَّاسِ اِلٰی رَسُولِ اللَّهِ صَلَّى اللَّهُ عَلَيْهِ وَسَلَّمَ كَوْنِ زَيْدِ بْنِ اَرْقَمٍ رَضِيَ اللَّهُ عَنْهُ يَحْتَسِبُ أَنَّ هُوَ لَاءِ أَهْلِ بَيْتِ النَّبِيِّ رَفَاهُ مُسْلِمٌ

یعنی اس واقعہ سے معلوم ہوتا ہے کہ یہ چاروں حضرات جناب رسول اللہ صلی اللہ علیہ وسلم کو زیادہ محبوب تھے۔

اہل بیت رسول کی فضیلت

بہر حال اس آیت سے اہل بیت رسول کی فضیلت بھی ثابت ہوئی اور شانِ نزول کے پیش نظر اہل بیت کا اطلاق ان چار حضرات پر ہونا بھی ثابت ہو رہا ہے یہ مسلم شریف کی صحیح حدیث ہے کسی کی من گھڑت نہیں ہے۔

قَالَ (زَيْدُ بْنُ اَرْقَمٍ) قَامَ فِينَا رَسُولُ اللَّهِ صَلَّى اللَّهُ عَلَيْهِ وَسَلَّمَ وَنَحْنُ نَحْضُرُ

زید بن ارقم رضی اللہ عنہ نے فرمایا کہ آنحضور صلی اللہ علیہ وسلم نے ایک روز

وَسَلَّمَ يَوْمَ مَا خَطَبَا بِمَاءٍ كَيْدًا عَلَى
حُمَا بَيْنَ مَكَّةَ وَالْمَدِينَةِ
فَحَمِدَ اللَّهَ وَأَشْنَى عَلَيْهِ
وَوَعَّظَ وَذَكَرَ ثُمَّ قَالَ
أَمَّا بَعْدُ أَلَا أَيُّهَا النَّاسُ فَإِنَّمَا
أَنَا بَشَرٌ يُوْشِكُ أَنْ يَأْتِيَ
رَسُولٌ رَّبِّي فَأُجِيبُ وَأَنَا
تَارِكٌ لَكُمْ فِيكُمْ الثَّقَلَيْنِ أَوَّلُهُمَا
كِتَابُ اللَّهِ فِيهِ الْهُدَى وَالنُّورُ
فَخُذُوا بِكِتَابِ اللَّهِ وَاسْتَمْسِكُوا
بِهِ فَحَثَّ عَلَى كِتَابِ اللَّهِ وَرَغَّبَ
فِيهِ ثُمَّ قَالَ وَأَهْلُ بَيْتِي أَذْكُرُكُمْ
اللَّهُ فِي أَهْلِ بَيْتِي أَذْكُرُكُمْ اللَّهُ
فِي أَهْلِ بَيْتِي أَذْكُرُكُمْ اللَّهُ
فِي أَهْلِ بَيْتِي فَقَالَ لَهُ حُصَيْنٌ
وَمَنْ أَهْلُ بَيْتِهِ يَا زَيْدُ
أَلَيْسَ بِنَسَاءٍ مِنْ أَهْلِ
بَيْتِهِ قَالَ بِنَسَاءٍ مِنْ أَهْلِ
بَيْتِهِ وَلَكِنْ أَهْلُ بَيْتِهِ
مَنْ حَرَّمَ الصَّدَقَةَ بَعْدَهُ
قَالَ وَمَنْ هُمْ قَالَ هُمْ

مقام ختم میں جو مکہ اور مدینہ کے درمیان
ہے ہمارے سامنے تقریر فرمائی جو دشنام
کے بعد کچھ وعظ و پند کیا پھر فرمایا کہ
اے لوگو میں ایک بشر ہوں کبھی بھی
ملک الموت پیغام موت لے کر آسکتا
ہے اور میں اس پیغام اجل کو قبول
کریوں گا (اس لئے تم کو وصیت
کرتا ہوں کہ) میں تمہارے اندر دو
بھاری بھر کم چیزیں چھوڑ کر جا رہا ہوں
ان میں سے ایک کتاب اللہ ہے جس میں
ہدایت اور نور ہے لہذا تم کتاب اللہ کو
مضبوطی سے تھامے رہو اور پھر کتاب اللہ
کی طرف بہت ترغیب دی پھر فرمایا کہ
دوسری چیز مسکراہل بیت ہیں میں
تم کو اہل بیت کے معاملہ میں اللہ کو
یاد دلاتا ہوں یعنی اللہ سے ڈراتا ہوں
یہ تین مرتبہ فرمایا مطلب یہ تھا کہ میرے
اہل بیت کے ساتھ بدسلوکی مت کرنا
تو حصین نے عرض کیا کہ اے زید اہل بیت
سے کون لوگ مراد ہیں کیا ازواج مطہرات
اہل بیت نہیں ہیں تو زید بن ارقم نے

آل عَلِيٍّ وَ آلِ عَقِيلٍ
وَ آلِ جَعْفَرٍ وَ آلِ عَبَّاسٍ
قَالَ كُلُّ هَؤُلَاءِ حُرْمَةُ الصَّدَقَةِ
بَعْدَهُ قَالَ نَعَمْ

(مسلم شریف ص ۲۶۹)

❖ ❖ ❖
❖ ❖ ❖
❖ ❖ ❖

جواب دیا کہ ازواج بھی (لغۃ) اہل بیت
ہیں مگر (فی الحقیقت شرعاً) اہل بیت وہی
لوگ ہیں جن پر زکوٰۃ حرام ہے تو حصین
نے معلوم کیا کہ وہ کون لوگ ہیں تو زید بن
ارقم نے جواب دیا کہ وہ آل علی آل عقیل
آل جعفر آل عباس ہیں تو حصین نے کہا
کہ ان سب پر زکوٰۃ حرام ہے تو زید بن
ارقم نے فرمایا کہ ہاں۔

آنحضور صلی اللہ علیہ وسلم کی دواہم نصیحتیں

اس حدیث میں جناب رسول اللہ صلی اللہ علیہ وسلم نے دواہم نصیحتیں اور
وصیتیں ارشاد فرمائیں ایک یہ کہ کتاب اللہ یعنی قرآن پر مضبوطی کے ساتھ
عمل پیرا رہو دوسرے اپنے اہل بیت سے محبت اور ان کے ساتھ حسن سلوک
اور ان کے حقوق کی ادائیگی کی وصیت و تلقین۔ اتنی تاکید سے اسی لئے فرمائی
کہ خوارج جو اہل بیت رسول کے دشمن اور اسی طرح اہل بیت رسول سے حسد
کرنے والے لوگ بھی وجود میں آئیں گے، اور وہ اہل بیت کو طرح طرح کی
ایذا میں پہنچائیں گے۔ ان کی روک تھام کے لئے آنحضور صلی اللہ علیہ وسلم نے
اتنی تاکید فرمائی ہے۔ اسی وجہ سے صحابہ کرام رضوان اللہ تعالیٰ علیہم اجمعین
بالخصوص خلفاء ثلاثہ اہل بیت رسول کا نہایت احترام کرتے تھے خلفاء ثلاثہ کی طرف
اہل بیت رسول پر ظلم و ستم کی نسبت ہمارے نزدیک بالکل غلط اور مہمل ہے
البتہ ان ہر دو مؤلف حضرات نے اہل بیت اور ائمہ اہل بیت کی اہانت کا جو

کر دار ادا کیا ہے۔ یہ یقیناً باعث افسوس ہے اور اہل تشیع جو اول ہی دن سے اپنے بچوں کے ذہن میں یہ بات جاگزیں کر دیتے ہیں کہ اہلسنت دشمن اہل بیت ہیں ان کو ان لوگوں نے مزید اعتراض کا موقع فراہم کر دیا۔ دوسری بات یہ کہ اہل بیت کے متعلق یہ پہلو خاص طور پر لائق توجہ ہے کہ آنحضور صلی اللہ علیہ وسلم اور اہل بیت کے فضائل باہمی لازم و ملزوم ہیں ایک کی فضیلت کا اقرار دینا دوسرے کی فضیلت کے اقرار و انکار کو مستلزم ہے اس لئے ان لوگوں نے اس خطرے کے تحت کہ کہیں ہم کو بنو ہاشم کی فضیلت ماننی پڑ جائے حضور علیہ السلام کی بھی خاندانی فضیلت کا کہیں ذکر نہیں کیا۔ اگر نعوذ باللہ انہوں نے جناب رسول اللہ صلی اللہ علیہ وسلم کو منقطع النسل فرض کر لیا تھا تب بھی آپ کا خاندان بنو ہاشم جس کی فضیلت احادیث صحیحہ سے ثابت ہو چکی ہے وہ تو موجود ہے اس کی فضیلت کا انکار اور اپنی خود ساختہ ترتیب فضیلت میں اس کو چوتھے نمبر پر رکھنا کیا اس میں جناب رسول اللہ صلی اللہ علیہ وسلم کی خاندانی کمتری لازم نہیں آئی صرف اپنے مطلب ہی کے لئے دعویٰ مساوات ہے ہماری ان معروضات کو ذاتی اختلاف پر ہرگز محمول نہ کیا جائے یہ خاندان رسول کا معاملہ ہے اسی وجہ سے بنو اہل بیت بنو رسول کو مستلزم ہے فرقہ خوارج جو اہل بیت کا دشمن ہے جناب رسول اللہ صلی اللہ علیہ وسلم نے اس کو شر الخلق والخلیقة بدترین مخلوق اور کلاب اہل النار جہنم کے کتے فرمایا ہے کیونکہ یہ فی الحقیقت معاندین رسول اور منکرین رسول ہیں اب اسی حدیث مذکور کو امام مسلم رحمۃ اللہ علیہ دوسری سند کے ساتھ ذکر فرما رہے ہیں جس میں یہ مزید اضافہ ہے۔

فَقُلْنَا مِنْ أَهْلِ بَيْتِهِ پھر ہم نے کہا کہ اے زید بن ارقم اہل بیت
نِسَاءً ۚ قَالَ لَا أَيْحُمُّ اللَّهُ میں سے کیا آپ کی ازواج بھی ہیں۔ انہوں نے

إِنَّ الْمَرْأَةَ تَكُونُ مَعَ الرَّجُلِ
الْعَصْرَ مِنَ الدَّاءِ هُرْشَمُ
يَطْلِقُهَا فَتَرْجِعُ إِلَى
أَبِيهَا وَتَوَمِّهَا، أَهْلُ
بَيْتِهِ أَصْلُهُ وَعَصْبَتُهُ
الَّذِينَ حَزَمُوا الصَّدَقَةَ
بَعْدَ ۚ۔

(مسلم شریف ص ۲۸)

ازواج مطہرات اہلبیت سکونت ہیں

باقی جہاں تک ازواج مطہرات رضی اللہ عنہن پر اہل بیت کے اطلاق کا تعلق ہے یہ بھی ناقابل انکار حقیقت ہے کیونکہ اولاً تو اہل بیت کے مفہوم میں ازواج مطہرات بھی شامل ہیں ثانیاً قرآن کریم میں اہل بیت کا اطلاق بیوی پر کیا گیا ہے کما فی سورۃ ہود رَحْمَةُ اللَّهِ وَبَرَّكَاتُهُ عَلَيْكُمْ أَهْلُ الْبَيْتِ ثالثاً حضرت عکرمہ کی روایت کے مطابق آیت تطہیر کا شان نزول ازواج مطہرات ہی ہیں جس پر کلام کا سیاق و سباق بھی دلالت کر رہا ہے اس لئے اہل تشیع کا ازواج مطہرات کو آیت تطہیر کے مصداق سے خارج کر دینا اور آیت تطہیر کو بطریق تحریف سورۃ دہر کی آیت قرار دینا بالکل غلط ہے۔ رہا یہ اشکال کہ حضرت ام سلمہ کی ایک روایت سے آیت تطہیر کا شان نزول حضرات حسین اور ان کے والدین معلوم ہوتے ہیں تو اس اشکال اور اعتراض کی اہمیت اس لئے نہیں کہ بسا اوقات نزول آیت کے وقت ایک ہی جیسے دو واقعے پیش

آجاتے ہیں تو ایسی صورت میں دونوں ہی کو شان نزول کہہ دیا جاتا ہے۔ جس طرح
لَسَجْدٌ أُنِيسَ عَلَى التَّقْوَىٰ آیت کا نزول تو مسجد قبا کے لئے ہوا ہے مگر چونکہ
مسجد نبوی اور مسجد قبا دونوں کی بنیاد تھوڑے وقت کے فاصلہ کے ساتھ رکھی
گئی تھی اس لئے راویان حدیث نے علت مشترکہ کی بناء پر دونوں مسجدوں کو
شان نزول قرار دے دیا بلکہ بعض روایات میں تو خود آنحضور صلی اللہ علیہ وسلم
نے مسجد نبوی کو مسجد قبا سے افضل ہونے کی وجہ سے آیت کا مصداق قرار دیا ہے
بالکل اسی طرح آیت تطہیر کا حقیقی شان نزول تو ازدواج مطہرات ہیں مگر چونکہ
حضرت حسنین بمع اپنے والدین لفظ اہل بیت کا مصداق ہیں اس لئے آنحضور
صلی اللہ علیہ وسلم نے ان چاروں حضرات کو کلمی میں لے کر اَللّٰهُمَّ هُوَ لَا عِ
اَهْلُ بَيْتِي ارشاد فرمایا۔ ازدواج اہل بیت سکونت ہیں یعنی ازدواجی رشتہ
کی وجہ سے آپ کے گھر میں رہنے والی ہیں۔

حضرات حسنین بمع اپنے والدین اہل بیت نسب ہیں

اور یہ چاروں حضرات اہل بیت نسب ہیں یعنی نسبی اور خوئی رشتہ کے
لحاظ سے اہل بیت ہیں اور چونکہ آنحضور صلی اللہ علیہ وسلم نے نہایت اہتمام کے
ساتھ ان پر اہل بیت کا اطلاق کیا اس لئے عام طور پر اصطلاح محدثین میں اس کا
اطلاق ان ہی اصحاب اربعہ بلکہ جمیع بنو ہاشم پر ہونے لگا۔ اسی وجہ سے
مشکوٰۃ شریف جو علم حدیث کی مشہور و معروف کتاب ہے اس کے اندر مناقب
اہل بیت اور مناقب ازدواج دونوں کے لئے الگ الگ ابواب قائم کئے
ہیں۔ آیت تطہیر سے متعلق احادیث اور روایات کو بحمد اللہ قابل اطمینان طریقہ پر
ہم نے ذکر کر دیا ہے اللہ کرے یہ لوگ اپنے خیالات میں تبدیلی پیدا نہ لیں

اور حق والفاظ سے غور کریں۔

ائمہ اہل بیت کا ذکر

جہاں تک ائمہ اثنا عشر کا تعلق ہے ان کی بھی ان لوگوں نے اپنی
ناواقفی یا تعصب کی بناء پر بہت کچھ توہین کی ہے حتیٰ کہ حضرت علی اور
حضرات حسنین کے علاوہ نعوذ باللہ سب کو بیچ قرار دے دیا ہے۔ زیادہ
تفصیل کا موقع نہیں مجملۃً اتنا عرض کرنا کافی ہے کہ اگر آپ کے نزدیک معیار بزرگی
صرف یہی ہے کہ ان کی شہرت اور ان کے کارنامے موجود ہوں تو بتلاتے ہزاروں
کی تعداد میں وہ انبیاء علیہم السلام ہیں کہ ان کے نام تک سوائے اللہ کے
اور کوئی نہیں جانتا برخلاف حضرات شیخین کے کہ ان کو دنیا جانتی ہے تو کیا
حضرات شیخین ان انبیاء علیہم السلام سے مرتبہ میں بڑھ گئے۔ امام جعفر صادق
امام ابو حنیفہ کے استاذ اور شیخ ہیں امام باقر تابعی ہیں علم و فقہ کے اندر
کمال درجہ رکھتے تھے یہ دونوں حضرات محدثین کے نزدیک حافظ حدیث
تھے امام زین العابدین اور امام حسین کا مقام محدثین و فقہاء کے نزدیک
بہت اونچا ہے۔ یہ سب ہمارے پیشوا ہیں شیعوں کے اور ہمارے درمیان
ان ائمہ کے بارے میں بہت اختلاف ہے شیعہ ان کو مثل پیغمبروں کے
معصوم مانتے ہیں ہم سوائے پیغمبروں کے اور کسی کو معصوم نہیں مانتے۔
شیعہ ان کو احکام شرعیہ میں تحلیل و تحریم کا مختار مانتے ہیں ہم تحلیل و
تحریم کا اختیار صرف خداوند قدوس ہی کے لئے مانتے ہیں۔ شیعہ ان ائمہ
کو تمام پیغمبروں سے بجز حضور صلی اللہ علیہ وسلم کے افضل مانتے ہیں ہم
ان کو علم و عمل کے لحاظ سے بزرگ ترین شخصیت اور باطنی اعتبار سے

بہت اونچے مقام پر مانتے ہیں۔ فقہاء و متکلمین علماء و محدثین سب ان حضرات کو مانتے ہیں ان کا ذکر عظیم کلام کی کتابوں میں موجود ہے۔ ان حضرات کے خطاباً بھی اہل سنت کی کتابوں میں موجود ہیں اہل سنت ہی کے رکھے ہوئے ہیں۔ تذکرۃ الحفاظ ص ۱۱۱ میں ہے۔

قَالَ مَا لَكَ بَلَعْنِي أَتَهُ كَانَ
يُصَلِّي فِي الْيَوْمِ وَاللَّيْلَةِ
أَلْفَ رَكْعَةٍ إِلَى أَنْ مَاتَ
قَالَ وَكَانَ يُسْتَعْتَبُ زَيْنُ الْعَابِدِينَ
لِعِبَادَتِهِ۔

امام مالک رحمۃ اللہ علیہ فرماتے ہیں کہ امام زین العابدین کو زین العابدین اس لئے کہتے ہیں کہ وہ بڑی کثرت سے عبادت کرتے تھے اور مجھے یہ بھی معلوم ہوا ہے کہ وہ آخر تک دن رات میں ایک ہزار رکعت نفل پڑھتے تھے۔

امام باقر کے متعلق تذکرۃ الحفاظ ص ۱۱۲ میں ہے۔
اِسْتَهْرَ بِاَلْبَاقِرِ مِنْ
تَوَلَّاهُمْ بَقَرًا لِّلْعِلْمِ
تَعْنِي شَفَقَهُ فَعَلِمَ
اَصْلَهُ وَحَفِيَّتَهُ۔

ان کا لقب باقر اس لئے ہے کہ بقر کے معنی چیرنے کے ہیں یعنی انہوں نے اس قدر علمی تحقیقات کیں کہ تمام اصول اور خفی علوم حاصل کئے حفاظ حدیث میں ان کو ذکر کیا گیا ہے حافظ حدیث وہ ہوتا ہے جس کو ایک لاکھ حدیثیں از بر یاد ہوں۔

تذکرۃ الحفاظ ص ۱۱۳ میں ہے۔

جَعْفَرُ بْنُ مُحَمَّدٍ بْنِ عَلِيٍّ بْنِ الشَّهِيدِ
الْحُسَيْنِ بْنِ عَلِيٍّ بْنِ ابْنِ طَالِبٍ الْهَاشِمِيِّ
امام جعفر بن محمد بن علی بن علی بن شہید حسین بن علی بن ابی طالب ہاشمی ان کی

اَلَا مَا هُوَ أَبُو عَبْدِ اللَّهِ الْعَلَوِيُّ الْمَدَنِيُّ
الصَّادِقِ اَحَدُ السَّادَةِ
میں سے ہیں۔

اسی طرح بقیہ ائمہ کے القاب بھی اہل سنت و الجماعت کی کتابوں میں موجود ہیں فرماتے یہ علامہ ذہبی وغیرہ سب اہل سنت و الجماعت کے علماء ہیں۔ خلاصہ یہ کہ یہ ائمہ اہل سنت و الجماعت کے پیشوا اور مقتدا ہیں۔ باقی حضرات شیعہ جو کچھ ان کی طرف روایات منسوب کرتے ہیں۔ ہمارے نزدیک ناقابل اعتبار ہیں۔ البتہ ان حضرات ائمہ سے جو احادیث بخاری و مسلم میں اور دیگر کتابوں میں منقول ہیں ہمارے نزدیک وہی روایات معتبر اور مستند ہیں۔

مکتوبات امارتانی میں ائمہ اہلبیت کیلئے مقام قطبیت ثابت کیا گیا

ائمہ کے متعلق تفسیر روح المعانی ص ۱۹ میں ملاحظہ ہو۔

وَمَا آيَتْ فِي مَكْتُوباتِ اِمَامِ الْفَارُوقِ
الرَّافِي فُجْدَةِ الْاَلْفِ النَّافِي قَدَسَ اللهُ
سِرَّهُ مَا حَاصِلُهُ اَنَّ الْقُطْبِيَّةَ لَمْ يَكُنْ عَلَى
سَبِيلِ الْاِمْلَاقِ اِلَّا لِوَلِيَّةِ اَهْلِ الْبَيْتِ
الْمَشْهُورِينَ ثُمَّ اِنْهَا صَارَتْ بَعْدَهُمْ
لِغَيْرِهِمْ عَلَى سَبِيلِ النَّبِيَّةِ عَلَيْهِمْ
حَتَّى اَنْتَهَتْ اِلَى الشَّيْخِ السَّيِّدِ عَبْدِ
القَادِرِ الْكِيْلَانِيِّ قَدَسَ اللهُ سِرَّهُ

مکتوبات مجدد الف ثانی میں ہے کہ قطبیت کا مقام اصلی طریقہ پر تو انہی ائمہ اہلبیت کو حاصل تھا جو مشہور ہیں۔ پھر ان ائمہ اہل بیت کے بعد دوسروں کو بطور نیابت حاصل ہوا حتیٰ کہ سید عبدالقادر جیلانی رحمہ اللہ کو اصلی طریقہ پر یہ مقام قطبیت حاصل ہوا۔ حضرت شاہ سید عبدالقادر جیلانی رحمہ اللہ کی

فَنَالَ مَرْتَبَةَ الْقُطَيْبَةِ عَلَى سَبِيلِ الْإِمَالَةِ
فَلَمَّا عَزَّجَ بِرُوحِهِ الْقُدْسِيَّةَ إِلَى
أَعْلَى عِلِّيِّينَ نَالَ مَنْ نَالَ بَعْدَهُ تِلْكَ
السُّنْبَةَ عَلَى سَبِيلِ النِّيَابَةِ فَإِذَا
جَاءَ الْمُهْدِيُّ يَنَالُهَا مَصَافَةً
كَمَا نَالَهَا غَيْرُهُ مِنَ الْأَيْمَةِ
رَضُو أَنْ اللَّهُ تَعَالَى عَلَيْهِمْ
أَجْمَعِينَ.

وفات کے بعد پھر نیابت کے
طور پر دوسرے حضرات کو
حاصل ہوتا رہے گا۔ حتیٰ کہ
جب امام مہدی آئیں گے تو
مقام قطیبت دیگر ائمہ
اہل بیت کی طرح ان کو حاصل
حاصل ہوگا۔ رضوان اللہ تعالیٰ
علیہم اجمعین۔

ملاحظہ فرمائیں یہ امام ربانی مجدد الف ثانی شیخ احمد سرہندی فاؤقی النسل
ہیں مگر ان ائمہ اہل بیت کے متعلق باطنی اعتبار سے مقام قطیبت جو روحانی اعتبار
سے سب سے اونچا مقام ولایت ہے اس کی شہادت دے رہے ہیں۔ اور صاف طور پر
ان کو ائمہ اہل بیت فرما رہے ہیں۔

السُّنْبَةُ الْعِزَّةُ کی بارگاہ میں مراتب کی بلندی، دنیا کی شہرت اور
ظاہری کارناموں پر موقوف نہیں ہے بلکہ عند اللہ مرتبہ کی بلندی تقرب الی اللہ
اور اس کی خداداد صلاحیت پر موقوف ہے جس میں جتنی اونچی صلاحیت خداوند
قدوس نے ودیعت رکھی ہے اپنے اعمال صالحہ کے ذریعہ وہ اس کو حاصل
کر لیتا ہے اسی صلاحیت کے بقدر اعمال کا ثواب بھی ہوتا ہے۔ حضرت ابوبکر
صدیق رضی اللہ تعالیٰ عنہ نے اگر چار جگہ کئے اور امت میں سے کسی نے چالیس
جگہ کر لئے تو حضرت ابوبکر کے ایک طواف کی برابر بھی اس کے چالیس جگہ شاید
نہ ہو سکیں۔ صحابہ کا مرتبہ اسی لئے پوری امت میں سب سے افضل ہے کہ
ان کو ان کی اعلیٰ درجہ کی صلاحیت کے بقدر تھوڑے عمل پر زیادہ ثواب ملتا ہے۔

اگر ہم کو ان کی صلاحیت کے بقدر ثواب ملے تو ہم اس کو برداشت نہ کر سکیں گے
بہت سے اولیاء اللہ ایسے ہیں کہ وہ باطنی دنیا میں اپنی روحانی توجہات سے
اصلاح امت کے کام میں مشغول ہیں جو عند اللہ ان کا اعلیٰ ترین عمل ہے
اور اللہ کے یہاں ان کا بہت ہی بڑا مرتبہ ہے ہم اور آپ ان کو جانتے بھی
نہیں مثل مشہور ہے ولی را ولی می شناسد یعنی ولی کو ولی ہی پہچانتا ہے
بہر حال جب آپ کو ان حضرات کے حالات سے واقفیت نہیں تو ان ائمہ
کرام کی بدگوئی اور اہانت کا کوئی حق نہیں۔ مجدد صاحب فی الواقع بہت
اونچی شخصیت ہیں انہوں نے ان ائمہ عظام کو پہچانا۔
۱۔ قدر جو ہر شاہ داند یا بداند جو ہری

مجدد صاحب اپنے مکتوبات میں اہلبیت کے فضائل میں سولہ حدیثیں ذکر کی ہیں

انہی مجدد الف ثانی علیہ الرحمہ نے اپنے مکتوبات کے اندر مکتوب ۳۶
دفتر دوم میں فضائل اہل بیت کی سولہ حدیثیں تحریر فرمائی ہیں جن میں
آخری حدیث یہ ہے کہ پل صراط پر سب سے زیادہ ثابت قدم وہ شخص
رہے گا جو میرے اہل بیت اور میرے صحابہ سے محبت کرے گا۔ اپنے اس
مکتوب کو شیخ سعدی علیہ الرحمہ کے ان اشعار پر ختم فرمایا۔ ۱۔

الہی بحق بنی فاطمہ کہ بر قول ایمان کنی خاتمہ
اگر دعوت رکھنی در قبول من و دست و دامن آل رسول

آپ حضرات تو حضرات حسین کو آل رسول ہی نہیں مانتے مگر مجدد صاحب ان ہی
بنو فاطمہ یعنی حضرات حسین کو آل رسول فرما رہے ہیں۔ اور کتنے احترام کے
ساتھ حضرات حسین کا واسطہ دے کر اپنے حسن خاتمہ کی دعا کر رہے ہیں۔

احادیث سے حضرات حسنین کا آکل رسول ہونا ثابت ہے

تاہم احادیث سے بھی حضرات حسنین کا آکل رسول اور اولاد رسول ہونا ثابت ہے۔ نسائی شریف میں حدیث ہے۔

(۱) عَنْ بُرَيْدَةَ رَضِيَ اللَّهُ تَعَالَى عَنْهُ قَالَ كَانَ النَّبِيُّ صَلَّى اللَّهُ عَلَيْهِ وَسَلَّمَ يَخْطُبُ فَجَاءَ الْحَسَنُ وَالْحُسَيْنُ رَضِيَ اللَّهُ عَنْهُمَا وَعَلَيْهِمَا قَبِيصَاتُ أَحْمَرَانِ يَغْتَرَانِ فِيهِمَا فَزَلَّ النَّبِيُّ صَلَّى اللَّهُ عَلَيْهِ وَسَلَّمَ فَقَطَعَ كَلَامَهُ فَحَمَلَهُمَا ثُمَّ جَاءَ إِلَى الْمُنْبَرِ ثُمَّ قَالَ صَدَقَ اللَّهُ إِسْمَهُمَا أَمْوَا لَكُمْ وَأَوْ لَا دُكُمُ فَبَيْنَهُمَا رَأَيْتُ هَذَيْنِ يَغْتَرَانِ فِي قَبِيصِهِمَا فَلَمْ أَصْبِرْ حَتَّى قَطَعْتُ كَلَامِي رَسَائِي شَرِيف ۲۱۸

ترندی شریف ص ۲۱۸، ابوداؤد شریف ۱۵۸

حضرت بریدہ سے روایت ہے کہ آنحضور صلی اللہ علیہ وسلم خطبہ دے رہے تھے کہ اتنے میں حضرات حسنین رضی اللہ عنہما دو سرخ قمیص پہنے ہوئے اور ان قمیصوں میں لڑکھڑاتے ہوئے آ رہے تھے تو آنحضور صلی اللہ علیہ وسلم نے سلسلہ کلام منقطع کیا اور منبر پر سے اتر کر ان کو اٹھا لیا۔ پھر آپ نے ارشاد فرمایا اللہ رب العزۃ نے سچ فرمایا کہ تمہارے مال اور تمہاری اولاد فتنہ ہیں۔ میں نے ان دونوں کو دیکھا کہ سرخ قمیصوں میں لڑکھڑاتے ہوئے آ رہے ہیں تو میں صبر نہ کر سکا حتیٰ کہ سلسلہ کلام منقطع کر کے میں نے ان کو اٹھا لیا۔

یہ حدیث صحاح ستہ کی تین کتابوں میں ہے۔ جناب رسول اللہ صلی اللہ علیہ وسلم حضرات حسنین کو اس حدیث میں اپنی اولاد قرار دے رہے ہیں ورنہ تو آیت سے استشہاد بے معنی ہو جائے گا۔

(۲) عَنْ أَنَسٍ يَقُولُ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ أَمَى أَهْلَ بَيْتِكَ أَحَبَّ إِلَيْكَ قَالَ الْحَسَنُ وَالْحُسَيْنُ وَكَانَ يَقُولُ بِقَاطِمَةٍ أَدْعِي لِي ابْنَتِي فَيَضُمُّهُمَا وَيَضُمُّهُمَا إِلَيْهِ (ترمذی شریف ص ۲۱۸)

اس حدیث کے اندر سرکارِ دو عالم صلی اللہ علیہ وسلم خود اپنا ابن (بیٹا) قرار دے رہے ہیں۔

(۳) عَنْ عَبْدِ الرَّحْمَنِ بْنِ نَعْمٍ أَنَّ رَجُلًا مِّنْ أَهْلِ الْعِرَاقِ سَأَلَ ابْنَ عُمَرَ عَنْ دَمِ الْبُعُوضِ يُصِيبُ الثَّوْبَ فَقَالَ ابْنُ عُمَرَ أَنْظِرُوا إِلَى هَذَا يَسْأَلُ عَنْ دَمِ الْبُعُوضِ وَ قَدْ قَتَلُوا ابْنَ رَسُولِ اللَّهِ صَلَّى اللَّهُ عَلَيْهِ وَسَلَّمَ يَقُولُ إِنَّ الْحَسَنَ وَالْحُسَيْنَ هُمَا رِيحَانَتَايَ

تھے کہ حسن اور حسین دنیا کے اندر

حضرت انس رضی اللہ عنہ فرماتے ہیں آنحضور صلی اللہ علیہ وسلم سے سوال کیا گیا کہ اہل بیت میں سب سے زیادہ آپ کو کون محبوب ہے تو آپ نے فرمایا کہ حسن اور حسین ہیں۔ اور آنحضور صلی اللہ علیہ وسلم حضرت فاطمہ رضی اللہ عنہا سے فرماتے تھے کہ میرے دونوں بیٹوں کو لاؤ پھر آپ ان کو سونگتے اور چمٹا لیتے تھے۔

اس حدیث کے اندر سرکارِ دو عالم صلی اللہ علیہ وسلم خود اپنا ابن (بیٹا) قرار دے رہے ہیں۔

اہل عراق میں سے ایک شخص نے عبد اللہ بن عمر رضی اللہ عنہما سے چمچہ کے خون کے متعلق سوال کیا کہ کپڑے پر لگ جائے تو کپڑا ناپاک ہو گیا یا نہیں تو ابن عمر رضی اللہ عنہما نے فرمایا کہ اس عراقی کو دیکھو کہ چمچہ کے خون کے متعلق سوال کر رہا ہے حالانکہ انہی عراقیوں نے رسول اللہ صلی اللہ علیہ وسلم کے بیٹے کو شہید کیا ہے۔ آنحضور صلی اللہ علیہ وسلم فرمایا کرتے تھے کہ حسن اور حسین دنیا کے اندر

(۷) قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَخْرُجُ رَجُلٌ مِنْ وَرَاءِ النَّهْرِ يُقَالُ لَهُ الْعَارِثُ حَرَّاتٍ عَلَى مُنْبَذٍ مَتَبَهُ رَجُلٌ يُقَالُ لَهُ مَنْصُورٌ يُؤْطَى أَوْ يُسَكَّنُ لِأَلِ مُحَمَّدٍ كَمَا مَلَكْتُتُ قُرَيْشَ لِرَسُولِ اللَّهِ صَلَّى اللَّهُ عَلَيْهِ وَسَلَّمَ وَجَبَّ عَلَى كُلِّ مَوْءٍ مِنْ نَصْرِي (ابوداؤد ۵۸۹)

(۸) عَنْ عَبْدِ اللَّهِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تَدَّ هَبَّ الدُّنْيَا حَتَّى يَبْلُغَكَ الْعَرَبَ رَجُلٌ مِنْ أَهْلِ بَيْتِي يُؤْطَى إِسْمُهُ إِسْمِي (ترمذی شریف ۳۱۶۰ وقال بهذا حدیث حسن صحیح)

آنحضور صلی اللہ علیہ وسلم نے ارشاد فرمایا ایک شخص نہر کے پیچھے سے نکلے گا جس کا نام عارث خراث ہوگا اس کے لشکر کے مقدمہ پر منصور نام کا ایک شخص ہوگا وہ آل محمد کی مدد کرے گا جس طرح قریش نے رسول اللہ صلی اللہ علیہ وسلم کی مدد کی تھی ہر مسلمان پر اس کی مدد کرنا ضروری ہوگا۔

حضرت عبداللہ بن مسعود رضی اللہ عنہ فرماتے ہیں کہ آنحضور صلی اللہ علیہ وسلم نے فرمایا دنیا ختم ہونے سے پہلے ایک شخص میرے اہل بیت میں سے سوزین عرب کا مالک ہوگا اس کا نام میرے نام پر ہوگا۔

فاروقی صاحب ایک جگہ فرمایا ہے کہ اولاد علی کو اولاد محمد یا آل محمد کہنا قرآن کی صریح خلاف ورزی اور اللہ کی حکم عدولی ہے یہ بات اس حد تک درست ہے کہ سیدۃ النساء فاطمہ الزہراء کے علاوہ دیگر ازواج سے جو اولاد علی ہے اس کو اولاد محمد یا آل محمد کہنا واقعی قرآن کے خلاف ہے لیکن سیدۃ النساء رضی اللہ عنہا کی اولاد کا جہاں تک تعلق ہے ان کو اولاد محمد یا آل محمد کہنا بالکل درست ہے کیونکہ احادیث مذکورہ میں سرور کائنات صلی اللہ علیہ وسلم نے خود حضرات حسین کو اپنی اولاد اور ابن اور امام ہمدی کو اپنی عترت اور آل محمد اور

اہل بیت فرمایا ہے اس کا یہ مطلب کہ نعوذ باللہ رسول اللہ نے بھی قرآن کی خلاف ورزی کی۔

قرآن کریم میں لڑکی کی اولاد کو بھی آل کہا گیا ہے

لڑکی کی اولاد پر آل کا اطلاق قرآن کریم کے عین مطابق ہے کیونکہ قرآن کریم میں خداوند قدوس نے اِنَّ اللّٰهَ اصْطَفٰی آدَمَ وَنُوحًا وَّآلَ اِبْرٰهٖمَ وَّآلَ عِمرٰنَ عَلٰی الْعَالَمِیْنَ میں حضرت عمران کے نواسہ حضرت عیسیٰ علیہ السلام کو آل عمران فرمایا ہے چنانچہ تفسیر روح المعانی ج ۳۱ میں ہے وَالْمُؤَادُّوْنَ بِالْعِمرٰنِ عَلٰی عِمرٰنَ عَلٰی الْعَالَمِیْنَ وَالسَّلَامُ وَآمَنُ لَفْظِ آل کے زائد ہونے یا حضرت موسیٰ و ہارون علیہما الصلوٰۃ والسلام کو مراد لینے کی تفسیر روح المعانی اور تفسیر مظہری میں نفی کر دی ہے کیونکہ یہ اقوال سیاق و سباق کے خلاف ہیں۔ اب دیکھتے اس آیت کے اندر لڑکی کی اولاد پر آل کا اطلاق کیا گیا ہے۔

نیز سورۃ کوثر کی آخری آیت اِنَّ مَثٰنِیْنٰکَ هُوَ الْاَبَدُ کے متعلق تفسیر روح المعانی ج ۳۲ میں ہے کہ جب آنحضور سرور کائنات صلی اللہ علیہ وسلم کے صاحبزادے جناب ابراہیم کی وفات ہوئی تو عاص بن وائل نے بہت خوشی منائی اور کہا کہ محمد صلی اللہ علیہ وسلم لا ولد اور منقطع النسل ہو گئے اس کے جواب میں خداوند قدوس نے یہ آیت نازل فرمائی کہ اے محمد صلی اللہ علیہ وسلم تمہارا دشمن ہی ابر اور منقطع النسل ہوگا جس کا مفہوم صاحب تفسیر نے یہ نکالا کہ وَاَمَّا اَنْتَ فَتَبْقٰی ذُرِّیَّتُکَ یعنی اے محمد صلی اللہ علیہ وسلم تمہاری نسل اور ذریت باقی رہے گی اب اگر حضرت فاطمہ رضی اللہ تعالیٰ عنہا کی اولاد کو آپ کی اولاد نہ کہا جائے تو

آپ کا منقطع النسل ہونا لازم آئے گا۔ چنانچہ صاحب تفسیر فرماتے ہیں وَفِيهَا دَلَالَةٌ عَلَى أَنَّ أَوْلَادَ الْبَنَاتِ مِنَ الذَّرِّيَّةِ يَعْنِي يَه آیت اس کی دلیل ہے کہ لڑکی کی اولاد ذریت اور اولاد میں داخل ہے اس لئے بنو فاطمہ کا اپنے آپ کو آل رسول اور اولاد رسول کہنا بالکل صحیح ہوا۔

اسی وجہ سے تمام علماء و فقہاء اور متکلمین کا اس پر اجماع ہے کہ اولاد سیدۃ النساء فاطمہ الزہراء رضی اللہ عنہا دنیا کے تمام خاندانوں میں نسبی لحاظ سے اشرف اور افضل ہے۔ نیز اس جو علم العقائد کی کتاب ہے اس کے ص ۲۰ پر ہے۔

بنو فاطمہ عرب کے تمام سی خاندانوں میں افضل ترین ہیں

وَأَمَّا فَضْلُ أَوْلَادِهِمْ فَلَا شَكَّ أَنَّ أَوْلَادَ فَاطِمَةَ رَضِيَ اللَّهُ عَنْهَا أَفْضَلُ لِلْخَادِثِثِ وَقَدْ يُقَالُ فَضْلُ غَيْرِهِمْ عَلَى تَرْتِيبِ فَضْلِ آبَائِهِمْ وَفِيهِ نَظَرٌ لِعَدَمِ الدَّلِيلِ الشَّرْعِيِّ۔

لیکن حضرات خلفاء ثلاثہ کی اولاد کا جہاں تک تعلق ہے تو بلاشبہ حضرت فاطمہ کی اولاد ان سے افضل ہے احادیث کی وجہ سے اب بعض کے نزدیک خلفاء ثلاثہ کی اولاد کی باہمی فضیلت خلفاء ثلاثہ کی ترتیب فضیلت کے مطابق ہوگی مگر چونکہ اس پر کوئی دلیل شرعی نہیں اس لئے سب کا درجہ مساوی ہوگا۔

تفسیر روح المعانی ص ۱۶۳ میں ہے۔

شَحْرَانِ أَشْرَفَ الْغُرَبِ نَسَبًا أَوْلَادُ فَاطِمَةَ رَضِيَ

یعنی تمام فقہاء نے اس کی تصریح کی ہے کہ نسبی لحاظ سے عرب کے تمام خاندانوں

اللَّهُ تَعَالَى عَنْهَا لِأَنَّهُمْ يَنْسُبُونَ إِلَى النَّبِيِّ صَلَّى اللَّهُ عَلَيْهِ وَسَلَّمَ كَمَا صَرَّحَ بِهِ الْفُقَهَاءُ۔

میں سب سے زیادہ اشرف اولاد فاطمہ رضی اللہ عنہا ہے کیونکہ ان کا انتساب جناب رسول اللہ صلی اللہ علیہ وسلم کی طرف ہوتا ہے۔

عین البدایہ ص ۳۹ میں ہے، ورنہ بنو ہاشم اور ہاشمیوں میں سے آنحضرت صلی اللہ علیہ وسلم اور آپ کی اولاد اطہار بلاشبہ افضل ہیں۔ تفسیر روح المعانی ص ۱۶۳ میں علامہ سہروردی کا قول نقل کیا گیا ہے۔

بنو فاطمہ کو بواسطہ حضرت فاطمہ شرف جزیت رسول حاصل ہے

قَالَ الشَّارِيفُ التَّمُودِيُّ وَمَعْلُومٌ أَنَّ أَوْلَادَ مَا بَضَعَتْ مِنْهَا فَيَكُونُونَ بِوَاسِطَتِهَا بَضْعَةً مِنْهُ صَلَّى اللَّهُ عَلَيْهِ وَسَلَّمَ وَهَذَا فِي غَايَةِ الشَّرَفِ لِأَوْلَادِهَا وَعَدَمِ انْقِطَاعِ نَسَبِهِ صَلَّى اللَّهُ عَلَيْهِ وَسَلَّمَ جَاءَ أَيْضًا فِي حَدِيثٍ آخَرَ جَبَّهَ ابْنُ عَسَاكِرٍ عَنْ عُمَرَ رَضِيَ اللَّهُ عَنْهُ مَرْفُوعًا بَلْفُظٍ كُلِّ نَسَبٍ وَصِهْرٍ يَنْقَطِعُ يَوْمَ الْقِيَامَةِ إِلَّا نَسَبِي وَصِهْرِي۔

علامہ سہروردی نے کہا کہ حضرت فاطمہ کی اولاد بواسطہ حضرت فاطمہ کے آنحضور صلی اللہ علیہ وسلم کا جزء ہے جس سے اولاد فاطمہ کا انتہائی اشرف ہونا ثابت ہوتا ہے نیز یہ بھی ثابت ہوتا ہے کہ جزیت رسول کے شرف کی وجہ سے آنحضور صلی اللہ علیہ وسلم کا سلسلہ نسب جاری ہے آپ کا نسب منقطع نہیں ہوا جیسا کہ ابن عساکر نے حضرت عمر رضی اللہ تعالیٰ عنہ سے مرفوعاً روایت کی ہے کہ ہر نسبی اور نسبی رشتہ قیامت کے روز منقطع ہو جائے گا مگر میرا نسبی اور نسبی رشتہ باقی رہے گا۔

نور کرنے کا مقام ہے کہ حضرات علماء جزئیات رسول کو کتنی اہمیت دے رہے ہیں مگر ان مؤلفین حضرات نے تو حضرت فاطمہ رضی اللہ عنہا کا نام تک ذکر نہیں کیا کیونکہ حضرت فاطمہ رضی اللہ تعالیٰ عنہا کا نام ذکر کرنے کے بعد یقیناً شرف جزئیات تسلیم کرنا پڑتا۔ ابن عساکر کی اس روایت کی تائید مسند احمد اور مستدرک حاکم کی روایات ذیل سے بھی ہوتی ہے۔

وَقَدْ أَخْرَجَ أَحْمَدُ وَ
الْحَاكِمُ فِي الْمُسْتَدْرَكِ
عَنِ ابْنِ مَسْرُورٍ بَنٍ مَخْرُومَةٍ وَلَا
كَلَامَ فِيهِ قَالَ قَالَ رَسُولُ
اللَّهِ صَلَّى اللَّهُ عَلَيْهِ وَسَلَّمَ
فَاطِمَةُ بَضْعَةٌ مِنِّي يَفْضُلُنِي
مَا يَفْضُلُهَا وَيَبْطُلُنِي مَا يَبْطُلُهَا
وَأَنَّ الْأَنْسَابَ تَنْقَطِعُ
كُلُّهَا يَوْمَ الْقِيَامَةِ
غَيْرُ نَسَبِي وَصَهْرِي وَ
حَدِيثُ بَضْعِيَّةٍ فَاطِمَةَ
مُخْرَجٌ فِي صَحِيحِ الْبُخَارِيِّ
(روح المعاني)

جن کو امام احمد بن حنبل نے اپنے مسند اور حاکم نے مستدرک میں صحیح سند کے ساتھ حضرت مسور بن مخرمہ رضی اللہ تعالیٰ عنہ سے نقل کیا ہے کہ جناب رسول اللہ صلی اللہ علیہ وسلم نے ارشاد فرمایا کہ فاطمہ میرا ایک جز رہے جس چیز سے اس کو ناگواری ہوگی اس سے مجھ کو بھی ناگواری ہوگی اور جس چیز سے اس کو خوشی ہوگی اس سے مجھ کو بھی خوشی ہوگی۔ اور تمام انساب قیامت کے روز منقطع ہو جائیں گے بجز میرے نبی اور نسبی رشتوں کے۔ اور جزئیات فاطمہ رضی اللہ عنہا کی حدیث تو بخاری شریف میں بھی موجود ہے۔

نیز تفسیر روح المعانی ص ۶۵ میں ہے۔
وَقِيلَ لَا يَنْفَعُ نَسَبٌ
بعض علماء نے کہا ہے کہ قیامت کے

يَوْمَئِذٍ إِلَّا نَسَبُهُ صَلَّى اللَّهُ
عَلَيْهِ وَسَلَّمَ فَقَدْ أَخْرَجَ
الْبَزْازُ وَالطَّبْرَانِيُّ وَالْبَيْهَقِيُّ
وَأَبُو نَعِيمٍ وَالْحَاكِمُ وَالْقِصَاءُ
فِي الْمُدُتَّارَةِ عَنْ عُمَرَ بْنِ
الْخَطَّابِ رَضِيَ اللَّهُ عَنْهُ
قَالَ سَمِعْتُ رَسُولَ اللَّهِ
صَلَّى اللَّهُ عَلَيْهِ وَسَلَّمَ
يَقُولُ كُلُّ سَبَبٍ وَنَسَبٍ
مُنْقَطِعٌ يَوْمَ الْقِيَامَةِ إِلَّا
سَبَبِي وَنَسَبِي وَقَدْ أَخْرَجَ
جَمَاعَةٌ نَحْوَهُ عَنِ ابْنِ مَسْرُورٍ
بَنٍ مَخْرُومَةٍ رَضِيَ اللَّهُ تَعَالَى
عَنْهُ مَرْفُوعًا وَقَدْ أَخْرَجَ
ابْنُ عَسَاكَرٍ نَحْوَهُ مَرْفُوعًا أَيْضًا
عَنِ ابْنِ عُمَرَ رَضِيَ اللَّهُ عَنْهُمَا
وَهُوَ خَبَرٌ مَقْبُولٌ لَا يَكَادُ
يَرَدُّ إِلَّا مَنْ فِي قَلْبِهِ شَائِبَةٌ
نُصِبَ نَعْمَ يَنْبَغِي الْقَوْلُ بِأَنَّ
نَفْعَ نَسَبِهِ إِنَّمَا هُوَ بِالنَّسَبَةِ
لِلْمُؤْمِنِينَ الَّذِينَ تَشْرَفُوا بِهِ.

روز سوائے حضور صلی اللہ علیہ وسلم کے اور کسی کا نسب کام نہیں آئے گا۔ چنانچہ بیہقی، طبرانی، بزار، ابونعیم حاکم اور ضیاء نے مختارہ میں حضرت عمر رضی اللہ تعالیٰ عنہ سے روایت کیا وہ فرماتے ہیں کہ میں نے جناب رسول اللہ صلی اللہ علیہ وسلم سے سنا ہے آپ فرماتے تھے کہ ہر سببی اور نسبی رشتہ قیامت کے روز منقطع ہو جائے گا بجز میرے سببی اور نسبی رشتوں کے۔ اور مسور بن مخرمہ سے اسی روایت کے مثل راویوں کی ایک جماعت نے مرفوعاً روایت کی ہے اسی طرح ابن عساکر نے بھی اسی کے مثل مرفوعاً حضرت عبداللہ بن عمر رضی اللہ عنہما سے روایت کیا ہے اور یہ حدیث قابل قبول ہے اس کا انکار وہی شخص کر سکتا ہے جس کے اندر خارجیت کا اثر ہوگا۔ البتہ یہ ضرور کہا جائے گا کہ آنحضرت صلی اللہ علیہ وسلم کے نسب کا فائدہ مند ہونا انہی مؤمنین کے لئے ہوگا جو شرف ایمان رکھتے ہیں۔

حضرات فقہاء و محدثین کا یہ اصول ہے کہ جب کسی مسئلہ میں کثیر التعداد راوی کسی حدیث کو نقل کرتے ہوں تو اگرچہ وہ طرق ضعیف ہی کیوں نہ ہوں ان کو درجہ صحت دے کر قبول کر لیا جاتا ہے خصوصاً حضرت عبداللہ بن عمر رضی اللہ عنہما جس کے متعلق صاحب تفسیر روح المعانی نے ارشاد فرمایا ہے کہ اس کا انکار وہی شخص کر سکتا ہے جو خارجی ہو گا کی روایت تو تقریباً صحیح ہے۔

ایک طاعت کے نزدیک لڑکی سے سب جاری ہونا حضور علیہ السلام کی خصوصیت

بہر حال ان روایات کثیرہ جن کو درجہ قبولیت حاصل ہے اور سورۃ کوثر کی آخری آیت جس کی تفصیل گذر چکی ہے یہ سب جناب رسول اللہ صلی اللہ علیہ وسلم کے بقاء نسب پر دلالت کر رہی ہیں اور بقاء نسب کے انکار کی موت میں آنحضور صلی اللہ علیہ وسلم کا منقطع النسب ہونا لازم آتا ہے اس لئے بہت سے علماء محققین حضرت فاطمہ رضی اللہ عنہا سے آپ کے سلسلۂ نسب کے جاری ہونے کو آپ کی خصوصیت پر محمول فرما رہے ہیں چنانچہ تفسیر روح المعانی ص ۱۳ میں ہے۔

وَ اَدْعٰی بَعْضُهُمْ اَنَّ هٰذَا مِنْ خَصَا ئِصِّهِ صَلَّى اللّٰهُ عَلَیْهِ وَسَلَّمَ وَ قَدْ اَخْتَلَفَ اِفْتَاءُ اَصْحَاحَا یَنَا فِی هٰذِهِ الْمَسْئَلَةِ وَ الَّذِیْ اَمِیلُ اِلَیْهِ اَلْقَوْلُ بِالْاُخُولِ

یعنی بعض علماء نے دعویٰ سے یہ بات کہی ہے کہ (لڑکی سے نسب کا جاری ہونا) جناب رسول اللہ صلی اللہ علیہ وسلم کی خصوصیات میں سے ہے۔ باقی اس مسئلہ میں فقہاء احناف کے فتاویٰ مختلف ہیں لیکن میری رائے یہی ہے کہ یہ آپ کی خصوصیت ہے کہ لڑکی کی اولاد نسل اور ذریت میں داخل ہے۔

اس سے بھی بڑھ کر دیکھئے حضرت مولانا شیخ محمد طاہر صاحب محدث گجراتی نور اللہ مرقدہ متوفی ۹۸۶ھ جو اپنے زمانہ کے بہت بڑے محدث اور فقیہ تھے۔ مشہور کتاب مجمع بحار الانوار جس میں مشکلات الحدیث کی تشریح کی گئی ہے دو بڑی بڑی ضخیم جلدوں میں ہے تمام علماء آج تک اس سے استفادہ کرتے چلے آئے ہیں وہ آپ ہی کی تصنیف ہے۔ آپ موضع پٹن ضلع میسانہ شمالی گجرات (پالپور کے متصل) کے رہنے والے ہیں پٹن ہی میں آپ کا مزار ہے آپ صدیقی النسل ہیں اپنی کتاب تذکرۃ الموضوعات ص ۹۹ میں اسی حدیث کے متعلق جس کو معترض صاحب نے نہایت اہانت اور حقارت کے ساتھ رد کر دیا ہے فرماتے ہیں۔

(یعنی حضور علیہ السلام فرماتے ہیں کہ تمام لوگ اپنے باپ کے عصبہ کی طرف منسوب ہوتے ہیں۔ بحر فاطمہ کی اولاد کے کہ میں ان کا باپ ہوں اور ان کا عصبہ ہوں یہ حدیث اگرچہ مرسل بھی ہے اور اس میں ضعف بھی ہے لیکن حضرت جابر کی روایت مرفوعہ اس کی شاہد ہے کہ جناب رسول اللہ صلی اللہ علیہ وسلم نے فرمایا کہ اللہ رب العزت نے ہر نبی کی اولاد کو اس کی صلب میں رکھا اور میری اولاد کو علی کی صلب میں رکھا چونکہ اس روایت کے بعض طرق بعض کی تقویت کر رہے ہیں اس لئے ابن جوزی کا اس روایت کو صحیح نہ کہنا درست

كُلُّ بَنِي آدَمَ يَنْسُبُونَ اِلٰى عَصَبَةِ اَبِيْهِمْ اِلَّا وَلَدَ فَاِطْمَآءَ فَاَنَا اَبُوْهُمْ وَ اَنَا عَصَبَتُهُمْ فِیْهِ اِرْسَالٌ وَ صُعْفٌ وَ لٰكِنَّ لَهُ شَهِدٌ عَنْ جَابِرٍ رَفَعَهُ اِنَّ اللّٰهَ تَعَالٰی جَعَلَ ذُرِّيَّةَ كُلِّ نَبِیٍّ فِیْ صُلْبِهِ وَاِنَّ اللّٰهَ تَعَالٰی جَعَلَ ذُرِّيَّتِیْ فِیْ صُلْبِ عَلِیٍّ وَ بَعْضُهَا قُتُوْبِیْ بَعْضًا وَ قَوْلُ ابْنِ الْجَوَزِیْ اَنَّهُ لَا یَصِحُّ لَیْسَ بِجَنَیْدٍ وَ فِیْهِ وَ لَیْلٌ

لَا خِصَامَ بِهِ صَلَّى اللَّهُ عَلَيْهِ وَسَلَّمَ. نہیں۔ پھر یہ کہ اس حدیث میں دلیل بھی ہے کہ خیریت صرف حضور علیہ الصلوٰۃ والسلام ہی کی ہے کہ

آپ کی اولاد حضرت فاطمہ سے چلے گی۔

اب غور فرمائیے شیخ محمد طاہر صاحب نور اللہ مرقدہ جو صدیقی النسل ہیں وہ بھی حضرت فاطمہ سے نسب کے جاری ہونے کو حضور صلی اللہ علیہ وسلم کی خصوصیت بتلا رہے ہیں اگر کوئی سادات میں سے ہوتا تو یقیناً آپ کو بہت کچھ اعتراضات کا موقع مل جاتا کہ اپنی فضیلت ثابت کرنے کے لئے من گھڑت باتیں کر رہے ہیں لیکن یہاں تو ایک صدیقی النسل جو اعلیٰ درجہ کا محقق، محدث اور فقیہ ہے وہ اپنی تحقیق پیش کر رہا ہے جو یقیناً آپ کے لئے قابل قبول ہوگی۔ چونکہ اس بحث کے ذکر کرنے سے ہمارا منشاء صرف یہ تھا کہ آپ لوگوں نے اس روایت کو جس حقارت سے ٹھکرایا تھا یہ غلط ہے بلکہ مسئلہ اپنی جگہ ایک حقیقت رکھتا ہے۔ لیکن چونکہ یہ مسئلہ حضرات علماء کے درمیان مختلف فیہ ہے اس لئے ہم اس سلسلہ میں کسی قسم کی رائے زنی کرنا مناسب نہیں سمجھتے۔ کیونکہ ہمارا مقصد اور منشاء اس پر موقوف نہیں۔ البتہ وہ لوگ جو نہایت خوشی اور مسرت کے ساتھ جناب رسول اللہ صلی اللہ علیہ وسلم کے انقطاع نسب کو ثابت کرنے میں نہایت سرگرم ہیں ان کے لئے تو حضرت فاطمہ رضی اللہ عنہا کا شرف جزئیت رسول ہی ناقابل انکار حقیقت ہے جس کو ہم اس پہلے مکمل طور پر بیان کر چکے تہم اس جگہ بھی کچھ عرض کر دینا مناسب ہے۔

آیت قرآنی کے تحت حضرات حسنین ذریت رسول میں داخل ہیں

حضرت مولانا مفتی محمد شفیع صاحب عثمانی نور اللہ مرقدہ اپنی تفسیر

معارف القرآن پارہ ۱۸ میں تحریر فرماتے ہیں، اس میں ایک اشکال تو حضرت عیسیٰ علیہ السلام کے بارے میں ہو سکتا ہے کہ وہ بغیر باپ کے پیدا ہونے کی وجہ سے حضرت ابراہیم علیہ السلام کی دختری اولاد میں سے ہیں یعنی پوتے نہیں ہیں تو ان کو ذریت کہنا کیسے صحیح ہوگا اس کا جواب عام علماء و فقہاء نے یہ دیا ہے کہ لفظ ذریت پوتوں اور نواسوں دونوں کو شامل ہے اور اسی سے استدلال کیا ہے کہ حضرات حسنین رضی اللہ عنہما رسول اللہ صلی اللہ علیہ وسلم کی ذریت میں داخل ہیں، معترض کہتا ہے کہ اولاد علی کو اولاد محمد کہنا قرآن کے خلاف ہے مگر مفتی محمد شفیع صاحب و دیگر علماء و فقہاء بالاتفاق حضرات حسنین رضی اللہ عنہما کو اولاد رسول فرما رہے ہیں۔ اور سنئے فتاویٰ عالمگیریہ میں ہے۔

فقہاء کے نزدیک بھی اولاد نبات اولاد میں داخل ہیں

وَ لَوْ وَقَفْتَ عَلَى كَسْبِهِ وَ ذُرِّيَّتِهِ دَخَلَ فِيهِ أَوْ لَادُ الْبَنِيِّنَ وَ أَوْ لَادُ الْبَنَاتِ قَرُبُوا أَوْ بَعُدُوا۔ اگر کسی شخص نے اپنی نسل اور اپنی ذریت پر کچھ وقف کیا تو اس میں لڑکوں اور لڑکیوں دونوں کی اولاد داخل ہوگی خواہ قریب کے ہوں یا دور کے۔

اب معترض بتلائے کہ فتاویٰ عالمگیریہ کے اس مسئلہ کی رو سے اولاد فاطمہ کو اولاد رسول میں داخل کیا جائے گا یا نہیں، نیز حضرت مولانا عبدالحی صاحب فرنگی علی نے مجموعہ فتاویٰ ص ۲۶ میں فتاویٰ خیرہ سے نقل کیا ہے۔

لَا شُبْهَةَ فِي أَنَّ لَهُ (یعنی جسکی مال سیدہ ہوا اور باپ سید نہ ہو) شَرَفًا مَّا وَ كَذَا لَادُ لَادِهِ تو بلاشبہ اس کو اور اس کی اولاد کو آخر زمانہ

فی آخر الذہور۔

یعنی قیامت تک ماں کے سیدہ ہونے کی وجہ سے شرف حاصل رہے گا۔

ناظرین اس سے اندازہ لگائیں کہ جب ایک معمولی درجہ کی سیدہ عورت کا شرف قیامت تک اس کی اولاد میں رہے گا تو حضرت سیدۃ النساء فاطمہ الزہراء کا شرف جزئیّت رسول کوئی کیونکر مٹا سکتا ہے۔ زمزم کے کنوئیں میں آپ نے پانی پی کر رکھی کر دی تھی تو قیامت تک اگر زمزم کے کنوئیں میں آپ کے لعاب دین کی برکت باقی رہ سکتی ہے تو جگر پارہ رسول کی شرافت اور فضیلت کا اثر قیامت تک کیسے باقی نہ رہے گا۔ بہر حال اس بات کو ہم نے الحمد للہ دلیل طور پر ثابت کر دیا کہ تمام علماء و فقہاء کے نزدیک اولاد فاطمہ اولاد رسول ہے۔

اولاد علی میں خلافت نہ ہونے کی بحث

اب جہاں تک اولاد علی میں خلافت نہ ہونے کی بات ہے تو حضرت امام حسن رضی اللہ تعالیٰ عنہ نے از خود حضرت امیر معاویہ رضی اللہ عنہ سے مصالحت اور خلافت سے دستبرداری کے بعد حضرت امام حسین رضی اللہ تعالیٰ عنہ کو بھی نصیحت فرمائی تھی کہ خاندان نبوت کو خلافت اور ملکیت اس نہیں آئے گی۔ اب اس کے بعد جو کچھ ہوا وہ وقت کے تقاضوں اور دفع ظلم کے لئے ہوا شریعت کے مطابق اپنی صوابدید پر یہ حضرات چلے ان سب حالات کے اندر ان حضرات کے اقدامات کو حسن نیت پر محمول کیا جائے گا نہ یہ کہ ان حضرات کی مظلومیت کا چٹخارے لے لے کر مذاق اڑایا جائے اُس زمانہ کے اندر بھی ظالموں کی کچھ کمی نہیں تھی اقتدار پسندی کے نشہ میں ظالموں نے کس کو چھوڑا ہے۔ حضرت عبد اللہ بن عمر کے زہر سے کبھی ہوئی چھڑی کی نوک چھو کر

حجاج بن یوسف نے شہید کیا حضرت عبد اللہ بن الزبیر نواسہ صدیق اکبر اور حضرت اسماء بنت ابوبکر پر اسی حجاج نے کتنا ظلم کیا حضرت عبد اللہ بن الزبیر کو حرم محترم میں نماز کی حالت میں شہید کیا رضی اللہ عنہم اجمعین۔ ان حضرات صحابہ کی جلالت قدر سے دنیا واقف ہے۔ ہجرت کے موقع پر حضرت اسماء رضی اللہ عنہا نے کتنی خدمت کی حضرت عبد اللہ بن الزبیر رضی اللہ عنہا تو حضرت عثمان رضی اللہ تعالیٰ عنہ کی جمع قرآن کے سلسلہ میں قائم کردہ چار رکعتی کمیٹی کے اہم ترین ممبران میں سے تھے۔ غرض یہ کہ اس زمانہ کے حالات کا اگر صحیح طور پر جائزہ لیا جائے تو انسان اس نتیجے پر پہنچے گا کہ خاندان نبوت اور خاندان خلافت دونوں ہی کو اقتدار پسند لوگوں نے اپنے اقتدار کے لئے خطرہ سمجھ کر خواہ مخواہ ظلم و ستم کا نشانہ بنایا تھا۔ حجاج کے مظالم کو سب نے فراموش کر دیا ہے اب اگر حضرات شیعہ یزید پر لعنت کرتے ہیں تو خوارج حضرت امام حسین رضی اللہ تعالیٰ عنہ کی مظلومیت اور شہادت پر شادماں نظر آنے ہیں۔ سابقہ تاریخ کے اوراق صرف عبرت کے لئے ہوا کرتے ہیں اپنے مفادات کے لئے استعمال کرنے کے لئے نہیں ہوتے۔ بہر حال حضرات حسنین اور جمیع صحابہ کی طرف سے حسن ظن رکھنا ہی اہل سنت والجماعت کا مسلک ہے۔ باقی جہاں تک تا قیامت اولاد علی میں خلافت نہ آنے کی بات ہے تو یہ احادیث صحیحہ کے بالکل خلاف ہے کیونکہ امام مہدی قرب قیامت میں قیامت سے پہلے ہی ہوں گے اور اولاد علی میں سے ہوں گے بالاتفاق خلیفہ برحق ہوں گے۔ امام مہدی کے متعلق احادیث گذر چکی ہیں مزید کچھ احادیث مکتوبات امام ربانی مجدد الف ثانی علیہ الرحمہ پیش کی جاتی ہیں، ملاحظہ فرمائیں۔

در احادیث نبوی آمدہ است علیہ و احادیث میں آتا ہے کہ مہدی موعود

علی آلہ الصلوٰۃ والسلام کہ مہدی موعود بیروں آمد و برسر وی پارتہ ابر بود کہ در آں ابر فرشتہ بود کہ ندا کند ایں شخص مہدی است اور متابعت کنید

و فرمودہ علیہ و علی آلہ الصلوٰۃ والسلام کہ تمام روستے زمین را مالک شدند چار کس دو کس از مومنان و دو کس از کافران ذوالقرنین و سلیمان از مومنان و عمرو و شداد از کافران و مالک خواہد شد آں زمین را شخص پنجم از اہل بیت من یعنی مہدی۔

و فرمودہ علیہ و علی آلہ الصلوٰۃ والسلام دنیا نروند نا آنکہ بعث کند خدا تے تعالی مردے را از اہل بیت من کہ نام او موافق نام من بود و نام پدر او موافق نام پدر من باشد پس پرسازد زمین را بداد و عدل چنانچہ پر شدہ بجور و ظلم۔ (مکتوبہ دفتر دوم)

و در حدیث آمدہ کہ اصحاب کہف اعوان حضرت مہدی خواہند بود۔ یہ امام مہدی جن کی بجانب النہر اتنی نصرت ہوگی کہ ہر مسلمان پر ان کی

جب نکلیں گے تو ان کے سر پر ایک بدلی ہوگی جس میں ایک فرشتہ آواز دیتا ہوا ہوگا کہ یہ شخص مہدی ہے اس کی اتباع کرو۔

دوسری حدیث میں ہے کہ آنحضرت صلی اللہ علیہ وسلم نے ارشاد فرمایا پوری دنیا پر صرف چار شخصوں کی حکومت ہوتی ہے جس میں دو مسلمان ایک ذوالقرنین دوسرے حضرت سلیمان اور دو کافر ایک شداد اور دوسرا عمرو اور پانچوں شخص میں سے اہلبیت میں سے مہدی ہوگا (جسکی تمام روستے زمین پر بادشاہت ہوگی)

تیسری حدیث میں ہے کہ خداوند قدوس قیامت سے پہلے میرے اہل بیت میں سے ایک شخص کو بھیجے گا جس کا نام میرے نام پر اور اس کے باپ کا نام میرے باپ کے نام پر ہوگا اور وہ روستے زمین کو عدل و انصاف سے بھر دے گا جس طرح وہ ظلم و ستم سے بھری ہوئی تھی۔

چوتھی حدیث میں ہے کہ اصحاب کہف امام مہدی کے مددگار ہوں گے۔ یعنی اوقت آنکو بیدار کر دیا جائیگا

نصرت کرنا واجب کر دیا جائیگا۔ اصحاب کہف تک کو ان کی نصرت کیلئے بیدار کر دیا جائیگا۔ یہ حضرت امام حسن بن علی رضی اللہ عنہما کی اولاد میں سے خلیفہ برحق ہونگے۔ اس سے واضح ہو گیا کہ تاقیامت اولاد علی میں خلافت نہ ہوگی بیشک کوئی درست نہیں۔ چنانچہ ابوداؤد شریف ص ۵۸۹ میں ہے۔

عَنْ أَبِي اسْحَاقَ قَالَ قَالَ عَلِيُّ وَ نَظَرْتُ إِلَى ابْنِهِ الْحَسَنِ فَقَالَ إِنَّ ابْنِي هَذَا أَسِيدٌ كَمَا سَمَّاهُ اللَّهُ صَلَّى اللَّهُ عَلَيْهِ وَسَلَّمَ وَ سَيَخْرُجُ مِنْ صُلْبِهِ رَجُلٌ يُسَمَّى بِاسْمِهِ يُبَيِّكُهُ صَلَّى اللَّهُ عَلَيْهِ وَسَلَّمَ كَشَبْهُهُ فِي الْخُلُقِ وَ لَا يَشَبْهُهُ فِي الْخُلُقِ ثُمَّ ذَكَرَ قَصَّةَ يَمْلَأُ الْأَرْضَ عَدْلًا۔ (ابوداؤد ص ۵۸۹)

اپنے صاحبزادہ حضرت حسن کی طرف دیکھ کر فرمایا کہ میرا یہ بیٹا جیسا کہ حضور علیہ السلام نے فرمایا سید ہے اور غریب اس کی نسل سے ایک شخص پیدا ہوگا جس کا نام تمہارے نبی کے نام پر اور ان کے باپ کا نام تمہارے نبی کے باپ کے نام پر ہوگا اخلاق میں تمہارے نبی کے مشابہ ہوگا نہ کہ جسمانی میں۔ امام مہدی کے متعلق اہل بیت اور آل کی بحث کے ضمن میں بھی احادیث ذکر کی گئی ہیں ابوداؤد شریف میں تو مستقل کتاب المہدی کا عنوان قائم کیا گیا ہے یہ احادیث مجموعی اعتبار سے حد شہرۃ کو پہنچی ہوئی ہیں، پھر مجدد حبیب علیہ الرحمہ کا ذکر کر دینا تو بڑی اہمیت رکھتا ہے ان احادیث سے یہ نتائج نکلتے ہیں کہ امام مہدی کی نصرت ہر مسلمان پر واجب ہوگی، امام مہدی کی نصرت کے لئے اصحاب کہف تک کو بیدار کر دیا جائے گا، تمام روستے زمین پر ان کی حکومت ہوگی، ان کا نام حضور علیہ السلام کے نام پر محمد ہوگا اور ان کے باپ کا نام حضور علیہ السلام کے باپ کے نام پر عبد اللہ ہوگا، امام حسن رضی اللہ عنہ کی اولاد میں سے ہوں گے۔ غور فرمائیے اولاد علی رضی اللہ عنہ کو کتنی نصرت حاصل ہوگی۔

شیعہ سنی کے مابین امام مہدی کے بارے میں اختلافات

حضرات شیعہ بھی امام مہدی کو مانتے ہیں مگر ہمارے اور ان کے درمیان اختلافات ذیل ہیں۔ (۱) امام مہدی کے والد شیعوں کے نزدیک امام حسن عسکری ہیں، ہمارے نزدیک امام مہدی کے والد کا نام عبداللہ ہوگا (۲) ہمارے نزدیک امام مہدی حسنی ہوں گے اور شیعوں کے نزدیک حسینی ہوں گے (۳) ہمارے نزدیک محمد بن عبداللہ مہدی کا پیدا ہو کر روپوش ہو جانا ثابت نہیں، شیعوں کے نزدیک محمد بن حسن عسکری روپوش ہیں۔

لفظ سید کی بحث

اب جہاں تک لفظ سید کی بحث کا تعلق ہے تو اس سلسلہ میں معترض نے اَلْسَيِّدُ هُوَ اللّٰہ کی حدیث سے استدلال کیا ہے کہ سوائے اللہ کے اور کسی پر لفظ سید کا اطلاق گویا ناجائز ہے بظاہر معترض کو یہ نہیں معلوم کہ یہ حدیث کس کتاب میں ہے اور شانِ حدوث اس کا کیا ہے ورنہ تو وہ یقیناً حوالہ دیتا ایسی صورت میں حدیث کا صحیح مطلب معترض کیسے سمجھ سکتا ہے، خیر! سنتے یہ حدیث ابوداؤد شریف ص ۶۶۲ میں اس طرح مذکور ہے۔

عَنْ مُحَمَّدِ بْنِ قَالٍ قَالَ قَالَ أَبِي
اِنْطَلَقْتُ فِي وَفْدِ بَنِي عَامِرٍ اِلَى
رَسُولِ اللّٰهِ صَلَّى اللّٰهُ عَلَيْهِ
وَسَلَّمَ فَقُلْنَا اَنْتَ سَيِّدُنَا
فَقَالَ اَلْسَيِّدُ هُوَ اللّٰهُ قُلْنَا

مطرف نے کہا کہ میرے والد نے فرمایا
کہ میں بنو عامر کے وفد کے ساتھ حضور
علیہ السلام کے پاس حاضر ہوا ہم نے عرض
کیا آپ ہمارے سید ہیں تو آپ نے فرمایا کہ یہ تو
اللہ ہی ہے پھر ہم نے کہا کہ آپ ہم میں سے

وَاَفْضَلُنَا فَضْلًا وَاَعْظَمُنَا طَوْلًا
فَقَالَ قَوْلُكُمْ بَعْضٌ قَوْلُكُمْ وَ
لَا يَسْتَجِرُّكُمْ لَشَيْطَانٌ۔

افضل اور انتہائی سخی باہمت ہیں تو آپ نے
فرمایا کہ فضائل بیان کر سکتے ہو مگر اس کا خیال
رکھنا کہ شیطان تم کو حد دے آگے نہ لے جائے۔

اس حدیث کے متعلق حضرات محدثین ایک بات تو یہ فرماتے ہیں کہ یہ لوگ نئے
نئے اسلام میں داخل ہوئے تھے اور آنحضور صلی اللہ علیہ وسلم کی شان میں اپنے
سابق سرداروں کی طرح مباغہ آمیز بڑے بڑے القاب آپ کے لئے استعمال
کرنا چاہتے تھے تو حضور علیہ السلام نے اس اندیشہ کے ماتحت کہ کہیں ان کی
زبان سے کوئی شرکیہ کلمہ نہ نکل جائے اَلْسَيِّدُ هُوَ اللّٰہ فرما کر سد باب کر دیا۔
اور یہ عین حقیقت بھی ہے کہ سبادت حقیقی اللہ ہی کے لئے ہے مخلوق یا اس کا
استعمال صرف اضافی اعتبار سے کیا جاسکتا ہے جیسا کہ مسلم شریف ص ۲۴۵ میں ہے۔
قَالَ رَسُولُ اللّٰهِ صَلَّى اللّٰهُ عَلَيْهِ
وَسَلَّمَ اَنَا سَيِّدُ دُلْدِ آدَمَ
يَوْمَ الْقِيَامَةِ وَاَنَا اَوَّلُ
مَنْ يَنْشَقُّ عَنْهُ الْقَبْرُ
وَاَنَا اَوَّلُ شَافِعٍ وَ
اَوَّلُ مُشَفِّعٍ۔

آنحضور صلی اللہ علیہ وسلم نے ارشاد فرمایا
کہ میں قیامت کے روز تمام اولادِ آدم کا
سید ہوں گا اور سب سے پہلے میں اپنی قبر سے
نکلوں گا اور سب سے پہلے میں ہی شفاعت
کروں گا اور سب سے پہلے میری ہی شفاعت
قبول کی جائے گی۔

یہ حدیث مسلم شریف کی ہے بالکل صحیح ہے اس حدیث میں جناب رسول اللہ
صلی اللہ علیہ وسلم نے اپنے آپ کو تمام بنو آدم کا سید فرمایا ہے اس سے معلوم ہوا کہ
سید کا اطلاق بندوں پر بھی جائز ہے۔ علاوہ ازیں احادیث میں لفظ سید کا
اطلاق حضراتِ شیخین، حضراتِ حسنین اور حضرت فاطمہ رضی اللہ عنہم پر بھی کیا گیا
ہے۔ مگر بظاہر معترض کو صرف حضراتِ حسنین ہی کے متعلق معلوم ہے ورنہ تو

معترض کا اعتراض سب ہی حدیثوں پر وارد ہوتا ہے حضرات حسنین کے متعلق حسب ذیل حدیثیں ہیں۔

عَنْ أَبِي سَعِيدٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْحُسَيْنُ وَالْحُسَيْنُ سَيِّدَا أَشْبَابِ أَهْلِ الْجَنَّةِ (هَذَا أَحَدُ نِثَاجِيحِ حَسَنِ) (ترمذی ۳۸۸)

حضرت ابو سعید نے کہا کہ جناب رسول اللہ صلی اللہ علیہ وسلم نے فرمایا کہ حسن و حسین اہل جنت کے جوانوں کے سردار ہیں۔

ترمذی شریف ص ۲۱۹ میں ایک طویل حدیث کے آخر میں ہے۔

وَيَبْشُرُنِي بِأَنَّ فَاطِمَةَ سَيِّدَةَ نِسَاءِ أَهْلِ الْجَنَّةِ وَأَنَّ الْحَسَنَ وَالْحُسَيْنَ سَيِّدَا أَشْبَابِ أَهْلِ الْجَنَّةِ۔

حضور صلی اللہ علیہ وسلم فرماتے ہیں کہ فرشتہ مجھ کو بشارت دیتا ہے کہ فاطمہ اہل جنت کی عورتوں کی اور حسنین اہل جنت کے جوانوں کے سید ہیں۔

سید اشباب کی حدیث پر اعتراض اول کا جواب

معترض کا پہلا اعتراض تو ان حدیثوں کی سندوں پر ہے اس کے متعلق یہ بات سمجھ لینی ضروری ہے کہ حدیث کی سندوں کی جانچ پڑتال کے لئے بڑے تبحر علمی اور بڑے تجربے کی ضرورت ہے۔ بعض اوقات ایسا ہوتا ہے کہ خارجی قرائن و شواہد اور توارث علمی کے پیش نظر جب حدیث درجہ یقین کو پہنچ جاتی ہے تو راوی کی کمزوری کے باوجود محدث اس کو قبول کر لیتا ہے۔ یہی وجہ ہے کہ امام بخاری رحمۃ اللہ علیہ نے اپنی صحیح بخاری میں مروان کی روایات بھی ذکر کی ہیں حالانکہ دنیا جانتی ہے کہ مروان کتنا بڑا ظالم تھا۔ اب اس حدیث کے متعلق حضرت مولانا شیخ محمد طاہر صاحب صدیقی گجراتی نور اللہ مرقدہ کی تحقیق سنئے۔ مولانا موصوف

اپنی کتاب تذکرۃ الموضوعات ص ۹۹ میں تحریر فرماتے ہیں ملاحظہ فرمائیں۔

الْحَسَنُ وَالْحُسَيْنُ سَيِّدَا أَشْبَابِ أَهْلِ الْجَنَّةِ حَسَنَةُ التَّوَمِذِي وَصَحَّحَهُ وَالتَّوَمِذِي فِيهِ مَتَابَعٌ وَلَهُ شَاهِدٌ صَحَّحَهُ الْحَاكِمُ۔

یعنی اس حدیث کو امام ترمذی نے حسن اور صحیح قرار دیا ہے اس میں جو راوی متہم ہے اس کا متاب بھی موجود ہے اس کا ایک شاہد بھی ہے جسکی حاکم نے تصحیح کی ہے۔

یہ جو کچھ فرما رہے ہیں شیخ محمد طاہر صاحب! میں جو سادات میں سے نہیں بلکہ صدیقی النسل ہیں۔ اگر ان بزرگوں کے دلوں میں نفوذ باللہ ذرہ برابر بھی اہل بیت رسول سے کینہ ہوتا تو اس بصیرت اور بے تکلفی کے ساتھ حدیث کی تصحیح نہ کرتے اب اگر کسی کو اہل بیت ہی سے عناد ہے تو اس کو ساری حدیثیں مجروح ہی نظر آئیں گی۔ سیکڑوں سال سے ان احادیث کو بڑے بڑے علماء خطبوں میں پڑھتے چلے آ رہے ہیں خود شاہ ولی اللہ صاحب محدث دہلوی رحمۃ اللہ علیہ کے خطبہ میں سید اشباب اہل الجنۃ والی حدیث موجود ہے۔ اس حدیث کی اس قدر شہرت اور اتنا تو اثر خود اس کی صحت کی دلیل ہے۔ کیا نفوذ باللہ یہ سب علماء بے وقوف یا جاہل ہیں۔

مجدد کا مکتوب دربارہ حب رسول

مجدد الدلت ثانی رحمۃ اللہ جو فاروقی النسل ہیں اپنے مکتوبات ص ۹۹ دفتر دوم میں ارقام فرماتے ہیں اس کو بغور سنیں اور دیکھیں انشاء اللہ آنکھیں کھل جائیں گی۔

والد بزرگوار اس فقیر کے عالم بودند بعلم ظاہری و علم باطنی در اکثر اوقات ترغیب بجمت اہل بیت می فرمودند و می فرمودند کہ این جمیت را در سلامتی اس فقیر کے والد بزرگوار جو عظیم ظاہری و باطنی کے جامع تھے اکثر اوقات اہل بیت رسول کی محبت کا حکم دیتے تھے اور فرماتے تھے کہ اس محبت کا

خاتمہ بدخیلتے است عظیم رعایت آں
باید نمود در مرض موت ایثاں ایں فقیر
حاضر بود چوں معاشرت ایثاں باخرسید
و شعور بایں عالم کم ماند فقیر در اں وقت
سخن ایثاں را بیاد ایثاں داد و ازاں
محبت استفسار نمود در اں حالت بیخودی
فرمودند غرق محبت اہل بیت فخر خدا
عزوجل در اں وقت بجای آوردہ شد
محبت اہل بیت سرمایہ اہل سنت است
مخالفان ازین معنی غافل۔

لوگ اس سے غافل ہیں۔

مجدد صاحب قدس اللہ سرہ کا یہ مکتوب عقائد اہل سنت کی تشریح
پر مشتمل اور ہمارے لئے مشعل ہدایت ہے چونکہ مجدد صاحب علیہ الرحمہ
فنا فی الرسول تھے جس کا لازمی نتیجہ اتباع سنت اور حب اہل بیت کی صورت
میں ظاہر ہوتا ہے اس مقام میں پہونچ کر انسان کے اندر سے قوم برادری، حب
نسب کے تعصبات غرض یہ کہ ہر قسم کی انانیت ختم ہو جاتی ہے پھر اس کی ہر محبت
اور ہر تعلق محض اللہ کے لئے ہوتا ہے۔ بندہ عشق شدی ترک نسب کن جانی
کا یہی مطلب ہے ورنہ تو نسب کے تحفظ کا اہتمام شرعاً بلاشبہ جائز ہے۔

دوسرا اعتراض کا جواب

معارض نے سیدہ اشباب والی حدیث پر دوسرا اعتراض یہ کیا کہ

باوجود اس روایتی کمزوری کے یہ مفروضہ خود بھی اپنے گھڑنے والے کی حماقت
پکار پکار کر بتا رہا ہے کہ اس نے جنت کو اس دنیا پر قیاس کر کے بندہ و آقا کی
تفریق قائم کر دی، معترض صاحب کو چونکہ حدیث و قرآن کا کچھ علم نہیں اس
لئے حدیثوں کا جو مطلب چاہتے ہیں گھڑ لیتے ہیں اولاً تو ہم نے ثابت کر دیا کہ
یہ حدیث صحیح ہے اور اگر اس حدیث کو معترض ماننے سے انکار کرتا ہے تو
بخاری شریف کی اس صحیح حدیث کے متعلق کیا جواب دے گا۔

وَقَالَ النَّبِيُّ صَلَّى اللَّهُ عَلَيْهِ
وَسَلَّمَ فَأَظْمَأْتُ سَيِّدَةً
نِسَاءً أَهْلَ الْجَنَّةِ عَنِ
الْمُسُورِ بْنِ مَخْرَمَةَ أَنَّ
رَسُولَ اللَّهِ صَلَّى اللَّهُ عَلَيْهِ
وَسَلَّمَ فَأَظْمَأْتُ بَضْعَةً
مِنْ فَمَنْ أَغْضَبَهَا أَغْضَبَنِي۔

آنحضور صلی اللہ علیہ وسلم نے ارشاد فرمایا
کہ فاطمہ اہل جنت کی عورتوں کی سیدہ
ہیں۔ اور مسور بن مخرمہ رضی اللہ عنہ سے
روایت ہے کہ آنحضور صلی اللہ علیہ
وسلم نے ارشاد فرمایا کہ فاطمہ میرا
ایک ٹکڑا ہے جو اس کو ناراض کرے گا
اور غضب میں ڈالے گا وہ مجھ کو بھی غضب
میں ڈالے گا۔ (بخاری شریف ص ۵۳۳)

جناب رسول اللہ صلی اللہ علیہ وسلم نے اپنے اس فرمان میں بغیر کسی
استثناء کے سیدۃ النساء فاطمہ الزہراء رضی اللہ تعالیٰ عنہا کو اہل جنت کی
عورتوں کی سیدہ فرمایا ہے تو معترض کے اس قول کا یہ مطلب ہو گا کہ جنت
کو دنیا پر قیاس کر کے بندہ و آقا کی تفریق کرنے کی حماقت کا اعتراض
نعوذ باللہ براہ راست جناب رسول اللہ صلی اللہ علیہ وسلم پر وارد ہوتا ہے کہ
حضورؐ نے حضرت فاطمہ رضی اللہ عنہا کو اہل جنت کی عورتوں کی سیدہ فرما کر
نعوذ باللہ جنت میں بھی بندہ و آقا کی تفریق قائم کر دی پھر اس کا یہ بھی

نتیجہ نکلے گا کہ معترض کو جنت میں جناب رسول اللہ صلی اللہ علیہ وسلم کی سیادت پر بھی اعتراض ہوگا کیونکہ یہاں بھی بندہ و آقا کی تفریق لازم آرہی ہے اس کا یہ مطلب کہ معترض جنت میں جناب رسول اللہ صلی اللہ علیہ وسلم کو بھی تمام جنتیوں کے مساوی درجہ میں رکھنا چاہتا ہے۔ یہ ہے کیونکہ مزامنہ والی مساوات کا نتیجہ جس کا معترض علمبردار بنا ہوا ہے۔ اَسْتَغْفِرُ اللہ۔

تیسرے اعتراض کا جواب

تیسرا اعتراض یہ کیا کہ جنت میں تمام انبیاء و اہل بیت ہوں گے ان کا کوئی استثناء نہیں یہ اعتراض بھی معترض کی کم علمی اور حدیث سے ناواقفیت کی دلیل ہے۔ بندہ خدا حدیث کے اندر دنیا کی جوانی مراد ہے مطلب یہ ہے کہ دنیا میں جو لوگ جوانی کی عمر میں انتقال کر گئے اور وہ جنتی بھی ہیں تو حضرات حسین رضی اللہ عنہما ان کے سردار ہوں گے۔ اس معنی کے پیش نظر کسی استثناء کی ضرورت اس لئے نہیں کہ کسی نبی کا جوانی میں انتقال نہیں ہوا۔ بلکہ اسی وجہ سے جس حدیث میں حضرات شیخین کو اہل جنت کے بوڑھوں کا سردار فرمایا تو اس میں انبیاء علیہم الصلوٰۃ والسلام کا استثناء کر دیا گیا ہے۔ حدیث درج ذیل ہے۔

هَذَا اِنْ سَيِّدًا اَكْهُولَ اَهْلِ الْجَنَّةِ
مِنْ الْاَوَّلَيْنِ وَالْاٰخِرِيْنَ اِلَّا
النَّبِيْنَ وَالْمُرْسَلِيْنَ (ترمذی شریف ص ۲۱۲)

یہ دونوں یعنی حضرت ابوبکر و عمر رضی اللہ عنہما جنت کے بوڑھوں کے سردار ہوں گے بجز پیغمبروں کے۔

معترض کا ایک اعتراض لفظ سید پر یہ ہے کہ اس کا استعمال اظہار قومیت کے لئے بدعت ہے جو باعرض ہے کہ معترض کو اگر بدعت کی

حقیقت معلوم ہوتی تو یہ اعتراض نہ کرتا کیونکہ بدعت ہر اس چیز کو کہتے کہ جو دین میں داخل نہ ہو اور اس کو دین کا کام سمجھ کر کیا جائے اور اس کی شریعت میں کوئی اصل اور بنیاد بھی نہ ہو۔ یہاں تو لفظ سید کی اصل اور بنیاد صاف ظاہر ہے کہ آنحضور سرور عالم صلی اللہ علیہ وسلم نے خود اپنی ذات اقدس پر پھر حضرت فاطمہ اور حضرات حسنین پر لفظ سید کا اطلاق کیا پورا گھر سیادت کے لقب سے ملقب ہو گیا تو امت مسلمہ نے اسی اصل اور بنیاد کے پیش نظر آل رسول پر بطور اظہار قومیت احتراماً بولنا شروع کر دیا دوسری بات یہ کہ قومی نشان کے طور پر کسی لفظ کو مناسب طریقہ پر کوئی قوم اپنے لئے خاص کر لے تو شریعت کے اندر اس کی کوئی رکاوٹ نہیں ہے اس لئے اس کو بدعت کہنا بالکل غلط ہے۔

منشوی میں لفظ سید کو قومیت کے معنی میں استعمال کیا گیا ہے

علاوہ ازیں اب سے آٹھ سو سال پہلے حضرت مولانا جلال الدین رومی رحمۃ اللہ علیہ نے منشوی معنوی میں لفظ سید کو اسی قومیت کے معنی میں استعمال کیا ہے اگر بدعت ہوتا تو مولانا کیوں اس کو استعمال فرماتے۔

دین دگر شہزادہ سلطان ما است

سید است از خاندان مصطفیٰ است

دیکھئے حضرت مولانا سید بھی فرما رہے ہیں اور اس کو خاندان مصطفیٰ صلی اللہ علیہ وسلم کا ایک فرد قرار دے رہے ہیں۔ اس سے بڑھ کر اور کیا دلیل ہو سکتی ہے۔ علاوہ ازیں ایک عام قاعدہ ہے ہر شخص اس سے واقف ہے کہ جب کوئی لفظ نام یا لقب کی پوزیشن اختیار کر لیتا ہے تو اس کے

حقیقی معنی مراد نہیں ہوتے۔ مثلاً فیض عالم، سید عالم، سردار عالم، نورشید عالم اکرم وغیرہ ان ناموں کے چونکہ حقیقی معنی مراد نہیں صرف اسمی کی ذات مراد ہے اس لئے آج تک کسی نے کوئی اعتراض نہیں کیا۔ اسی طرح لفظ اعش ایک بہت بڑے محدث کا لقب ہے اس سے صرف ان کی ذات مراد ہے حقیقی معنی یعنی چند صاحب مراد نہیں اس لئے حضرات علمائے اس پر نہ غیبت کا حکم لگایا اور نہ وَلَا تَنَابَزُوا بِالْألقاب کے تحت لاکر اس کو ناجائز قرار دیا۔ باقی جناب سید تلمیذ الدین صاحب نقوی اور جناب محمود احمد صاحب عباسی بیشک امروہہ کی بڑی شخصیتیں تھیں مگر ان کی تحریرات سے جائز ناجائز کے مسائل میں استدلال کرنا بالکل بے معنی بلکہ بے وقوفی ہے کیونکہ یہ حضرات نہ عالم ہیں نہ مولوی نہ مفتی نہ مذہبی لحاظ سے پیشوایا مقتدا ہیں۔ اب جب لفظ سید بطور اظہار قومیت عرف عام میں استعمال ہونے لگا تو ضروری نہیں کہ ہر شخص اس کے حقیقی معنی مراد لے کر ازراہ غرور و تکبر استعمال کرتا ہو، بدظنی یہ خود ایک گناہ ہے۔ خدا جانے آپ کو لفظ سید سے کیوں اتنی چڑ ہے۔ آپ تحریر فرماتے ہیں، سید کے علاوہ اور جتنے معزز و محترم الفاظ ہیں وہ سب لکھ سکتا ہے۔ مثلاً حضرت، جناب، مکرم، محترم، قبلہ و کعبہ، محترما۔ جب آپ کو علم نہیں تو یہ فتوے کیوں صادر فرما رہے ہیں۔

قبلہ و کعبہ کا لقب مکروہ ہے

فتاویٰ رشیدیہ جدید ۵۶۶ پر قبلہ و کعبہ کے لقب کو مکروہ تحریمی لکھا ہے آپ اس کو جائز قرار دے رہے ہیں۔ اور لفظ سید کو آج تک کسی عالم اور فقیہ نے مکروہ تک نہیں لکھا مگر آپ اس کو حرام کے قریب لئے جا رہے

ہیں۔ حیرت ہے نہ معلوم کیوں اتنا غم و غصہ اور غیظ و غضب برپا کیا جا رہا ہے۔ اگر سید سادات کا قومی نشان ہے تو آپ کو اس سے کیا نقصان پہنچ رہا ہے آپ اس سے بھی اونچا لقب اپنا مقرر کر لیں تو کسی کو کیا اعتراض ہوگا۔ چونکہ آپ نے شیعہ سنی کی تفریق کئے بغیر سب کچھ کہہ ڈالا، ائمہ اہل بیت تک کو نہ چھوڑا اس صورت میں بجز اس کے اور کیا کہا جاسکتا ہے کہ آپ کو مطلقاً آل رسول اور خاندان رسول ہی سے بغض اور دشمنی ہے ورنہ تو آپ کم از کم اہل سنت کا کسی نہ کسی عنوان سے استثناء کر دیتے۔ بہر حال لفظ سید کا اظہار قومیت کی غرض سے استعمال اور اپنے نام کے شروع میں لکھنا شرعاً نہ بدعت ہے اور نہ اس میں کوئی قباحت ہے نہ یہ حرام ہے نہ ناجائز۔

کفایۃ المفتی میں ہے کہ اپنے نام کیساتھ لفظ سید لکھنا جائز ہے

دیکھتے مفتی اعظم ہند حضرت مولانا مفتی محمد کفایت اللہ صاحب نور اللہ مرحومہ کفایۃ المفتی ص ۲۵۹ میں تحریر فرماتے ہیں۔

”ہر شخص کو اپنی نسل کے لحاظ سے سید یا قریشی یا مغل وغیرہ کا لقب اپنے نام کے ساتھ ملحق کرنا جائز ہے۔ فقط

محمد کفایت اللہ کان اللہ

دہلی۔

نیز کفایۃ المفتی ص ۲۵۳ میں ہے۔ جواب: بنو فاطمہ کے علاوہ دوسرے ہاشمی بھی لغتاً و احتراماً سید ہیں اور حرمت صدقہ کے حکم میں شامل ہیں مگر اصطلاحاً سید کا لفظ بنو فاطمہ کے لئے خاص ہو گیا ہے۔ محمد کفایت اللہ۔

ان فتاویٰ کی رو سے لفظ سید لکھنے اور بولنے دونوں کا جواز صراحتاً ثابت

ہو رہا ہے۔ نیز مفتی صاحب رحمہ اللہ اتنی ہا کمال شخصیت ہونے کے باوجود بنو فاطمہ اور بنو ہاشم کا کتنا احترام فرما رہے ہیں یہ ان کے تعلق مع الرسول کی دلیل ہے بیشک افراد سے آپ کو اختلاف ہو سکتا ہے اس پر فتن دور میں تو ہر خاندان کے اندر کچھ نہ کچھ مگر اسیاں پھیلی ہوتی ہیں ہاں آپ اگر ان کی نشان دہی کر کے یہ فرما دیتے کہ رفض اور خروج کی وجہ سے نسب تو باقی رہتا ہے لیکن نسب شرافت ختم ہو جاتی ہے تو یہ ایک معقول بات تھی۔ جس طرح ابو لہب کہ نسب تو بہر حال اصل کا باقی ہے مگر شرافت ہاشمیت ختم ہو گئی اس کی اولاد حرمت زکوٰۃ کے شرف میں داخل نہیں۔ مگر آپ نے تو بغیر کسی استثناء کے مطلقاً سادات بنو فاطمہ و بنو ہاشم کے شرف کا جو صحیح احادیث سے ثابت ہے انکار کر دیا۔ خواہ مخواہ سادات کی مخالفت اور ان کی طرف سے کینہ و عناد جناب رسول اللہ صلی اللہ علیہ وسلم کی ناراضگی کا باعث ہوتا ہے۔ بغرض عبرت خزینۃ الاصفیاء ص ۵۹ سے ایک واقعہ درج ذیل کیا جاتا ہے ماننے نہ ماننے کا اختیار ہے مگر واقعہ اپنی جگہ صحیح ہے۔

قاضی شہاب الدین اور سید اجل کا قصہ

قاضی شہاب الدین دولت آبادی رحمہ اللہ جو سید نصیر الدین حسنی چراغ دہلی کے خلیفہ اعظم مولانا محمد خواجگی رحمہ اللہ کے خلیفہ تھے جن کو صاحب خزینۃ الاصفیاء لکھتے ہیں در علوم ظاہری طاق و بر موز باطنی شہرۂ آفاق بود قلم و زبان را طاقت آن نیست کہ بتحریر و تقریر اوصافش پردازد، واقعہ یہ پیش آیا کہ قاضی صاحب کے ساتھ دربار شاہی کے مصاحبین میں ایک صاحب سید اجل بھی تھے جن کیساتھ دربار میں آگے پیچھے بیٹھنے پر قاضی صاحب

کا کچھ تکرار ہو گیا تو قاضی صاحب نے ایک رسالہ لکھا جس میں علم کی سیادت پر فضیلت ثابت کی اس کے اندر منجملہ اور دلائل کے یہ بھی تحریر کیا کہ علماء کی فضیلت بوجہ علم کے نہایت واضح اور یقینی ہے برخلاف سیادت کے کہ اس کی فضیلت موهوم ہے کہ بسا اوقات اس کا ثابت کرنا بھی مشکل ہو جاتا ہے اس رسالہ کی تحریر کے بعد قاضی صاحب کو خواب میں جناب رسول اللہ صلی اللہ علیہ وسلم کا دیدار ہوا۔ دیکھا کہ آنحضور صلی اللہ علیہ وسلم اظہار ناراضگی فرما رہے ہیں اور سید اجل کو راضی کرنے کا حکم دے رہے ہیں۔ صبح کو جب قاضی صاحب نیند سے بیدار ہوئے تو سید اجل صاحب کے گھر تشریف لے گئے اور معذرت کر کے ان کو راضی کر لیا پھر اس واقعہ کے بعد قاضی صاحب نے مناقب السادات کے نام سے سادات کرام کے فضائل میں ایک کتاب لکھی اس کتاب کا تذکرہ علامہ بکراوی نے، سبۃ المرجان فی آثار ہدایتان میں بھی کیا ہے۔ اس واقعہ سے ایک تو قاضی صاحب کی عاجزی و انکساری خلوص و للہیت اور بے نفسی کا اندازہ ہوتا ہے کہ آنحضور صلی اللہ علیہ وسلم کے اشارۂ منافی پر فوراً ہی اپنی غلطی کا احساس کر کے سید اجل صاحب کے راضی کرنے کو اپنی کسر شان نہ سمجھا۔ دوسرے یہ بھی معلوم ہوا کہ آنحضور صلی اللہ علیہ وسلم کو اپنی نسب اہانت اور اپنی اولاد کے ساتھ لوگوں کا رقیبانہ سلوک کس قدر ناگوار ہے۔ اب جو لوگ حضور علیہ السلام کے خاندان پر اپنے خاندانوں کو فضیلت دینا چاہتے ہیں ان کو سوچنا چاہئے کہ ان کے اس طرز عمل سے جناب رسول اللہ صلی اللہ علیہ وسلم کی جو نسب کتری لازم آئے گی وہ آپ کے لئے کس قدر تکلیف دہ ہوگی۔ بہتر ہے کہ تمام تعصبات سے کنارہ کش ہو کر حقیقت پر غور کریں اور جس خاندان کا جو مقام شریعت نے رکھا ہے اس کو اپنے دل میں جگہ دیں۔

خاندانی تفاضل کی شکایت اور آنحضور صلی اللہ علیہ وسلم کا جواب

باقی خاندانی تفاضل کی شکایت آنحضور صلی اللہ علیہ وسلم کے زمانہ میں بھی پیش آچکی ہے جس کا جواب آنحضور صلی اللہ علیہ وسلم نے دیا اور اس جواب پر صحابہ کرام مطمئن بھی ہو گئے۔ چنانچہ بخاری شریف ص ۵۲۵ میں ہے۔

عَنْ أَبِي حُمَيْدٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ إِنَّ خَيْرَ دُورِ الْأَنْصَارِ دَارُ بَنِي النَّجَّارِ ثُمَّ بَنِي عَبْدِ الْأَسْهَلِ ثُمَّ دَارُ بَنِي الْحَارِثِ ثُمَّ بَنِي سَاعِدَةَ وَفِي كُلِّ دُورٍ الْأَنْصَارُ خَيْرٌ فَلَحِقْنَا سَعْدُ بْنُ عُبَادَةَ فَقَالَ أَبُو أُسَيْدٍ أَلَمْ تَرَ أَنَّ نَبِيَّ اللَّهِ خَيْرَ الْأَنْصَارِ فَجَعَلْنَا آخِرًا فَأَدْرَاكَ سَعْدُ النَّبِيَّ صَلَّى اللَّهُ عَلَيْهِ وَسَلَّمَ فَقَالَ يَا رَسُولَ اللَّهِ خَيْرَ الْأَنْصَارِ فَجَعَلْنَا آخِرًا فَقَالَ أَوَلَيْسَ

ابو حمید رضی اللہ عنہ سے روایت ہے کہ آنحضور صلی اللہ علیہ وسلم نے ارشاد فرمایا کہ انصار کے گھرانوں میں سب سے بہتر بنو نجار کا پھر بنو عبد الاشہل کا پھر بنو حارث کا پھر بنو ساعدہ کا گھرانہ ہے باقی انصار کے تمام ہی خاندان بہتر ہیں۔ ابو حمید رضی اللہ عنہ نے فرمایا کہ پھر ہماری ملاقات سعد بن عبادہ رضی اللہ تعالیٰ عنہ سے ہوئی تو ابواسید رضی اللہ تعالیٰ عنہ نے ان سے کہا آپ کو معلوم نہیں آنحضور صلی اللہ علیہ وسلم نے انصار کے بہترین گھرانوں کی نشاندہی کی مگر ہم کو سب سے آخر میں رکھا۔ چنانچہ سعد بن عبادہ رضی اللہ تعالیٰ عنہ نے عرض کیا یا رسول اللہ صلی اللہ علیہ وسلم۔ آپ نے انصار کے بہترین گھرانوں کے میان میں ہمارے گھرانہ (بنو ساعدہ) کو سب سے آخر میں کر دیا تو

بِحَسْبِكُمْ أَنْ تَكُونُوا مِنَ الْخِيَارِ۔ آنحضور صلی اللہ علیہ وسلم نے جواب دیا کہ کیا تم اس پر مطمئن نہیں ہو کہ تمہارا گھرانہ بھی (اگرچہ آخری نمبر پر ہے مگر پھر بھی) بہترین گھرانہ ہے۔

حضرت سعد بن عبادہ رضی اللہ تعالیٰ عنہ انصار مدینہ کے سرداروں میں سے قدیم الاسلام صحابی اور اہل عقبہ میں سے ہیں، جس وقت آنحضور صلی اللہ علیہ وسلم نے ان کے قبیلہ بنو ساعدہ کو ترتیب فضیلت میں آخری درجہ رکھا تو انسانی فطرت کے جذبات کے تحت انہوں نے آنحضور صلی اللہ علیہ وسلم کی خدمت میں اپنی شکایت پیش کی کہ یا رسول اللہ صلی اللہ علیہ وسلم ہم کو آخری درجہ پر کیوں رکھا گیا۔ آپ نے جواباً ارشاد فرمایا کہ کیا تم اس پر مطمئن نہیں ہو کہ تم کو بھی بہترین گھرانوں میں شمار کیا گیا ہے اگرچہ آخری ہی درجہ میں ہے اس جواب کو سن کر سعد بن عبادہ رضی اللہ عنہ خاموش ہو گئے اور بسر و چشم قبول کر لیا۔ ایمان اسی کا نام ہے کہ بے چون و چرا اللہ اور اس کے رسول کے فیصلوں اور ان کے حکم کے آگے انسان بالکل سرنگوں ہو جائے اسی طرح بنو فاطمہ اور بنو ہاشم کی دیگر قبائل قریش پر جو فضیلت احادیث صحیحہ سے ثابت ہے جس کو تمام ہی صحابہ و تابعین رضی اللہ عنہم نے اور پوری امت مسلمہ نے پلٹا پلٹ کر تسلیم کیا ہے تو آج اس کا انکار کرنا آفتاب نمرود کے انکار سے کم نہ ہوگا۔

خاندان قریش کے فضائل

باقی خاندان قریش جس میں بنو فاطمہ، بنو ہاشم اور حضرات خلفاء راشدین بھی داخل ہیں وہ عرب کے خاندانوں میں افضل ترین خاندان ہے اس کی بھی احادیث

میں آنحضور صلی اللہ علیہ وسلم نے نہایت اہمیت کے ساتھ بہت فضیلتیں ذکر فرمائی ہیں۔ چنانچہ بخاری شریف ص ۴۹۷ میں ہے۔

(۱) عَنْ ابْنِ عُمَرَ (رَضِيَ اللَّهُ عَنْهُمَا) عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ لَا يَزَالُ هَذَا الْأَمْرُ فِي قُرَيْشٍ مَا بَقِيَ مِنْهُمْ إِنْشَانٌ۔

اس حدیث میں استحقاق خلافت کو خاندان قریش ہی میں منحصر کر دیا گیا ہے کہ اگر دنیا میں دو شخص بھی قریش کے باقی ہوں تو انہیں میں سے کسی ایک کو خلیفہ بنانا چاہئے۔

دوسری حدیث میں ہے۔
 عَنْ مُعَاوِيَةَ بْنِ أَبِي سَفْيَانَ رَضِيَ اللَّهُ عَنْهُ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ إِنَّ هَذَا الْأَمْرَ فِي قُرَيْشٍ لَا يُعَادِيهِمْ أَحَدٌ إِلَّا كَتَبَهُ اللَّهُ عَلَى وَجْهِهِ مَا أَقَامُوا الدِّينَ (بخاری شریف ص ۴۹)
 تیسری حدیث میں ہے۔

عَنْ ابْنِ عَبَّاسٍ (رَضِيَ اللَّهُ عَنْهُمَا) قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ اللَّهُمَّ اذْقَتْ أَوَّلَ قُرَيْشٍ نَكَاحًا فَإِذَا آخِرُهُمْ تَوَالًا (رواه الترمذی)

ابن عباس رضی اللہ عنہما سے روایت ہے کہ رسول اللہ صلی اللہ علیہ وسلم نے فرمایا کہ اے اللہ تو نے قریش کے پہلے لوگوں کو عذاب چکھایا تو بعد والوں کو اپنے انعام و اکرام سے نوازے۔

چوتھی حدیث میں ہے۔

عَنْ سَعْدِ (رَضِيَ اللَّهُ تَعَالَى عَنْهُ)
عَنِ النَّبِيِّ صَلَّى اللَّهُ عَلَيْهِ وَسَلَّمَ
قَالَ مَنْ يُرِدْ هَوَانًا قُرَيْشٍ أَهَانَهُ
اللَّهُ - (رَوَاهُ التِّرْمِذِيُّ)

دوسری اور چوتھی حدیث میں مخالفین قریش پر آنحضور صلی اللہ علیہ وسلم نے بددعا فرمائی تیسری حدیث میں جناب رسول اللہ صلی اللہ علیہ وسلم نے قریش کیلئے دعاء فرمائی کہ ان کو اپنے انعام و اکرام سے نوازے اس دعاء کی مقبولیت حضرات خلفاء ثلاثہ کی خلافت کی شکل میں ظاہر ہوئی یہ تینوں حضرات خاندان قریش ہی میں تھے۔ خداوند قدوس نے آنحضور صلی اللہ علیہ وسلم کی دعاء قبول فرما کر ان حضرات کو کتنی نعمتوں سے نوازا خاندان قریش کی فضیلت میں اور بھی بہت سی حدیثیں ہیں، اگر کوئی فاطمی یا ہاشمی نہیں، تو صرف قریشی ہونا ہی اس کی خاندانی عظمت و شرافت کے لئے بہت کافی ہے۔ اس پر اس کو اللہ کا شکر کرنا چاہئے نہ یہ کہ بنو فاطمہ اور بنو ہاشم کی تذلیل و توہین کرے۔ اب ایک سوال یہ باقی رہتا ہے کہ جناب رسول اللہ صلی اللہ علیہ وسلم نے یہ خاندانی تفاضل (جس کو فاروقی صاحب نے بیخ و بچ سے تعبیر کیا ہے) کیوں بیان فرمایا۔ حقیقت میں تو اس کی مصلحت اور حکمت اللہ ہی جانتا ہے البتہ اپنی عقل ناقص میں اسکی مصلحت یہ آتی ہے کہ ہر انسان فطری طور پر اپنے خاندان اور اپنے باپ کو سب سے اونچا سمجھتا ہے اس لئے باہمی اختلاف اور ٹکراؤ کی صورتیں رونما ہوتیں پھر فیصلہ کی بھی کوئی صورت نہ نکل سکتی تھی لیکن جب آنحضور صلی اللہ علیہ وسلم نے تمام حقائق اور فضائل کو بیان فرمادیا تو تمام اختلافات کے اندیشہ بالکل ختم ہو گئے۔ حدیث رسول سننے کے بعد بھی اگر کوئی اختلافات کرتا ہے تو یہ سراسر جہالت ہے۔ جس کا فیصلہ اللہ رب العزۃ ہی کی

بارگاہ میں ہوگا۔

حضرت علیؑ کی خلافت پر اعتراضات کے جوابات

اب معترض نے حضرت علیؑ کی خلافت پر جو اعتراضات کئے ہیں ان کا جواب دینا بھی ضروری ہے اس سلسلہ میں پہلے تو یہ سمجھ لینا چاہئے کہ تاریخی روایات وہی قابل اعتبار ہیں جو حدیث و قرآن اور اجماع امت کے مطابق ہوں۔ کیونکہ دین اور مذہب کا دار و مدار قرآن و حدیث اور اجماع پر ہے تاریخی روایات پر دین و مذہب کی بنیاد نہیں ہے اسی وجہ سے اس رسالہ میں ہر جگہ انہیں تین چیزوں سے استدلال کیا ہے۔ اب حضرت علی رضی اللہ تعالیٰ عنہ کی خلافت کے انعقاد پر نظر ڈالئے شرح عقائد نسفی جو علم العقائد اور علم الکلام کی ایک مشہور کتاب ہے اس کی شرح نبراس کے صفحہ ۳۶ میں ہے۔

پھر حضرت عثمان رضی اللہ عنہ شہید ہوئے اور خلافت کے معاملہ کو یونہی چھوڑ گئے اس کے بعد بڑے بڑے ہاجرین و انصار جمع ہوئے اور انہوں نے حضرت علیؑ سے خلافت کو قبول کرنے کی درخواست کی تو حضرت علی رضی اللہ عنہ نے بادلِ نخواستہ خلافت کو قبول فرمایا اور صحابہ تو اسی طرح دنیا سے بے رغبتی رکھتے تھے اور لوگوں نے اس لئے بیعت کی کہ وہ اپنے زمانہ میں سب سے افضل اور مستحق خلافت

شَحْرًا سَتُشْهِدُ عُثْمَانُ وَ تَوَلَّى
الْأَمْرَ مَهْمَلًا فَاجْتَمَعَ كِبَارُ
الْمُهَاجِرِينَ وَالْأَنْصَارِ وَالْمُسَوِّ
مِنْهُ قُبُولَ الْخِلَافَةِ يُرِيدُ
أَنَّهُ كَانَ كَارِهَا لَهَا
وَلِهَذَا كَانَتْ الصَّحَابَةُ
زَاهِدِينَ عَنِ الدُّنْيَا
وَبَايَعُوهُ لِمَا كَانَ أَفْضَلَ
أَهْلَ عَصْرِهِ وَأَوْلَاهُمْ
بِالْخِلَافَةِ وَاعْلَمُوا أَنَّ

بَعْضُ النَّاسِ يَزْعُمُ أَنَّ
خِلَافَةَ عَلِيٍّ لَمْ تَنْشُبْ
بِالْإِجْمَاعِ لِأَنَّ بَعْضَ
الصَّحَابَةِ خَالَفُوهُ
وَحَارَبُوهُ وَأُجِيبَ
بِأَنَّ صِحَّةَ الْخِلَافَةِ
غَيْرُ مُحْتَاجَةٍ إِلَى
الْإِجْمَاعِ بَلْ يَكْفِي بَعْضُ
أَهْلِ الْحِلِّ وَالْعَقْدِ قَدْ
بَايَعَ عَلِيًّا الْيَوْمَ
الْمُهَاجِرِينَ وَالْأَنْصَارِ۔

تھے۔ اب کچھ لوگوں کا یہ خیال ہے کہ حضرت علیؑ کی خلافت پر اجماع اور اتفاق نہ ہو سکا کیونکہ بعض صحابہ مخالف ہوئے اور انہوں نے حضرت علیؑ سے جنگ کی مگر لوگوں کا یہ خیال غلط ہے اس لئے کہ انعقادِ خلافت کے لئے اجماع ضروری نہیں ہے بلکہ اہل حل و عقد کی تھوڑی سی تعداد کی بیعت بھی کافی ہے جبکہ حضرت علی رضی اللہ عنہ سے ہزاروں ہاجرین و انصار نے بیعت کی (اس لئے حضرت علیؑ کی خلافت صحیح ہوئی اور وہ خلیفہ برحق ہوئے)۔

دوسرا جواب یہ ہے کہ صفین و جمل کے واقعات خلافت سے اختلاف کی بنا پر نہیں تھے۔ بلکہ قصاص عثمان رضی اللہ عنہ کی وجہ سے تھے اور ظاہر ہے کہ مطالبہ قصاص اسی سے کیا جائے گا جس کو پہلے خلیفہ تسلیم کر لیا جائے اس بنا پر مطالبہ قصاص مستلزم خلافت ہوا۔

حضرت علیؑ کی چوتھے نمبر پر خلافت برحق تھی

لہذا حضرت علی رضی اللہ عنہ کی چوتھے نمبر پر خلافت اول دن ہی سے شرعاً برحق اور صحیح ہوئی اور صفین و جمل میں بھی بالکل حق بجانب تھے۔ البتہ فریق مخالف میں چونکہ اہل اجتہاد تھے اور ان سے اپنے اجتہاد میں

خطا ہوئی لیکن خطا اجتہادی معفو عنہ ہے اس لئے یہ سب حضرات شرعاً معذور ہوئے اور ان پر کسی بھی قسم کا سب و شتم کرنا حرام اور ناجائز ہے۔ یہ تو حضرات اہل سنت والجماعت کا مذہب ہے۔ لیکن خوارج تینوں حضرات یعنی حضرت علیؑ حضرت عائشہؓ حضرت امیر معاویہ رضی اللہ عنہم کو کا فر کہتے ہیں اور شیعہ حضرت علیؑ سے جتنے بھی لڑنے والے ہیں سمجھوں کو کا فر کہتے ہیں، عمریہ اور داصلیہ جو فرقہ معتزلہ کی دو شاخیں ہیں وہ دونوں فریق کو فاسق کہتے ہیں۔

فرقہ خوارج کا ذکر

ان باطل فرقوں میں سب سے پہلا فرقہ جو وجود میں آیا ہے وہ فرقہ خوارج تھا جس کی پیشینگوئی محضر صادق جناب محمد رسول اللہ صلی اللہ علیہ وسلم نے فرمادی تھی۔ چنانچہ مسلم شریف ص ۲۲۲ میں ہے۔

عَنْ أَبِي سَعِيدٍ الْخُدْرِيِّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ سَيَكُونُ فِي أُمَّتِي فِرْقَتَانِ فَيَخْرُجُ مِنْ بَيْنِهِمَا مَارِقَةٌ سَلْبِي قَتَلَهُمْ وَأَوَّلَاهُمْ بِالْحَقِّ۔
ابو سعید خدری رضی اللہ عنہ نے کہا کہ جناب رسول اللہ صلی اللہ علیہ وسلم نے ارشاد فرمایا کہ میری امت کے اندر دو فرقے ہو جائیں گے ان کے درمیان سے ایک مارقہ یعنی فرقہ خوارج نکلے گا اس کو وہ جماعت قتل کرے گی جو حق سے زیادہ قریب ہوگی۔

امام نووی رحمہ اللہ اس حدیث کی شرح میں تحریر فرماتے ہیں۔

فِيهِ حُجَّةٌ لِأَهْلِ السُّنَّةِ أَنَّ عَلِيًّا كَانَ مُصِيبًا۔ کہ اس حدیث میں صفین و جمل کے اندر حضرت علیؑ کے حق بجانب اور فریق ثانی

فِي قِتَالِهِ وَالْأُخْرُونَ بُعَاةٌ لَا سِيَمَاءَ مَعَهُ قَوْلُهُ صَلَّى اللَّهُ عَلَيْهِ وَسَلَّمَ يَقْتُلُهُمْ أَوَّلَى الظَّالِمِينَ بِالْحَقِّ وَعَلَى وَاصْحَابُهُ هُمُ الَّذِينَ قَتَلُوهُمْ فِي هَذَا مُعْجَزَاتُ ظَاهِرَةٌ لِرَسُولِ اللَّهِ صَلَّى اللَّهُ عَلَيْهِ وَسَلَّمَ فَإِنَّهُ أَخْبَرَ بِهَذَا وَجَرَى كَلِمَةُ كَفَلْنَا الصُّبْحَ۔

کے خاطی اور باغی ہونے میں اہل سنت کے لئے اپنے موقف کے صحیح ہونے پر واضح دلیل ہے کیونکہ آنحضور صلی اللہ علیہ وسلم نے یہ ارشاد فرمایا تھا کہ جو جماعت حق کے زیادہ قریب ہوگی وہی ان خوارج سے قتال کرے گی اور یہ قتال حضرت علی رضی اللہ عنہ اور ان کے ساتھیوں نے کیا ہے اس لئے ان کا حق سے زیادہ قریب ہونا ثابت ہو گیا۔ اور اس حدیث کے اندر حضور صلی اللہ علیہ وسلم کے کھلے ہوئے معجزات ہیں کیونکہ آنحضور صلی اللہ علیہ وسلم نے جو کچھ ارشاد فرمایا وہ سب صحیح صادق کی روشنی کی طرح وجود میں آیا۔

تاہم چونکہ اس حدیث میں فریق ثانی کو باطل پر نہیں کہا گیا اسی لئے اہل سنت والجماعت ان کا بھی احترام کرتے ہیں۔ مسلم شریف ص ۲۲۲ میں ایک دوسری حدیث نہایت مفصل اور طویل ہے۔ اس میں خوارج سے قتال کو تفصیل سے بیان کیا گیا ہے جس کا صرف خلاصہ درج ذیل ہے۔

خوارج سے قتال کا ذکر

زید بن وہب جہنی رضی اللہ تعالیٰ عنہ فرماتے ہیں کہ میں حضرت علی رضی اللہ عنہ کے ساتھ اس لشکر میں تھا جو خوارج کے مقابلہ کے لئے نکلا

تھا اسی لشکر کے اندر ایک موقع پر حضرت علی رضی اللہ عنہ نے تقریر فرمائی اور اثنائے تقریر میں فرمایا کہ میں نے جناب رسول اللہ صلی اللہ علیہ وسلم کو ارشاد فرماتے ہوئے سنا ہے کہ میری امت میں ایک جماعت ایسی نکلے گی کہ تمہاری قرأت قرآن تمہاری نماز اور روزہ ان کے روزہ نماز اور قرأت کے سامنے کچھ نہ ہوگا مطلب یہ کہ وہ قرآن بڑے بناؤ اور سنوار کے ساتھ پڑھیں گے نمازوں کی لمبی لمبی رکعتیں اور ان کے رکوع و سجود طویل ہوں گے مگر یہ سب ظاہر ہی ظاہر ہوگا لیکن باطنی طور پر یہ قرآن اور نماز ان کے حلق سے نہیں اتریں گے اس لئے ان کے دلوں پر قرآن کا کوئی اثر نہ ہوگا مطلب یہ کہ اللہ رسول سے ان کو کوئی دلی تعلق نہ ہوگا اور یہ لوگ اسلام سے اس طرح گذر جائیں گے جس طرح کہ تیر تیزی کے ساتھ نشانہ سے پار گذر جاتا ہے تو اس پر خون کا کچھ بھی نشان محسوس نہیں ہوتا اسی طرح یہ خوارج اسلام سے گذر جائیں گے مگر اسلام کا ان پر کچھ بھی اثر نہ ہوگا پھر حضرت علی کرم اللہ وجہہ نے ارشاد فرمایا کہ جو لشکر ان لوگوں سے قتال کرے گا اگر ان کو یہ معلوم ہو جائے کہ ان خوارج سے قتال کرنے والوں کو اللہ کے نبی نے جن جن فضیلتوں اور ثواب کی بشارت دی ہے تو وہ غالباً اس ثواب کو سن کر آئندہ اپنی نجات کے لئے مزید کسی عمل کی ضرورت نہ سمجھیں۔ اب اگر کسی کو شبہ ہو کہ یہ خوارج وہی ہیں جن کی حضور علیہ السلام نے پیشین گوئی فرمائی تو سن لو ان کی علامت یہ ہے کہ ان میں ایک ایسا شخص ہوگا کہ اس کا ایک بازو بغیر کلائی کا ہوگا اور اس کے کاندھے کے کنارے پر عورت کے سر پستان کی طرح ایک گھنڈی ہوگی اس گھنڈی پر کچھ سفید بال ہوں گے۔ تم لوگ حضرت امیر معاویہ اور اہل شام کی طرف جانا چاہتے ہو اور ان خوارج کو اپنے پیچھے

چھوڑے جاتے ہو تمہارے جانے کے بعد پھر یہ تمہارے اموال و اولاد کو ہلاک کریں گے اور لوٹ چائیں گے خدا کی قسم میرا یہی خیال ہے کہ جن خوارج کی جناب رسول اللہ صلی اللہ علیہ وسلم نے پیشین گوئی فرمائی ہے وہ یہی لوگ ہیں کیونکہ انہوں نے مسلمانوں کو کافر کہہ کر ان کا ناحق خون بہایا ان کے اموال اور موشیوں کو مال غنیمت کہہ کر لوٹا۔ لہذا تم اللہ کا نام لے کر ان سے جہاد کرنے کے لئے چلو۔ سلمہ بن کھیل نے بیان کیا کہ زید بن وہب جبہنی نے اپنے اس سفر کی ہر ہر منزل کا ذکر کیا پھر کہا کہ ہم ایک پل پر سے گذرے تو دونوں لشکروں کا مقابلہ ہو گیا۔ اس روز خوارج کے لشکر کا سپہ سالار عبداللہ بن وہب راسبی تھا تو اس نے اپنے لشکر کو ہدایت دی کہ نیزے پھینک کر اپنی تلواریں میان سے نکال لو کیونکہ مجھے یہ اندیشہ ہے کہ حرور کی جنگ کی طرح یہ لوگ اچانک تم پر چڑھائی کر دیں گے پھر تم قرب اور نزدیکی کی وجہ سے نیزے استعمال نہ کر سکو گے۔ چنانچہ سبھوں نے تلواریں میانوں سے نکال لیں اور آمادہ جنگ ہوئے اس کے بالمقابل حضرت علی رضی اللہ تعالیٰ عنہ نے اپنے لشکر کو ہدایت دی کہ تم نیزوں سے ان پر حملہ کرو۔ اس وقت خوارج کی تلواریں بیکار ثابت ہوئیں کیونکہ تلوار سے نزدیک والے کو مارا جاسکتا ہے مگر حضرت علی کا لشکر دور سے نیزوں سے حملہ کر رہا تھا اس لئے ان پر تلواروں کی کوئی ضرب نہ پہنچی۔ چونکہ حضرت علی رضی اللہ تعالیٰ عنہ فنون جنگ میں ہمارت تامہ رکھتے تھے تو ایسی حکمت عملی سے جنگ کی کہ خوارج کے لشکر میں لاشوں کے انبار لگ گئے جبکہ حضرت علی رضی اللہ عنہ کے لشکر میں صرف دو آدمی شہید ہوئے۔ اب جبکہ خوارج مکمل طور پر شکست کھا کر بھاگ گئے تو حضرت علی نے ارشاد فرمایا کہ ان لاشوں میں ناقص الید یعنی ٹٹنے کی لاش کو تلاش کرو جس کی حضور صلی اللہ علیہ وسلم نے پیشین گوئی فرمائی تھی لوگوں نے

اس کو تلاش کیا مگر ایسی لاش ان کو کہیں نہ ملی بالآخر حضرت علی رضی اللہ تعالیٰ عنہ خود تلاش کرنے کے لئے نکلے تمام لاشوں کو ہٹا ہٹا کر دیکھا تو لاشوں کے بالکل نیچے اس ٹٹنے کی لاش نکلی اس کو دیکھتے ہی بے ساختہ حضرت علی رضی اللہ تعالیٰ عنہ کی زبان سے اللہ اکبر نکلا اور فرمایا کہ اللہ نے سچ کہا اور اس کے مقدس رسول نے ہم کو اللہ کی بات پہنچائی اتنے میں عبیدہ سلمانی کھڑے ہوئے اور حضرت علی رضی اللہ عنہ سے تحقیق کیا کہ کیا واقعی خدا کی قسم آپ نے جناب رسول اللہ صلی اللہ علیہ وسلم سے اس ٹٹنے کے متعلق خود سنا تھا یہ تین مرتبہ پوچھا تینوں مرتبہ حضرت علی رضی اللہ تعالیٰ عنہ نے قسم کھا کر فرمایا کہ میں نے خود سنا تھا۔ یہ روایت بھی حضرت علی رضی اللہ تعالیٰ عنہ کے خلیفہ برحق ہونے کی دلیل ہے۔ علاوہ ازیں مختلف بغاوتوں کا مقابلہ کرنا اور خوارج سے اتنا خوفناک اور خونریز قتال کرنا اور نہایت پامردی کے ساتھ جھے رہنا یہ نصرت الہی نہیں تو اور کیا ہے۔ باقی نئی نسل کے مزاجوں میں تو حضرت عثمان رضی اللہ تعالیٰ عنہ کے آخری دورِ خلافت ہی میں تبدیلی رونما ہونے لگی۔ فتنے آنے ہی تھے حضرت علی رضی اللہ تعالیٰ عنہ کا اس میں کیا قصور! البتہ سب سے بڑا فتنہ خوارج کا تھا جس کو حضرت علی رضی اللہ تعالیٰ عنہ نے اس حد تک کچل دیا کہ اس وقت سے لے کر آج تک یہ خوارج دنیا کے اندر کسی بھی جگہ نہ منظم ہو سکے نہ اپنی کوئی طاقت بنا سکے۔ یہاں یہ بات بھی قابلِ توجہ ہے کہ آنحضور صلی اللہ علیہ وسلم نے خوارج پر اتنے غیظ و غضب کا اظہار کیوں فرمایا ان کو شَرُّ الْخَلْقِ وَالْخَلِيقَةِ یعنی بدترین مخلوق اور کلاب النار یعنی جہنم کے کتے اور ایک جگہ ارشاد فرمایا لَئِنْ أَذَرَ كُتْمُهُمْ لَا قَتْلَهُمْ قَتَلَ شُمُودُ کہ اگر یہ خوارج مجھ کو مل جائیں تو میں ان کو قومِ شمود کی طرح مار ڈالوں۔

خوارج اہل بیت رسول سے بغض رکھتے ہیں

یہ غیظ و غضب غالباً اسی لئے تھا کہ خوارج اہل بیت رسول سے بغض رکھتے ہیں اور بغض اہل بیت کی وجہ سے جناب رسول اللہ صلی اللہ علیہ وسلم کے ان فضائل کا بھی انکار کرنا پڑے گا جو آپ کے اور اہل بیت کے درمیان لازم و ملزوم ہیں۔ مثلاً اہل بیت رسول کی خاندانی لحاظ سے کمتری ثابت کرنے میں آنحضور صلی اللہ علیہ وسلم کی خاندانی کمتری یقیناً لازم آئے گی اور یہ ایک کھلی ہوئی حقیقت ہے کہ آنحضور سرورِ عالم صلی اللہ علیہ وسلم کی کسی بھی جہت سے کمتری کا عقیدہ ایمان بالرسالہ کے بالکل منافی ہے اب زیر بحث کتاب تحفۃ الانساب کے سلسلہ میں قطع نظر اس کے کہ ان ہر دو مؤلفین کی نیت کیا ہے تاہم آئندہ آنے والی نسل اپنی خاندانی تعلیٰ اور تقویٰ کے جذبہ میں آکر یقیناً اپنے آپ کو خاندان بنو ہاشم (جو حضور علیہ السلام کا خاندان ہے) سے افضل اور اشرف سمجھیں گی جس میں ظاہر ہے کہ جناب رسول اللہ صلی اللہ علیہ وسلم کی یقیناً کمتری لازم آئے گی۔ اس لئے امروہہ کے بڑے بڑے اہلسنت حضرات مثلاً مولانا سید طاہر حسن صاحب شیخ الحدیث مدرسہ جامع مسجد امروہہ، مولانا محمد عزت اللہ صاحب صدیقی جناب حکیم محمد شعیب صاحب صدیقی، جناب ماسٹر سید علی سخی صاحب نقوی، الحاج سید مشاہد حسین صاحب اور خاص طور پر جناب مرغوب الحق صاحب مجاہد فاروقی محلہ وکیلان جو ماشاء اللہ دینی اور ملی کاموں میں نہایت سرگرم اور باعمل شخصیت ہیں امروہہ کی ممتاز ہستی ہیں ان سے گزارش ہے کہ اس فتنہ کی روک تھام کریں اور اس کو معمولی سمجھ کر نظر انداز نہ فرمائیں۔ کیونکہ آپس کی باہمی رنجشیں اور باہمی رقابتیں

چلتی رہتی ہیں اشخاص کے دفن کے ساتھ وہ بھی دفن ہو جاتی ہیں مگر جناب رسول اللہ صلی اللہ علیہ وسلم کی ذات اقدس پر تو ایمان و اسلام کے شاندار قلعہ کی بنیاد قائم ہے اس لئے آپ کی ذرہ برابر بھی امانت کو نظر انداز نہیں کیا جاسکتا۔

غارِ ثور کا قصہ

غارِ ثور کے اندر حضرت سیدنا ابوبکر رضی اللہ عنہ نے اُمتِ مسلمہ کو اسی اہم نکتہ کی طرف متوجہ کیا ہے کہ آنحضور صلی اللہ علیہ وسلم کی ذاتِ گرامی دینِ اسلام کی اصل اور بنیاد ہے۔ مشرکین مکہ جب غارِ ثور پر پہنچ گئے تو حضرت ابوبکر رضی اللہ عنہ بہت ہراساں ہوئے۔ آنحضور صلی اللہ علیہ وسلم نے اپنے رفیقِ جاں نثار کی اس پریشانی کو دیکھ کر ارشاد فرمایا اے ابوبکر تم کیوں پریشان ہو؟ حضرت ابوبکر رضی اللہ عنہ نے عرض کیا یا رسول اللہ! اِنْ قُتِلْتُ فَاَنَا رَجُلٌ وَاِنْ قُتِلْتُ هَلَكَتِ الْاُمَّةُ وَالِدَيْنِ یعنی اے اللہ کے رسول میں اس وجہ سے بے چین اور مضطرب ہوں کہ اگر میں قتل کر دیا گیا تو میں ایک شخص واحد ہوں لیکن خدا نخواستہ آپ شہید کر دیئے گئے تو آپ کی ذات اقدس سے تکمیلِ دین اور تاقیامت اُمتِ مسلمہ کی اصلاح وابستہ ہے اس لئے مجھے صرف آپ کی جان کا غم ہے اپنی جان کا کوئی خوف نہیں۔ اللہ رے و فور محبت کی شورشیں جو غم بلا اُسے غمِ جاناں بنا دیا

غرور و تکبر کی بحث و تحقیق

اب جہاں تک غرور و تکبر کی بات ہے یقیناً یہ انتہائی مذموم اور قبیح

چیز ہے اللہ رب العزت اس سے ہمیں محفوظ رکھے اس کی بنیاد احساسِ برتری پر قائم ہوتی ہے مثلاً فرعون کے اندر جب احساسِ برتری پیدا ہوا تو اس نے خدائی کا دعویٰ کر دیا برخلافِ حد کے کہ اس کی بنیاد احساسِ کمتری پر ہے ابلیس نے جب اپنے آپ کو حضرت آدم علیہ السلام سے اور ابوجہل نے اپنے آپ کو جناب رسول اللہ صلی اللہ علیہ وسلم سے کمتر سمجھا تو دونوں کے اندر آتشِ حسد بھڑک اٹھی۔ آں بلیس از ننگ و عار کمتری، خویشتن افکند در صدابتی

از حسد می خواست تا بالا بود - خود چہ بالا بلکہ خوں بالا بود

آں ابوجہل از محمد ننگ داشت - وز حسد خود را ببالا می فراشت

بوالحکم نامش بدو بوجہل شد۔ اے بسا اہل از حسد نا اہل شد

حضرت مولانا جلال الدین رحمۃ اللہ علیہ کی مثنوی کے یہ اشعار ہیں جن کا مطلب یہ ہے کہ شیطان نے حضرت آدم علیہ السلام کے مقابلہ میں اپنے آپ کو کمتر سمجھ کر سیکڑوں پریشانیوں میں مبتلا کر لیا۔ حضرت آدم پر حسد کر کے اونچائی اور بلندی پر پہنچنا چاہا بلندی کیا حاصل ہوتی اور اپنے آپ کو اس نے خون آلود کر لیا اسی طرح ابوجہل کو جناب رسول اللہ صلی اللہ علیہ وسلم سے جب حسد ہوا تو اس حسد سے اپنے آپ کو اوپر سے نیچے گر لیا پہلے اس کا نام ابوالحکم تھا مگر حسد کے نتیجہ میں ابوجہل اس کا نام ہو گیا۔ اسی طرح بہت سے اہل اور لائق لوگوں نے اپنے آپ کو حسد کے اندر ڈال کر نا لائق بنالیا ان کی تمام قابلیتیں ختم ہو گئیں۔ بہر حال غرور و تکبر ہو یا حسد و کینہ ہو دونوں ہی مذموم چیزیں ہیں کیونکہ بندے کے پاس جو کچھ ہے وہ سب اللہ رب العزت کی عطا اور اس کی نعمت ہے۔ خود اس کا غنا زاد کچھ بھی نہیں اس لئے کسی کی دی ہوئی چیز پر تکبر کرنا انتہائی بے وقوفی اور حماقت ہے خصوصاً صاحبِ و نسب پر کیونکہ

ان میں تو انسان کے کسب اور اختیار کا ذرہ برابر بھی دخل نہیں۔ اس پروردگار عالم نے ہم کو مسلمان کے گھر پیدا کیا اچھے گھر انہ میں اعضاء کی سلامتی کے ساتھ پیدا فرمایا یہ اس مالک اور رب العالمین کے انعامات لائق صد شکر ہیں ورنہ تو وہ جہاں بھی چاہتا پیدا کر سکتا تھا ہم مجبور محض تھے۔ موت و حیات ہمارے قدرت و اختیار میں نہیں۔ شہاد نے نہایت غرور و تکبر کے ساتھ جنت بنائی مغرورانہ انداز میں جو نہی اس نے قدم رکھا فوراً اس کو ملک الموت نے آکر دبا لیا۔ مغرور ہونے کا کیا سوال ہم تو ہر طرح سے شادی و غمی موت و حیات سب چیزوں میں اللہ رب العزۃ کے حکم کے آگے مجبور ہیں۔

لائی حیات آئے قضا لے چلی چلے

اپنی خوشی نہ آئے نہ اپنی خوشی چلے

اسی طرح حسد و کینہ بھی انتہائی حماقت کی دلیل ہے۔ انسان دنیا کے اندر بغیر اللہ رب العزۃ کے حکم کے کسی دوسرے کی نعمت کو نہ چھین سکتا ہے۔ نہ زور و زبردستی کے ساتھ خزانہ غیبی پر ڈکیتی ڈال سکتا ہے بلکہ شیطان اور ابو جہل کی طرح اپنا بھی سب کچھ کھو دیتا ہے۔ تاہم یہ روحانی امراض ہیں ہر انسان کے اندر کبر و حسد کے جذبات پیدا ہوتے ہیں۔ مگر انسان کا امتحان اسی میں ہے کہ اپنے غرور و تکبر اور کینہ و حسد کے جذبات کے مقتضی پر عمل نہ کرے باقی قطعی طور پر تو ان امراض روحانی سے نجات حاصل کرنے کے لئے علماء و صلحاء اور صحبت مشائخ ذکر کثیر اور مجاہدات کی ضرورت ہے۔ یہ امراض روحانی اللہ رب العزۃ سے غافل کر دینے والے اور اس کی محبت و معرفت کی راہ میں زبردست رکاوٹ بننے والے ہیں۔ اب جبکہ ان امراض میں ایک قسم کا ابتلاء عام ہے تو ایسی صورت میں

ایک دوسرے پر غرور و تکبر کا الزام رکھنا اور خود کو بری سمجھنا بہت بڑی نادانی ہے۔ جو قلوب غرور و تکبر و حسد و کینہ امراض روحانیہ سے خالی ہوتے ہیں وہی اللہ رب العزۃ کی محبت و معرفت کا گہوارہ بنا کرتے ہیں۔

شدہ است سینہ ظہوری پر از محبت یار

نماند جائے دگر بہر کینہ اغیار

اگر جناب رسول اللہ صلی اللہ علیہ وسلم کی نسبی کمتری کا پہلو اختیار نہ کیا جاتا اور آپ کے خاندان پر اپنے خاندانوں کو فضیلت نہ دی جاتی اور بات صرف آپس کی شخصیات تک محدود رہتی تو شاید ان لوگوں کی تحریرات کے جواب دینے کے لئے طبیعت اتنی محنت و کاوش پر آمادہ نہ ہوتی۔ چونکہ انسان کا دل و سا و سس شیطانہ کی آماجگاہ ہے اس لئے احقر اپنی نیت کا تجزیہ کرنے سے عاجز ہے بس اس پروردگار عالم کی بارگاہ میں جو اپنے بندوں کے اعمال و اخلاص کا قطعاً محتاج نہیں بصد عجز و نیاز دعا ہے کہ اس رسالہ میں چونکہ آنحضور سرور عالم صلی اللہ علیہ وسلم کی نسبی برتری پر حملہ کا دفاع ہے اس لئے اس کو اس نالائق اور کمترین کی طرف سے جناب رسول اللہ صلی اللہ علیہ وسلم کی خدمت میں بطور تحفہ قبول فرما کر میری اور میرے متعلقین و معاونین اساتذہ و مشائخ اور جملہ احباب کے لئے وسیلۂ نجات بنائے اور اپنی اور اپنے مقدس رسول اللہ صلی اللہ علیہ وسلم کی رضا و خوشنودی اور اُمت مسلمہ کی ہدایت کا اس کو ذریعہ بنائے اور وقت موعود پر

حسن خاتمہ کی دولت سے نوازے آئین یا رَبِّ الْعَالَمِينَ وَ آخِرُ
دَعْوَانَا اِنَّ الْحَمْدُ لِلّٰهِ رَبِّ الْعَالَمِينَ وَ الصَّلٰوۃُ
وَ السَّلَامُ عَلٰی سَيِّدِنَا مُحَمَّدٍ وَ آلِهِ وَ صَحْبِهِ اَجْمَعِينَ۔

احقر الزم من مشہود حسن بن مولانا السید مقبول حسن الحنفی
والحنفی الماتریدی مذهباً و مسلکاً و الجشتی القابری الرشیدی
الحسینی مشرباً غفر اللہ لہ و لوالدیہ و لاسانئہ و لیمشائخہ اجمعین۔
(استاذ حدیث مدرسہ امینیہ اسلامیہ کشمیری گیٹ دہلی)

۱۲ ربیع الاول ۱۳۱۳ھ

تصدیق

حسب صدیقی امروہی مدرس مدرسہ جامع مسجد
از حضرت مولانا مفتی محمد عزت اللہ صاحب امروہہ، ضلع مراد آباد، یوپی۔

بِسْمِ اللّٰهِ الرَّحْمٰنِ الرَّحِیْمِ

نحمدہ و نصلی علی رسولہ الکریم حضرت مولانا سید مشہود حسن صاحب کی کثرت
”رسول اللہ کے خاندانی فضائل“ کا مطالعہ کیا۔ مولانا موصوف نے ایک بہت بڑے
ضرورت کو پورا فرمایا۔ بعض شدت پسندوں کی شدت سے اہل سنت کے اعتدالی مزاج
میں فرق آجاتا۔ اگر مولانا یہ کتاب سپرد قلم نہ فرماتے۔ اللہ تعالیٰ مولانا کو جزائے خیر عطا فرمائے
خاندان رسول صلی اللہ علیہ وسلم پر حرمت صدقہ کی وجہ صاحب ہدایہ نے اوساخ الناس
بیان کی ہے، صاف ظاہر ہے مطہرین کے مناسب اوساخ الناس میں نہیں ہیں۔ حضرت
علی رضی اللہ عنہ سے رسول اللہ صلی اللہ علیہ وسلم کے اقرب ہیں۔ کتاب خلفائے راشدین
مصنفہ امام اہل سنت مولانا عبدالشکور صاحب ص ۲۶ پر لکھا ہے حضرت امیر معاویہؓ نے
ایک خط میں حضرت علیؓ کو لکھا کہ ”أَمَا شَرُّكَ فِي الْإِسْلَامِ وَقَرَأْتَكَ مِنَ النَّبِيِّ عَلَيْهِ
السَّلَامُ فَلَسْتُ أَذْفَعُهُ“ مذکورہ مقولہ سے فضیلت، قرابت و نسب ثابت ہے۔ حضرت
فاطمہؓ کی صاحبزادی ام کلثومؓ سے جب حضرت عمرؓ نے نکاح کی تمنا ظاہر کی اور کہا کہ اس مجھ کو
حصول شرف مقصود ہے تو جناب امیرؓ نے منظور فرمایا اور عشاء میں ۵۰ ہزار ہریز نکاح
ہوا۔ (الفاروق ص ۲۰) تحفۃ اثنائے عشریہ میں حضرت شاہ صاحب ص ۳ پر تحریر
فرماتے ہیں، اہل سنت اجماع و ازمد بر آنکہ محبت اہل بیت کلیم برہم مسلم و مسلمہ فرض و
لازم و داخل در ارکان ایمان است۔ (یعنی اہل سنت کا اس پر اجماع ہے کہ ہر مسلمان
مرد و عورت پر تمام اہل بیت کی محبت فرض ہے اور ارکان ایمان میں داخل ہے)۔
عزت اللہ صدیقی خادم مدرسہ اسلامیہ عربیہ جامع مسجد امروہہ ۱۵ شعبان ۱۴۱۲ھ

